

www.HallaGulla.com



Virtual Home
for Real People

فہرست

۱۔ کلیات شکلیب جلالی کی تیاری (احفاظ الرحمن)

۲۔ شکلیب جلالی کے فن پر محترم جناب احمد ندیم قاسمی کے مختلف مضامین..

۳۔ شکلیب جلالی کی غزل (ڈاکٹر فرمان فتح پوری)

غزلیات

۱۔ گلے ملے نہ کبھی چاند، بخت ایسا تھا

۲۔ آ کے پتھر تو مڑے سخن میں دو چار گرے

۳۔ شفق جو رُوئے سحر پر گلال ملنے لگی

۴۔ وہی جھکی ہوئی بیللیں، وہی دریچہ تھا

۵۔ خزاں کے چاند نے پوچھا یہ جھک کر کھڑکی میں

۶۔ وہ دُوریوں کا راہ آب پر نشان گھلا

۷۔ آیا ہے ہر چڑھائی کے بعد اک اُتار بھی

۸۔ کنار آب کھڑا خود سے کہ رہا ہے کوئی

۹۔ درد کے موسم کا کیا ہوگا اثر انجان پر

۱۰۔ میں شاخ سے اُڑا تھا ستاروں کی آس میں

۱۱۔ ہم جنس اگر ملے نہ کوئی آسمان پر

۱۲۔ غم دل لٹھیہ تحریر میں آتا ہی نہیں

۱۳۔ وہاں کی روشنیوں نے بھی ظلم ڈھائے بہت

۱۴۔ تیز آنندھیوں میں اُڑتے پروبال کی طرح

۱۵۔ جہاں تلک بھی یہ صحرا دکھائی دیتا ہے

۱۶۔ پھر سُن رہا ہوں گزرے زمانے کی چاپ کو

- ۱۷۔ خموشی بول اٹھے، ہر نظر پیغام ہو جائے
- ۱۸۔ یادیں ہیں اپنے شہر کی اہل سفر کے ساتھ
- ۱۹۔ اس بُت کدے میں تو جو حسین تر لگا مجھے
- ۲۰۔ مَر جھا کے کالی جھیل میں گرتے ہوئے بھی سیکھ
- ۲۱۔ ساحل تمام اشک ندامت سے اٹ گیا
- ۲۲۔ عشق پیشہ نہ رہے داد کے حقدار یہاں
- ۲۳۔ اُتریں عجیب روشنیاں رات خواب میں
- ۲۴۔ کیا کہیے کہ اب اس کی صدا تک نہیں آتی
- ۲۵۔ جب تک غم جہاں کے حوالے ہوئے نہیں
- ۲۶۔ جلتے صحراؤں میں پھیلا ہوتا
- ۲۷۔ ملا نہیں اذن رقص جن کو کبھی تو وہ شرار دیکھو
- ۲۸۔ غم الفت مرے چہرے سے عیاں کیوں نہ ہوا
- ۲۹۔ منظر تھا اک اُجاڑ گاؤں کیسا منے
- ۳۰۔ جو۔ اب اپ رہ دل جو کشادہ نہیں رکھتے
- ۳۱۔ موج غم اسلئے شاید نہیں گزر ریسر سے
- ۳۲۔ تو نے کیا کیا نہ اے زندگی دشت ورد میں پھرایا مجھے
- ۳۳۔ اُتر گیا تن نازک سے پستنیوں کا لباس
- ۳۴۔ جو بھی ہے طالب یک زرہ اسے صحرا دے
- ۳۵۔ اس خاکداں میں اب تک باقی ہیں کچھ شر سے
- ۳۶۔ اب میسر نہیں فرصت وہ دن رات ہمیں
- ۳۷۔ آگ کے درمیان سے نکلا
- ۳۸۔ وہ سامنے تھا پھر بھی کہاں سامنا ہوا
- ۳۹۔ تارے ہیں نہ ماہتاب یارو
- ۴۰۔ سمجھ سکو تو یہ تشنہ لبی سمندر ہے
- ۴۱۔ اب یہ ویران دن کیسے ہوگا بسر

- ۴۲۔ دستکیں دیتی ہیں شب کو درد دل پر یادیں
 ۴۲۔ کون جانے کہاں ہے شہر سٹکوں
 ۴۳۔ کہاں رکیں گے مسافر نئے زمانوں کے
 ۴۵۔ موج صبارواں ہوئی، رقص جنوں بھی چاہئے
 ۴۶۔ آئینہ جزبات نہاں ہیں آنکھیں
 ۴۷۔ پردہ شب می اوٹ میں زہرہ جمال کھو گئے
 ۴۸۔ رعنائی نگاہ کو قالب میں ڈھالیے
 ۴۹۔ ہوائے شب سے نہ بجھتے ہیں اور نہ جلتے ہیں
 ۵۰۔ شاخو، بھری بہار میں رقص برہنگی
 ۵۱۔ حسن فردا غم امروز سے ضو پائے گا
 ۵۲۔ مجھ سے ملنے شب غم اور تو کون آئے گا
 ۵۳۔ مانند صبا جدھر گئے ہم
 ۵۴۔ ساحل سے دور جب بھی کوئی خوب دیکھتے
 ۵۵۔ میٹھے چشموں سے، خنک چھاؤں سے دور
 ۵۶۔ کچھ دن اگر یہی رہا دیوار و درکارنگ
 ۵۷۔ ہر ایک بات ہے منت کش زباں لوگو
 ۵۸۔ ہم آج ہیں پھر ملول یارو
 ۵۹۔ باقی ہے یہی ایک نشاں موسم گل کا
 ۶۰۔ کوئی دیکھے تو سہی یار طر حدار کا شہر
 ۶۱۔ دیکھتی رہ گئی محراب حرم
 ۶۲۔ دنیا والوں نے چاہت کا مجھ کو صلہ انمول دیا
 ۶۳۔ برگ دل کی طرح ہے زرد ہوا
 ۶۴۔ روشن ہیں دل کے داغ نہ آنکھوں کے شب چراغ
 ۶۵۔ یہ جلوہ گاہ ناز تماشا نیوں سے ہے
 ۶۶۔ دل میں لرزاں ہے تراشعلہ رخسار اب تک

- ۶۷۔ دشت و صحرا اگر بسائے ہیں
- ۶۸۔ جس قدر خود کو وہ چھپاتے ہیں
- ۶۹۔ چوٹ ہر گام پہ کھا جانا
- ۷۰۔ پاس رہ کر بھی بہت دور ہیں دوست
- ۷۱۔ موسم گل ہے، بھری برسات ہے
- ۷۲۔ غم دل سنانے کو جی چاہتا ہے
- ۷۳۔ نقاب رخ اٹھایا جا رہا ہے
- ۷۴۔ یہ وفا کا صلہ دیا تم نے
- ۷۵۔ ادھر ہے ضبط، ادھر اک خیال تو ہے
- ۷۶۔ آج بیمار محبت بھی فسانہ ہو گیا
- ۷۷۔ مریض غم کے سہارو کوئی توبات کرو
- ۷۸۔ وعدوں کو اپنے کس لئے ایفا کرے کوئی
- ۷۹۔ گلہارے صبر و ضبط کا خواں بنا دیا
- ۸۰۔ یہ جھاڑیاں، یہ خار، کہاں آگیا ہوں میں
- ۸۱۔ لے کہہ پہنچے گا کبھی تو جزبہ کامل مجھے
- ۸۲۔ زمانت کی پہلی سی فطرت نہیں ہے
- ۸۳۔ کیا چیز ہے یہ سعی پیہم کیا جزبا کامل ہوتا ہے
- ۸۴۔ وفا کا صلہ ہم جفا پار ہے ہیں
- ۸۵۔ تمہارے عشق میں مجبور و بے قرار ہوں میں
- ۸۶۔ ان کی نقاب ہی رہے حسن طلب اٹھا کے ہم
- ۸۷۔ جس وقت فصل گل کی قفس میں خبر گئی
- ۸۸۔ بد قسمتی کو یہ بھی گوارا نہ ہو سکا
- ۸۹۔ مفلسوں کی پکاریے دنیا
- ۹۰۔ زمانے میں نہیں باقی کوئی نامونشاں اب تک
- ۹۱۔ دوش ہستی پہ بار ہے انساں

- ۹۲۔ رنگینی حیات کے مارو جواب دو
- ۹۳۔ ساغر چشم سے سرشار نظر آتے ہیں
- ۹۴۔ ہر ایک موت ہے تعمیر نکتہ داں کے لیے
- ۹۵۔ پہلو ہی میں جب سے دل ناشاد نہیں ہے
- ۹۶۔ وحشت کے ان معماروں سے بنیاد یواں ٹوٹ گئی
- ۹۷۔ رُخسار آج دھو کر شبنم نے پتکھڑی کے
- ۹۸۔ ایک معمہ سمجھ کر بھول گئے
- ۹۹۔ تم نے تقدیر جگادی مرے ارمانوں کی
- ۱۰۰۔ یہ کہتا ہے خانہ خراب اٹھتے اٹھتے
- ۱۰۱۔ ایک ادنیٰ سی توجہ جو کسی کے دل میں ہے
- ۱۰۲۔ بے جانوازشات کا بارگراں نہیں
- ۱۰۳۔ آئینہ جمال دکھایا نکھار کے
- ۱۰۴۔ حُسن میں جب سے بے رُخی نہ رہی
- ۱۰۵۔ میری ناکامی کا افسانہ بھی کیا افسانہ تھا
- ۱۰۶۔ نقاب اٹھنے پہ ہر ارادہ تھارا رنگاں یاد آ رہا ہے
- ۱۰۷۔ خوشی کی بات نہیں ہے فسانے میں
- ۱۰۸۔ نظر پھر حضور خرابات آئی
- ۱۰۹۔ کبھی حُسن گل ولالہ کبھی رنگ خزاں ہم ہیں
- ۱۱۰۔ خرد فریب نظاروں کی کوئی بات کرو
- ۱۱۱۔ وہ نظر سے سلام کرتے ہیں
- ۱۱۲۔ خواب آلودہ ہے ماحول طرب خانے کا
- ۱۱۳۔ بڑھے گا جو طوفاں میں بے سہارے
- ۱۱۴۔ نہ ساحل پہ مرنا نہ طوفاں میں جینا
- ۱۱۵۔ عشق کے غم گسار ہیں ہم لوگ
- ۱۱۶۔ رقص و نغمات سے بغاوت ہے

- ۱۱۷۔ حُسن کو عشق کی ضرورت ہے
- ۱۱۸۔ جب بھی گلشن پہ گھٹا چھائی ہے
- ۱۱۹۔ وہ دیکھ لیں تو نظاروں میں آگ لگ جائے
- ۱۲۰۔ راز حیات و موت بڑا عاشقانہ ہے
- ۱۲۱۔ سرو سمن کی شوخ قطاروں کے سائے میں
- ۱۲۲۔ اپنی ذہن کشمش کو اب نمایاں کیجئے
- ۱۲۳۔ کمتر نہ جانیں لوگ اسے مہر و ماہ سے
- ۱۲۴۔ یہ خلائیں ہیں گوش بر آواز
- ۱۲۵۔ دوست کیا معتبر نہیں ہوتے
- ۱۲۶۔ ہر مصیبت پہ مسکرائیں گے
- ۱۲۷۔ محبت میں زباں کی بے زبانی اب بھی ہوتی ہے
- ۱۲۸۔ میرے دل کی کلی جو مر جھائی
- ۱۲۹۔ منہ پہ کیے سب شکوے گلے
- ۱۳۰۔ راہ دکھلاؤ رات اندھیری ہے
- ۱۳۱۔ دنیا جن پر سر کو ڈھنے
- ۱۳۲۔ شکست خوردہ حالات ہو گئی ہوگی
- ۱۳۳۔ راز دل پابندیوں میں بھی بیاں ہو جائے گا
- ۱۳۴۔ کلی کلی کی نگاہوں میں مثل خاور ہے
- ۱۳۵۔ گم ہی نہ ہو گئی ہومری رہ گزر کہیں
- ۱۳۶۔ آداب چمن بدل رہے ہیں
- ۱۳۷۔ ہم نوازوں نے مل ک لوٹ لیا
- ۱۳۸۔ آپ کی یادگار کھو بیٹھے
- ۱۳۹۔ جس دم نفس میں موسم گل کی خبر گئی
- ۱۴۰۔ جب تلک سارا زمانہ ہی طرب زار نہ ہو
- ۱۴۱۔ ذروں میں آفتاب و قمر دیکھتے رہے

- ۱۴۲۔ یوں بھی دیا خراج عقیدت بہار کو
- ۱۴۳۔ خواب گل رنگ کے انجام پہ رونا آیا
- ۱۴۴۔ کوئی ہے داتا کوئی سوالی
- ۱۴۵۔ قہقہہ آنسوؤں کا حامی ہے
- ۱۴۶۔ عمکی تصویر بن گیا ہوں میں
- ۱۴۷۔ بے خودی سی ہے بے خودی توبہ
- ۱۴۸۔ اب انہیں پرشش حالات گراں گزرے گی
- ۱۴۹۔ کوئی اس دل کا حال کیا جانے
- ۱۵۰۔ غم حیات کی لذت بدلتی رہتی ہے
- ۱۵۱۔ ان کی سنجیدہ ملاقات سے دکھ پہنچا ہے
- ۱۵۲۔ کسی کے پائے شکستہ پہ بار گزری ہے
- ۱۵۳۔ حجاب رنگ نظاروں پہ باگزری ہے
- ۱۵۴۔ زباں کاٹ دے اور ہونٹوں کو سی لے
- ۱۵۵۔ دل گرفتہ ہیں جگر خون ہوئے جاتے ہیں
- ۱۵۶۔ بعد از خزاں خشک بگولوں کے سلسلے
- ۱۵۷۔ یاد ایام سے شکوہ نہ گلہ رکھتی ہے
- ۱۵۸۔ وہ زنداں یا چمن کا تر کرہ ہے
- ۱۵۹۔ آکاش کے ماتھے کی اُجلی تحریریں سجدہ کرتی ہیں
- ۱۶۰۔ پلکوں کے نشیلے سائے میں میخانے ہی میخانے ہیں
- ۱۶۱۔ ہمیں جیب و آستیں پہ اگر اختیار ہوتا
- ۱۶۲۔ دھوپ کہیں ہے چھاؤں کہیں ہے
- ۱۶۳۔ بساط رنگ بچھاؤ بہار آئی ہے
- ۱۶۴۔ سحر میں حسن ہے کیسا بہار شب کیا ہے
- ۱۶۵۔ چند لمحوں کا تصرف کیا ہوا ان سے عقیدت ہوگئی
- ۱۶۶۔ ارباب سحر کی خود نگاہی

- ۱۶۸۔ جب کبھی بڑھ گیا ہے خوف و ہراس
 ۱۶۹۔ چلے تھے ہم سے ٹکرانے بگولے
 ۱۷۰۔ لے اڑی ہے صبا کلی کے گیت
 ۱۷۱۔ جب بھی چراغ لے کے اٹھے بست
 ۱۷۲۔ کہیں مہک، نہ ترنم، نہ رقص گل پارہ
 ۱۷۳۔ ڈوبتے سورج کی جب یاد آگئی
 ۱۷۴۔ زنجیر کی جھنکار کو سنگیت میں ڈھالا
 ۱۷۵۔ محبوب ہے کیوں بنت عنب سوچ رہے ہیں
 ۱۷۶۔ دور سحر و شام سے گھبراتے ہوئے ہیں
 ۱۷۷۔ پو پھٹے جب موج میں آئے گی دُھوپ
 ۱۷۸۔ شاخوں پہ رہے اور نہ داماں میں رہے پھول
 ۱۷۹۔ کاسہ سرکوان سے کچھ پتھر خیرات ملے
 ۱۸۰۔ دل کے ویرانے میں پھول کھلا رہتا ہے
 ۱۸۱۔ اُس گل بدن کی بوئے قبا کی یاد آگئی
 ۱۸۲۔ اوجھل ہوا نظروں سے ضیاء خانہ مہتاب
 ۱۸۳۔ ابر بن کر مری آنکھوں سے برسنے والے
 ۱۸۴۔ اُس مدھ ماتی سُندر چھب کی متوالی دُنیا ساری ہے
 ۱۸۵۔ بس ایک شعاع نور سے سایہ سمٹ گیا
 ۱۸۶۔ بچھے بچھے سے شرارے مجھے قبول نہیں
 ۱۸۷۔ بے زباں ہم کلام ہوتے ہیں
 ۱۸۸۔ پیار ہے بھید کا گہرا سا گر، اس کی تھاہ نہ پاؤ گے
 ۱۸۹۔ پتھر مارو دار پہ کھنچوں مرنے سے انکار نہیں
 ۱۹۰۔ تائید زندگی کی اُسیکو نصیب ہے
 ۱۹۱۔ تم ان کی محفلوں میں کبھی جاؤ بھی نہیں
 ۱۹۲۔ جاتی ہے دُھوپ اُجلے پروں کو سمیٹ کے

- ۱۹۳۔ جب چھٹ گئے تھے ہاتھ سے پتوار، یاد ہے
- ۱۹۴۔ جواشک خوں مری پلکوں سے بہ نکلتے ہیں
- ۱۹۵۔ جنگل میں پھر رہے ہیں چمن چھوڑ آئے ہیں
- ۱۹۶۔ چھوانہ تھا کبھی جس پیرہن کو پھولوں نے
- ۱۹۷۔ حرف جو اس زبان سے نکلا
- ۱۹۸۔ ہوا جو سخن گلستاں میں راج کانٹوں کا
- ۱۹۹۔ خوشبو اڑی ہے بات کی اکثر کہے بغیر
- ۲۰۰۔ خاموشی کے دکھ جھیلو گے ہنستے بولتے شہروں میں
- ۲۰۱۔ دوستی کا فریب ہی کھائیں
- ۲۰۲۔ روپ نگری میں ہم نے کیا دیکھا؟
- ۲۰۳۔ زعم وفا بھی ہے ہمیں عشق بتاں کے ساتھ
- ۲۰۴۔ سکوں نہیں ہے مگر اب وہ بے کلی بھی نہیں
- ۲۰۵۔ سینہ ہے زخم زخم تو ہونٹوں پہ خامشی
- ۲۰۶۔ شہر دل کے گرد و پیش رات کی فصیل ہے
- ۲۰۷۔ قرینہ دل تھا کبھی شہر طلسمات ہمیں
- ۲۰۸۔ قیامت ہے میرا دل مرکز آلام ہو جائے
- ۲۰۹۔ کچھ مت پوچھو وقت نے اب کے چلی ہے کیسی چال
- ۲۱۰۔ کبھی جو پرسش حالات ہو گئی ہوگی
- ۲۱۱۔ کوئی اس دل کا حال کیا جانے
- ۲۱۲۔ گونجتا ہے نالہ مہتاب آدھی رات کو
- ۲۱۳۔ گھائل نہیں جو حسن گل تر کا آدمی
- ۲۱۴۔ لودے اٹھے وہ حرف طلب سوچ رہے ہیں
- ۲۱۵۔ مرے خلوص کی شدت سے کوئی ڈر بھی گیا
- ۲۱۶۔ میں وہ نہیں جو ہار گیا مونج درد سے
- ۲۱۷۔ وہ کون ہے جو تمہارا سراغ پانہ سکا

۲۱۸۔ یہ کرن، یہ پُھول، بالیاں، جھمکے،

۲۱۹۔ یہ پُھول نہ وہ ماہ میں میرے لیے ہے

۲۲۰۔ یہ لطف زہرنہ بن جائے زندگی کے لیے

۲۲۱۔ سر رہ اب نہ یوں مجھ کو پکارو تم ہی آ جاؤ

۲۲۲۔ سونے کا بت ہے کیا جو وہ لب کھولتا نہیں

۲۲۳۔ میں خندہ لب نہ سہی میرا دل اُداس تو ہے



**Virtual Home
for Real People**

کلیاتِ شکیبِ جلالی کی تیاری

حسین اقدس رضوی ایک شائستہ اور مہذب آدمی ہیں۔ تہذیبی رچاؤ ان کی گفتگو میں چھلکتا ہے۔ اور نشست و برخاست میں گزرے زمانوں کا رنگ جھلکتا ہے، اگرچہ وہ عمر کی اس منزل پر ہیں، جو زندگی میں نئی رنگ آمیزیوں کا شوق بیدار کرتا ہے۔ وہ ایک بینکار ہیں، اور ان کا بیش تر وقت اعداد و شمار کی الجھنوں کو سلجھانے میں گزرتا ہے، لیکن اس کے باوجود غضب کا شعری ذوق رکھتے ہیں۔ خود شعر نہیں کہتے، لیکن شعر کی باریکیوں پر نظر رکھتے ہیں۔ مزاج میں ٹھہراؤ اور مستقبل مزاجی نمایاں نظر آتی ہے، شاید اس لیے کہ حوادثِ زمانہ نے زندگی کے امور کو سمجھنے اور برتنے کے لیے ان کی ذات کو ایک خاص سلیقے اور قرینے سے ہم کنار کر دیا ہے۔

شاید اقدس رضوی کا یہ وصف ایک فطری عمل سے وجود میں آیا ہے، کیوں کہ وہ جدید دور کے نام ور رُحمان ساز شاعر، شکیبِ جلالی کے فرزندِ ارجمند ہیں، جو ہمیشہ حوادثِ زمانہ کی زد میں آندھیوں کے سامنے رکھے ہوئے چراغ کے مانند جلتے بجھتے رہے، اور اپنے اس تجربے کو نو بہ نو پُر اثر شعروں میں منتقل کرتے رہے۔ یہ اشعار کس قدر پُر مایہ ہیں، اس کا اندازہ اس بات سے لگایا جاسکتا ہے کہ ان کے مجموعے "روشنی اے روشنی" کے متعدد ایڈیشن منظرِ عام پر آچکے ہیں، اور جب کوئی ایڈیشن بازار میں آتا ہے تو ہاتھوں ہاتھ لیا جاتا ہے۔

شکیبِ جلالی کا بہت سا کلام، جو "روشنی اے روشنی" میں شامل نہیں ہو سکا، ادھر ادھر کاغذوں میں بکھرا ہوا تھا۔ کچھ اوراق ان کی اہلیہ، محدثہ خاتون نے سینے سے لگا رکھے تھے اور بعض نظمیں اور غزلیں رسائل اور اخبارات کے صفحات میں نہاں تھیں۔ ایک سعادت مند فرزند ہونے کے ناتے اقدس نے جانے کب سے ان بکھرے ہوئے اوراق کو یک جا کرنے کا خواب دیکھ رہے تھے۔ یقیناً یہ ایک پیچیدہ اور جان لیوا کام تھا، لیکن وہ مستقبل مزاجی سے اس مہم کو سر کرنے کی کوشش کرتے رہے۔ چنانچہ سب سے پہلے انہوں نے اپنی والدہ محترمہ کے پاس محفوظ کلام حاصل کیا، اور اس کے بعد کسی سُراغ رساں کی طرح دوسرے امکانات معلوم کرنے کے لیے تگ و دو کرنے لگے۔ انہوں نے پاکستان کے علاوہ انڈیا میں بھی اُن اہلِ ادب سے راجچہ کیا، جو کسی نہ کسی پہلو سے ان کی رہنمائی کر سکتے تھے۔ اس مجموعے میں شامل بعض مشاہیر کے مضامین اسی بستیجُو کا ثمر ہیں۔

حسین اقدس کی آرزو تھی کہ یہ مجموعہء کلام صوری سے بھی دیدہ زیب اور اغلاط سے پاک ہو۔ اس لیے انہوں نے بڑی دیدہ ریزی سے خود بھی پُر وف ریڈنگ کی، اور دوسرے اصحاب سے بھی مدد حاصل کی۔ شکیبِ جلالی مرحوم عام طور پر اپنا کلام کاپیوں پر لکھا کرتے تھے۔ ان کاپیوں کے بعض اوراق بوسیدہ حالت میں ہیں۔ بعض الفاظ مٹے مٹے سے ہیں، اور بعض بالکل پڑھنے میں نہیں آتے۔ بعض مقامات پر شکیب صاحب نے اپنے اشعار پر نظر ثانی کی ہے، بعض مصرعے بالکل تبدیل کر دیے ہیں، اور بعض میں جُروی تبدیلیاں نظر آتی ہیں۔ اُن کا

طرزِ تحریر روشن اور صاف ہے، تاہم بعض مقامات پر جہاں الفاظ کاٹ کر نئے الفاظ لکھے گئے ہیں۔ بین السطور میں گنجائش نہ ہونے کے باعث وہ پڑھنے میں نہیں آتے اور انہیں سمجھنے کے لئے خاصی دیدہ ریزی کی ضرورت پیش آتی ہے۔ بہر حال، اقدس کی مستقل مزاجی نے یہ تمام مرحلے طے کر لیے۔

حسین اقدس کا اصرار تھا کہ میں بھی ان کے والد ماجد کے کلام پر مضمون لکھ کر ان کے حوالے کروں میں نے کہا کہ اتنے مشابہیر کے مضامین کے بعد مجھ جیسے کوتاہ علم کے مضمون کی ضرورت نہیں تاہم ان کے اصرار کے پیش نظر گریز کا پہلا اختیار کرتے ہوئے زیرو نظر سطروں کے لیے راہ نکالنی پڑی جہاں تک شکیب صاحب کی شاعری کا تعلق ہے، وہ اپنی مثال آپ ہے ان کی زندگی حیران کن تھی اور ان کے اشعار بھی ہماری آنکھوں کے سامنے حیرت کے نئے درکھولتے چلے جاتے ہیں ان کا ڈکشن منفرد ہے، شاید اسی لیے ان کے متعدد اشعار ضرب المثل کی حیثیت حاصل کر چکے ہیں ان میں حزن و ملال کے ساتھ اضطراب اور بغاوت کا احساس بھی اڈتا گرجتا محسوس ہوتا ہے مجھے یقین ہے کہ یہ مجموعہ کلام، جس میں شکیب جلالی کا سارا کلام سمٹ آیا ہے اہل ادب کے درمیان مقبولیت کی سند حاصل کرے گا، اور اس سے ان کے کلام کی معاونیت کی دریافت کے نئے امکانات سامنے آئے ہیں، حسین اقدس کی اور ان کی والدہ ماجدہ محترمہ محدثہ خاتون مبارک بادی کی مستحق اور ان کی لگن اور محنت کے طفیل یہ قابل قدر کتاب نہ صرف ان کے بلکہ ہمارے ہاتھوں میں بھی ہے

مئی ۲۰۰۲ء

Virtual Home
for Real People

شکیب جلالی کے فن پر محترم جناب احمد ندیم قاسمی

کے مختلف مضامین سے اقتباسات

جب بھی کوئی پوچھتا ہے کہ گزشتہ دس بارہ سال کے اندر کون سا ایسا شاعر ابھرا ہے جس نے صحیح معنوں میں بھرپور غزل کہی ہو تو بغیر کسی تکلف کے شکیب جلالی کا نام لیتا ہوں شکیب نظم بھی کہتا ہے اور اس نے بعد میں بھی کہ پوری اردو نظم کا انتخاب بھی پیش نظر بھی شکیب کی ان نظموں کو آسانی سے نظر انداز کیا جاسکے گا، مگر وہ بنیادی طور پر غزل کا شاعر ہے۔

ناصر کاظمی، احمد فراز، شہزاد احمد، کے سے کامیاب غزل کہنے والے شعراع کی موجودگی میں کسی نئے شاعر کا غزل کے میدان میں اپنا ایک مقام پیدا کر لینا کچھ آسان کام نہ تھا، مگر شکیب کی بے پناہ فنی اور تخلیقی قوتوں نے چند ہی برس کے اندازے سے ان غزل کو شعراع کے برابر لاکھڑا کیا ہے۔ بلکہ میں سمجھتا ہوں شکیب کہ دم سے اردو غزل نے ایک اور سنبھالا لیا ہے آزادی کے بعد بعض ترقی پسند شعراع دم توڑتی ہوئی اردو غزل میں جو نئی رو پھونکی ہے۔ اس لیے وہ نئے غزل گو شعراء پیدا کی ہے جن کی شاعری کو غزل کی نشاۃ الثانیہ قرار دیا گیا ہے۔ مگر پھر نہ جانے کیا ہوا کہ ان میں سے بیشتر شعراء نے کسی نہ کسی کلاسیکل غزل گو کی بیعت کر لی اور اسی رنگ میں کہنے اور سننے لگے اگر اس دور میں شکیب کے دور میں شاعر پیدا نہ ہوتے تو عین ممکن تھا کہ اردو غزل ایک دم دو سال پیچھے چلی جاتی آئندہ نسل میں اس کا کوئی نام لیوا باقی نہ رہتا۔ شکیب کی غزل نے اردو شعر و ادب کے قاری کو بتایا کہ غزل گو بیسویں صدی کے نصف آخر کا ایک باشعور فرد ہو کر بھی کہہ غزل سکتا ہے جس میں عصر رواں کی روح بول رہی ہو اور جو اس کے باوجود غزل ہو شکیب کی غزل کا سب سے نمایاں حسن اس کی باشعور و جدانیت ہے۔ ممکن ہے شعور و وجدان کی اس یکجائی پر باز حضرات چونکیں مگر اس کا کیا کیا جائے کہ شکیب نے شعوری تاثرات کو غزل میں منتقل کر کے انہیں وجدان کی طرح لطیف بنا دیا ہے یہ روایتی سمبل جن کی ایک مثال یہ ہے کہ ایک شاعر نے ہاتھی کے لیے کھڑکی کا سمبل پیش کیا تھا

اور وجہ بتائی تھی کہ ہاتھی کے بڑے بڑے کان انہیں ہمیشہ کھڑی کے پٹ معلوم ہو ہیں شکیب کے سہیل میں نہ ہو وہ کہیں گے ہے چھو لو تو بھر جائے نہ جرات برائے کے شاعر حسن آفریدی کی ذمہ داری سے الگ ہو کر صرف چونکا نے پر کمر باندھنے لے یہ سہیل قاری کے ذہن میں ایک مکمل تصویر لے آتے ہیں۔ اور اس تصویر کے پس منظر میں شعر میں چھپا ہوا خیال یا جذبے پورے حسن سے جگمگا اٹھتے ہیں یہ قوت بہت کم شاعروں کو ودیعت ہوئی ہے اور اس لیے شکیب کی یہ خصوصیت منفرد ہے احساس کی نزاکت اور ہمہ گیری کو شعر میں یوں منتقل کرنا کہ یہ شعر خوب صورت بھی ہو اور میر و غالب اور و ذوق کی غزل سے بھی الگ پہچانا لا سکے اور عصر جدید کا شعر بھی کہلاتے اور اس کا تاثر ہنگامی بھی نہ ہو، یہ شکیب کا حصہ ہے اور اس لیے آج شکیب اردو غزل کی امید گاہ ہے (بشکریہ، غزل نمبر ۱۹۶۵ء، فنون)

شکیب وہ شاعر تھا جس کے ساتھ اردو غزل کا مستقبل وابستہ تھا۔ اس نے غزل کو نیا لہجہ دیا تھا، اس میں نئی کھنک پیدا کی تھی اور گہرے مفہوم اور خوبصورت اظہار کو یوں کو یوں ہم آہنگ کیا تھا کہ وہ اگر چند برس اور زندہ رہتا تو اردو غزل کے ایک بالکل نئے دور کا پہلا شاعر مانا جاتا۔ اس کی غزل جن رفعتوں تک پہنچ چکی تھی وہ بھی ہمارے کتنے ہی غزل گوؤں کے لیے قابل رشک ہے:

وہاں کی روشنیوں نے بھی ظلم ڈھائے بہت
میں اس گلی میں اکیلا تھا اور سائے بہت
(بشکریہ روز نامہ جنگ)

آج سے آٹھ برس پہلے ہی میں نے شکیب جلالی کو ناصر کاظمی احمد فراز ظفر اقبال اور شہزاد احمد کی موجودگی میں اردو غزل کی امید گاہ ہے کہا تھا۔ ایک ہی برس بعد اس کا انتقال ہو گیا مگر میں آج اسے اردو غزل کی امید گاہ قرار دیتا ہوں ۱۹۶۰ء سے ۱۹۶۶ء تک اس نے جتنی غزلیں لکھی ہیں وہ میرے اس دعوے کی بھر پور تائید کرتی ہیں۔ ان میں اتنے رنگ ہیں، اتنے پہلو ہیں، اتنے تیور ہیں کہ کچھ سمجھ میں نہیں آتا کہ میں اس کے کون سے رنگ کے بارے میں لکھوں اور اس کے کس تیور کو نظر انداز کروں۔ ابھی چند روز پہلے کی بات ہے میں ایک کام سے اپنے گاؤں گیا اور ساتھ یہ شکیب کا مجموعہ کلام روشنی اے روشنی لیتا گیا مقصد یہ تھا

کہ اس کی کسی ایک نمایاں خصوصیت کو اپنے مضمون کا موضوع بناؤں اور اس خصوصیت کے حوالے سے اشعار چن لو۔ مگر جب میں مجموعے کی ابتدائی پچیس تیس غزلیں پڑھ چکا تو میں نے محسوس کیا کہ میں نے ان تمام غزلوں کے اشعار پر نشان لگا دیے ہیں اور کوئی ایک شعر بھی ایسا نہیں ہے جسے شکیب کے کمال فن کے تذکرے پر نظر انداز کیا جاسکے۔ برسوں پہلے خواجہ میر درد کے دیوان کا انتخاب کرتے ہوئے بھی مجھے ایسا ہی تجربہ ہوا تھا۔ اس وقت بھی یہی خطرہ درپیش تھا کہ میں سارا دیوان ہی منتخب کر لوں مگر بعض مقامات پر اس زمانے کی زبان کی غرابت نے میری مدد اور میں اکا دکا اشعار کو چھوڑتا چلا گیا۔ شکیب کے کلام نے تو مجھے اس کی بھی اجازت نہیں دی۔ ہمارے ہاں کے ادبی تنقید نگار خود اپنے ذہن سے ذرا کم ہی سوچنے کے عادی ہیں۔ وجہ یہ ہے کہ وہ اساتذہ فن کے چکر ہی سے نہیں نکل پاتے اور نئے شعراء کو درخواستیں سمجھنا ان کی کسر شان ہے مگر آج نہیں تو مستقبل کا نقاد اس حقیقت کو پوری طرح تسلیم کرے گا کہ جدید اردو غزل کو جس شاعر نے سب سے زیادہ بصیرت دی اور جس نے پچیس برس کی عمر میں ہی اپنا منفرد اسلوب شعر پیدا کر لیا تھا اور جس نے نہایت خموشی کے ساتھ آنے والی پوری نسل کو بے پناہ متاثر کیا وہ شکیب جلالی ہی تھا۔ مانا کہ ان میں سے اکثر میں شکیب کی سی سمہ گیری اور ہمہ رنگی نہیں آئی۔ مگر اب شکیب کے کلام کی ایک جائی کے بعد وہ محسوس کریں گے کہ جدید غزل میں جدت کم اور جذبے کی تہذیب بھی شامل ہونی چاہیے اور شکیب کی غزل کی طرح اسے جدید غزل کی روایت کی غزل بھی ہونا چاہیے

اب آخر میں شکیب کے چند اشعار سن لیجئے:

خزاں کے چاند نے پوچھا یہ جھک کے کھڑکی میں
کبھی چراغ بھی جلتا ہے اس حویلی میں

.....

سوچو تو سلوٹوں سے بھری ہے تمام روح
دیکھو تو اک شکن بھی نہیں ہے لباس میں

.....

ملبوس خوشنما ہیں مگر جسم کھوکھلے
 چھلکے سجے ہوں جیسے پھولوں کی دوکان پر

www.HallaGulla.com

.....

یہ ایک ابر کا ٹکڑا کہاں کہاں برسے
 تمام دشت ہی پیاسہ دکھائی دیتا ہے

.....

رہتے ہیں کچھ ملول سے چہرے پڑوس میں
 اتنا نہ تیز کیجئے ڈھولک کی تھاپ کو

.....

میں نے اسے شریک سفر کر لیا شکلیب
 اپنی طرح سے چاند جو بے گھر نکلا

.....

نہ اتنی تیز چلے، سر پھری ہوا سے کہو
 شجر پہ ایک ہی پتہ دکھائی دیتا ہے

درخت راہ بتائیں ہلا ہلا کے ہاتھ
کہ قافلے سے مسافر بچھڑ گیا کوئی

.....

www.HallaGulla.com

عالم میں جس کی دھوم تھی، اس شاہکار پر
دیمک نے جو لکھے کبھی وہ تبصرے بھی دیکھ

.....

اتر کے ناؤ سے بھی کب سفر تمام ہوا
زمین پہ پاؤں دھرا تو زمین چلنے لگی

.....

یہ کائنات ہے میری خاک کا ذرہ
میں اپنے دشت سے گزرا تو بھید پائے بہت

Virtual Home
for Real People

.....

یوں تو بے سبب تو کوئی انہیں پوجتا نہیں
کچھ تو ہے پتھروں میں خدوخال کی طرح

.....

کسی کا جسم اگر چھو لیا خیال میں بھی
تو پور پور مری مثل شمع جلنے لگی

.....

یہ آڑی ترچھی لکیریں بنا گیا ہے کون
میں کیا کہو، میرے دل کا ورق تو سادہ تھا

.....

اے دوست، پہلے قرب کا نشہ عجیب تھا
میں سن نہ سکا اپنے بدن کی پکار بھی

.....

ایک یاد ہے دامن دل چھوڑتی نہیں
اک بیل ہے جو لپٹی ہوئی ہے شجر کے ساتھ

Virtual Home
for Real People

.....

کب سے ہیں ایک حرف پر نظریں جمی ہوئی
وہ پڑھ رہا ہوں جو نہیں لکھا کتاب میں

.....

شکلیب کیسی اڑان، ہے اب وہ پر ہی ٹوٹ گئے
کہ زیر دام جب آئے تھے پھڑ، پھڑائے بہت

.....

اک حشر سا پپا تھا میرے دل اے شکلیب
کھولی جو کھڑکیاں تو ذرا شور گھٹ گیا

.....

اسی لیے تو ہوا رو پڑی درختوں میں
ابھی میں کھل نہ سکا تھا کہ رت بدلنے لگی

.....

تو نے کہا نہ تھا کہ میں کشتی پہ بوجھ ہوں
آنکھوں کو نہ اب ڈھانپ، مجھے ڈوبتا ہوا بھی دیکھ

Virtual Home
for Real People

.....

اک سانس کی طناب جو ٹوٹی تو اے شکلیب
دوڑیں ہیں لوگ جسم کے خیمے کو تھامے ہوئے

.....

تیشے کا کام ریشہ گل سے لیا شکلیب
ہم سے پہاڑ کاٹنے والے ہوئے نہیں
(بشکریہ روز نامہ جنگ)

www.HallaGulla.com

ایک اور جگہ احمد ندیم قاسمی لکھتے ہیں۔

اردو غزل کی روایت میں شکلیب کا مقام منفرد ہے ان کے دور میں فیض اور ناصر
کاظمی خوبصورت غزلیں کہہ رہے تھے مگر وہ شکلیب ہی تھا جس نے غزل کو موضوع و اظہار
کے حوالے سے ایک متوازن جدت کا موڑ دیا۔ یوں وہ جدید غزل نگاروں کا قافلہ سالار ہے۔

(بشکریہ روز نامہ جنگ)

Virtual Home
for Real People

ڈاکٹر فرمان پوری ستارہ امتیاز

شکیب جلالی کی غزلیں

غزل اردو کی مقبول ترین اور قدیم ترین صنف ہے بعض قدیم اصناف مثل قصیدہ، واسوخت اور داستان

مثنوی وغیرہ نے دم توڑ دیا ہے اب ان کا چلن نہیں رہا لیکن غزل، نئے موضوعات اور نئے اسالیب کے ساتھ نوز تائید ہے چند کہ شاعری کی تاریخ میں دو پٹھان شاعریوں، عظمت اللہ خاں اور شبیر حسن، جوش ملیح آبادی نے مولانا حالی کے اشارے پر غزل کو گردن زدنی قرار دیا تھا لیکن غزل ان کی ضرب سے محفوظ رہی ۱۹۵۰ء اور ۱۹۵۰ء کے درمیان ترقی پسند مصنف سے منسلک بعض شعرا بہترین نظمیں کہیں، یہ نظمیں مقبول ہوئیں اور ان کی گھن گرج اور مقبولیت نے ایسا سماں باندھا کہ بعض نے غزل کی طرف سے مایوسی اور بے اطمینانی کا اظہار کرنا شروع کر دیا مگر جگر مرادی آبادی، فراق گورپوری، حسرت موہانی، مجروح سلطان پوری اور شکیب جلالی نے اردو کو ایسا سہارا دیا کہ جدید نظم کا سیلاب بھی غزل کی مقبولیت کو مجروح نہ کر سکا، خصوصاً شکیب جلالی نے اردو غزل کو ایسا رنگ و آہنگ فراہم کر دیا کہ وہ عام و خاص سب کی توجہ کا مرکز بن گئی اور آج تک یہ سلسلہ قائم ہے۔

غزل کے بارے میں کہا جاتا ہے کہ وہ کٹر صنف سخن ہے آسانی سے قابو میں نہیں آتی، بڑی چپقل و نازک مزاج ہے، حد درجہ سادہ و پرکار ہے، بظاہر بیخود لیکن ہوشیار، بڑی حیا کوش و نفاست پسند اور پراسرار ہے بے محابہ نہیں رفتہ رفتہ کھلتی ہے۔ گفتار نرم سبک مزاج متلون، درون خانہ کے ہنگامہ کا شکار، خارجی حقائق کی رازدار، لیکن طرز اظہار میں حد درجہ آزاد محاط، خیالات و افکار کتنے ہی جدید و دقیق یا لطیف کیوں نہ ہو وہ اپنے مخصوص علامتی اور اجمالی انداز کے سوا کسی اور انداز سے سامنے آنا پسند نہیں کرتی زبان و بیان کے روایتی رشتوں کو ہاتھ سے نہیں چھوڑتی۔ بات فکر کی ہو یا جذبے کی، جدت کی ہو یا بغاوت کی، غم عشق کی ہو یا روزگار کی، آرائش خم کاکل کی ہو یا اندیشہ ہائے دور دراز کی، غزل اپنے قدم روایتی اوع علامتی رشتوں کے سہارے ہی آگے بڑھاتی ہے۔

جیسا کہ اوپر عرض کیا گیا ہے غزل ہماری شاعری کا نہایت قیمتی سرمایہ ہے اس کی بدولت

اردو شاعری میں ابدی عظمت و وقعت کے آثار پیدا ہوئے ہیں اور اسی کی بدولت وہ اس کی اہل ہوئی کہ دوسری زبانوں کے شعر ادب سے آنکھ ملا سکے۔ جو چیز غزل میں اساسی حیثیت رکھتی ہے اور جس کے بغیر غزل، غزل نہیں رہ سکتی وہ اس کا رومانی رکھ رکھاؤ اور اس کے لب و لہجہ کی ایمائیت و رمزیت ہے۔ اس ایمائیت و رمزیت کو جس سلیقے سے شکیب جلالی نے برتا ہے وہ حیرت انگیز ہے اور یہ سلیقہ ان کے ہم عصر کو کم ہی میسر آیا ہے۔

تفصیلی بحث کی اس جگہ گنجائش نہیں صرف چند منتخب اشعار دیکھئے:-

یہ اور بات کہ وہ لب تھے پھول سے نازک
کوئی نہ سہہ سکے، لہجہ کرخت ایسا تھا

مجھے گرنا تو ہے اپنے قدموں میں ہی گروں
جس طرح سایہ دیوار پہ دیوار گرے

جو دل کا تھا کاغذ پہ سب بکھیر دیا
پھر اپنے آپ طبیعت مری سنبھلنے لگی

نہ اتنی تیز چلے سر پھری ہوا سے کہو
شجر پہ ایک ہی پتہ دکھائی دیتا ہے

یہ ایک ابر کا ٹکڑا کہاں کہاں برسے
تمام دشت ہی پیاسا دیکھائی دیتا ہے

کھلی ہے دل میں کسی کے بدن کی دھوپ شکیب
ہر ایک پھول سہرا دکھائی دیتا ہے

پہلے تو میری یاد سے آئی حیا انھیں
پھر آئے میں چوم لیا اپنے آپ کو

خوشی بول اٹھے، ہر نظر پیغام ہو جائے
یہ سنا اگر حد سے بڑے کہرام ہو جائے

شکیب اپنے تعارف کے لئے یہ بات کافی ہے
ہم اس سے بچ کے چلتے ہیں جو رستہ عام ہو جائے

اک یاد ہے کہ دامن دل چھوڑتی نہیں
اک بیل ہے کہ لپٹی ہوئی ہے شجر کے ساتھ

کیا جائے کہ اتنی اداسی تھی رات کیوں
مہتاب اپنی قبر کا پتھر لگا مجھے

میں نے اسے شریک سفر کر لیا شکیب
اپنی طرح سے چاند جو بے گھر لگا مجھے

تو نے کہا نہ تھا کہ میں کشتی پہ بوجھ ہوں
آنکھوں اب نہ ڈھانپ مجھے ڈوبتے بھی دیکھ

چوما ہے میرا نام لب سرخ نے شکیب
یا پھول رکھ دیا ہے کسی نے کتاب میں

خودار ہوں کیوں آؤں در اہل کرم پہ
کھیتی کبھی خود چل کے کٹا تک نہیں آتی

موج صبا رواں ہوئی، رقص جنوں بھی چاہیے
نیمہ گل کے پاس ہی دجلہء خوں بھی چاہیے

کشمکش حیات ہے، سادہ دلوں کی بات ہے
خواہش مرگ بھی نہیں، زہر سکوں بھی چاہیے

ضرب خیال سے کہاں ٹوٹ سکیں گی بیڑیاں
فکر چمن کے ہم رکاب جوش جنوں بھی چاہیے

پردہ شب کی اوٹ میں زہر جمال کھو گئے
دل کنول بجھا تو شہر، تیرہ و تار ہو گئے

دل سا انمول رتن کون خریدے گا شکیب
جب بکے گا تو یہ بے دام ہی بک جائے گا

ان اشعار سے اندازہ ہوا ہوگا کہ شکیب جلالی کی غزل کن رموز و خصوصیات کی حامل اور وہ باذوق قارئین کے ذہنوں میں اتر کر کس طرح ان کے دلوں میں اپنی جگہ بنا لیتی ہے ان اشعار کی معنوی تہ داری اور گہرائی اس امر کا ثبوت فراہم کرتی ہے کہ شاعری قافیہ پیمائی نہیں معنی آفرینی ہے۔ کوزہ گری نہیں، کوزے میں سمندر کو بند کرنا ہے۔ غالب کے لفظوں میں حمزہ کا قصہ نہیں قطرہ دجلہ نما ہے۔ دشنہ و خنجر اور بادہ ساغر کی شعبدہ گری نہیں، مشاہدہ حق کی گفتگو ہے۔ لڑکوں کا کھیل نہیں ہے۔ جزو میں کل کی نمائش ہے۔ حسن و عشق کا افسانہ نہیں حقائق کا انکشاف ہے۔ ایسا انکشاف جو خود کو موثر و دلکش اور فکر انگیز اور حیرت انگیز بنانے کے لیے بعض روایتی رشتوں اور بعض مخصوص رموز و علائم کا سہارا لیتا ہے۔ شرط یہ ہے کہ وہ شکیب جلالی جیسا خلاق اور

ہنرمند شاعر ہو۔ شکیب جلالی نے بہت کم عمر پائی عین شباب میں انتقال کیا لیکن اردو کو غزل کو انھوں نے جو کچھ دے دیا اردو ادب خصوصاً غزل کی تاریخ میں ان کا نام زندہ رکھنے کے لیے بہت کافی ہے یقیناً انھوں نے بہت اچھی نظمیں بھی کہی ہے لیکن ان کی نظموں کا اندرونی آہنگ بھی بالکل غزل جیسا ہے اس لیے وہ بنیادی طور پر غزل کے شاعر کہے جائیں گے اور ان کا تعزل ہی کے وصف سے متصف کہلائے گا۔

اوپر شکیب جلالی کی جو غزلوں کے حوالے دیے گئے اور جن کی روشنی میں ان کی متغزلانہ حیثیت متعین کی گئی ہے وہ سب کے سب ان کے اولین مجموعہ کلام روشنی اے روشنی میں شامل ہیں، یہ مجموعہ مکتبہ فنون لاہور سے جناب احمد ندیم قاسمی صاحب کے مختصر تعارف کے ساتھ ۱۹۷۲ء میں شائع ہوا تھا۔ زیر نظر مجموعے میں شکیب کا سارا تخلیقی سرمایہ بشمول نظم و غزل شامل ہے اور قاری کو لطف اندوزی کے ساتھ از سر نو دعوت فکر و نظر دیتا ہے

مارچ ۲۰۰۲ء

Virtual Home
for Real People

www.HallaGulla.com

غزليات

فصل جسم پہ تازہ لہو کے چھینٹے ہیں
حدودِ وقت سے آگے نکل گیا ہے کوئی



گلے ملا نہ کبھی چاند ، بخت ایسا تھا
ہرا بھرا بدن اپنا درخت ایسا تھا

ستارے سسکیاں بھرتے تھے، اوس روتی تھی
فسانہ جگرِ لخت لخت ایسا تھا

ذرا نہ موم ہوا پیار کی حرارت سے
چٹ کے ٹوٹ گیا، دل کا سخت ایسا تھا

یہ اور بات کہ وہ لب تھے پھول سے نازک
کوئی نہ سہہ سکے، لہجہ کرخت ایسا تھا

کہاں کہ سیر نہ کی تو سن تخیل پر
ہمیں تو یہ بھی سلیمان کے تخت ایسا تھا

ادھر سے گزرا تھا مُلکِ سخن کا شہزادہ
کوئی نہ جان سکا، سازو رخت ایسا تھا

Virtual Home
for Real People



آگے پتھر تو مرے سخن میں دو چار گرے
جتنے اس پیڑ کے پھل تھے، پس دیوار گرے

ایسی دہشت تھی فضاؤں میں گھلے پانی کی
آنکھ جھپکی بھی نہیں، ہاتھ سے پتوار گرے

مجھے گرنا ہے تو میں اپنے ہی قدموں میں گروں
جس طرح سائیہ دیوار پر دیوار گرے

تیرگی چھوڑ گئے دل میں اجالے کے خطوط
یہ ستارے مرے گھر ٹوٹ کے بے کار گرے

کیا ہوا ہاتھ میں تلوار لیے پھرتی تھی
کیوں مجھے ڈھال بنانے کو یہ چھتار گرے

دیکھ کر اپنے درو بام، لرز جاتا ہوں
مرے ہمسائے میں جب بھی کوئی دیوار گرے

وقت کی ڈور خدا جانے کہاں سے ٹوٹے
کس گھڑی سر پہ یہ لٹکی ہوئی تلوار گرے

ہم سے ٹکرا گئی خود بڑھ کے اندھیرے کہ چٹان
ہم سنبھل کر جو بہت چلتے تھے، ناچار گرے

کیا کہوں دیدہ تر، یہ تو مرا چہرہ ہے
سنگ کٹ جاتے ہیں، بارش کی جہاں دھار گرے

ہاتھ آیا نہیں کچھ رات کی دلدل کے سوا

ہائے کس موڑ پہ خوابوں کے پرستار گرے

وہ تجلی کے شعاعیں تھیں کہ جلتے ہوئے تیر
آنے ٹوٹ گئے، آنے بردار گرے

دیکھتے کیوں ہو شکیب اتنی بلندی کی طرف
نہ اٹھایا کرو سر کو یہ دستار گرے



شفق جو روئے سحر پر گُلال ملنے لگی
یہ بستیوں کی فضا کیوں دُھواں اُگلنے لگی

اسی لیے تو ہوا رو پڑی درختوں میں
ابھی میں کھل نہ سکا تھا کہ رت بدلنے لگی

اُتر کے ناؤ سے بھی کب سفر تمام ہوا
زمیں پہ پاؤں دھرا تو زمیں چلنے لگی

کسی کا جسم اگر چھولیا خیال میں بھی
تو پور پور مری، مثلِ شمع جلنے لگی

میں ناپتا چلا قدموں سے اپنے سائے کو

کبھی جو دشتِ مسافت میں دھوپ ڈھلنے لگی

مری نگاہ میں خواہش کا شانہ بھی نہ تھا
یہ برف سی ترے چہرے پہ کیوں پگھلنے لگی

ہوا جلی سرِ صحرا، تو یوں لگا ، جیسے
ردائے شام مرے دوش سے پھسلنے لگی

کہیں پڑا نہ ہو پر تو بہارِ رفتہ کا
یہ سبز بوند سی پلکوں پہ کیا مچلنے لگی

نہ جانے کیا کہا اس نے بہت ہی آہستہ
فضا کی ٹھہری ہوئی سانس پھر سے چلنے لگی

جو دل کا زہر تھا کاغذ پہ سب بکھیر دیا
پھر اپنے آپ طبیعت مری سنبھلنے لگی

جہاں شجر پہ لگا تھا تبر کا زخم شکیب
وہیں پہ دیکھ لے، کونیل نئی نکلنے لگی

وہی جھکی ہوئی بلیں، وہی دریچہ تھا
مگر وہ پھول سا چہرہ نظر نہ آتا تھا

میں لوٹ آیا ہوں خاموشیوں کے صحرا سے
وہاں بھی تیری صدا کا عُبّار پھیلا تھا

قریب تیر رہا تھا بطوں کا اک جوڑا
میں آبِ جو کے کنارے اداس بیٹھا تھا

شب سفر تھی، قبا تیرگی کی پہنے ہوئے
کہیں کہیں پہ کوئی روشنی کا دھبّا تھا

بنی نہیں جو کہیں پر کلی کی ثُربت تھی
سُنّا نہیں جو کسی نے، ہوا کا نوحہ تھا

یہ آڑھی ترچھی لکیریں بنا گیا ہے کون
میں کیا کہوں، مرے دل کا وَرق تو سادا تھا

میں خاکداں سے نکل کر بھی کیا ہوا آزاد
ہر اک طرف سے مجھے آسماں نے گھیرا تھا

اُتر گیا ترے دل میں تو شعر کہلایا
میں اپنی گونج تھا اور گنبدوں میں رہتا تھا

اُدھر سے بارہا گزرا مگر خبر نہ ہوئی
کہ زیرِ سنگ خنک پانیوں کا چشمہ تھا

وہ اس عکسِ بدن تھا کہ چاندنی کا کنول
وہ نیلی جھیل تھی یا آسماں کا ٹکڑا تھا

میں ساحلوں میں اُتر کر شکیب کیا لیتا
ازل سے نام مرا پانیوں پہ لکھا تھا



خزاں کے چاند نے پوچھا یہ جھک کے کھڑکی میں
کبھی چراغ بھی جلتا ہے اس حویلی میں؟

یہ آدمی ہیں کہ سائے ہیں آدمیت کے
گزر ہوا ہے مرا کس اُجاڑ بستی میں!

جھکی چٹان، پھسلتی گرفت، جھولتا جسم
میں اب گرا ہی گرا تنگ و تار گھاٹی میں

زمانے بھر سے نزالی ہے آپ کی منطق
ندی کو پار کیا کس نے اُلٹی کشتی میں

جلائے کیوں، اگر اتنے ہی قیمتی تھے خطوط

گریدتے ہو عبث راہ اب انگیٹھی میں

عجب نہین جو اُگیں یاں درخت پانی کے
کہ اشک بوئے ہیں شب بھر کسی نے دھرتی میں

مری گرفت میں آکر نکل گئی تیلی
پروں کے رنگ مگر رہ گئے ہیں مٹھی میں

چلو کے ساتھ مرے، آگہی کی سرحد تک؟
یہ رہ گزار اُترتی ہے گہرے پانی میں

میں اپنی بے خربی سے شکلیب واقف ہوں
بتاؤ پیچ ہیں کتنے تمہاری پگڑی میں

Virtual Home
for Real People



تیز آندھیوں میں اڑتے پروبال کی طرح
ہر شے گزشتہی ہے مہ و سال کی طرح

کیوں کر کہوں کہ درپے آزاد ہے وہی
جو آسماں ہے سر پہ مرے ڈھال کی طرح

یوں بے سبب تو کوئی انہیں پوجتا نہیں
کچھ تو ہے پتھروں میں خدوخال کی طرح

کیا کچھ کیا نہ خود کو چھپانے کے واسطے
عُریانیوں کو اوڑھ لیا شال کی طرح

اب تک مرا زمین سے رشتہ ہے اُستوار
رہن ستم ہوں سبزہ پامال کی طرح

میں خود ہی جلوہ ریز ہوں، خود ہی نگاہ شوق
شفاف پانیوں پہ جھکی ڈال کی طرح

ہر موڑ پہ ملیں گے کئی راہ زن شکیب
چلیئے چھپا کے غم بھی ذر و مال کی طرح



جہاں تک بھی یہ صحرا دکھائی دیتا ہے
مری طرح سے اکیلا دکھائی دیتا ہے

نہ اتنی تیز چلے، سر پھری ہوا سے کہو
شجر پہ اک ہی پتا دکھائی دیتا ہے

برا نہ مانئے لوگوں کی عیب جوئی کا
انہیں تو دن کا بھی سایہ دکھائی دیتا ہے

یہ اک ابر کا ٹکڑا کہا کہا سے برسے
تمام دشت ہی پیاسا دکھائی دیتا ہے

وہیں پہنچ کے گرائیں گے بادباں اب تو
وہ دور کوئی جزیرہ دکھائی دیتا ہے

وہ الوداع کا منظر، وہ بھکتیں پلکیں
پس غبار بھی کیا کیا دکھائی دیتا ہے

مری نگاہ سے چھپ کر کہاں رہے گا کوئی
کہ اب تو سنگ بھی شیشہ دکھائی دیتا ہے

سمٹ کر رہ گئے آخر پہاڑ سے قد بھی
زمین سے ہر کوئی اُونچا دکھائی دیتا ہے

کھلی ہے دل میں کسی کے بدن کی دُھوپ شکلیب
ہر ایک پُھول سنہرا دکھائی دیتا ہے



www.HallaGulla.com

پھر سن رہا ہوں گزرے زمانے کی چاپ کو
بھولا ہوا تھا دیر سے میں اپنے آپ کو

رہتے ہیں کچھ ملول سے چہرے پڑوس میں
اتنا نہ تیز کیجئے ڈھولک کی تھاپ کو

اشکوں کی ایک نہر تھی جو خشک ہوگئی
کیوں کر مٹاؤں دل سے ترے غم کی چھاپ کو

کتنا ہی بے کنار سمندر ہو، پھر بھی دوست
رہتا ہے بے قرار ندی کے ملاپ کو

پہلے تو میری یاد سے آئی حیا انہیں
پھر آئینے میں چوم لیا اپنے آپ کو

تعریف کیا ہو قامت دلدار کی شکلیب
تجسیم کر دیا ہے کسی نے الاپ کو



خوشی بول اُٹھے، ہر نظر پیغام ہو جائے
یہ سناٹا اگر حد سے بڑے کہرام ہو جائے

ستارے مشعلیں لے کر مجھے بھی ڈھونڈنے نکلے
میں رستہ بھول جاؤں، جنگلوں میں شام ہو جائے

میں وہ آدم گزیدہ ہوں جو تنہائی کے صحرا میں
خود اپنی چاپ سن کر لرزہ بر اندام ہو جائے

مثال ایسی ہے اس دور کر کے ہوش مندوں کی
نہ دامن میں زرہ اور صحرا نام ہو جائے

شکلیب اپنے تعارف کے لئے یہ بات کافی ہے
ہم اس سے بچ کے چلتے ہیں جو رستہ عام ہو جائے



یادیں ہیں اپنے شہر کی، اہل سفر کے ساتھ
صحرا میں لوگ آئے ہیں درو دیوار کے ساتھ

منظر کو دیکھ کر پس منظر بھی دیکھئے
بستی نئی بسی ہے پرانے کھنڈر کے ساتھ

سائے میں جان پڑ گئی دیکھا جو غور سے
مخصوص یہ کمال ہے اہل نظر کے ساتھ

اک دن ملا تھا بام پہ سورج کہیں جیسے
اُلجھے ہیں اب بھی دھوپ کے ڈورے گھر کے ساتھ

اک یاد ہے کہ دامن دل چھوڑتی نہیں
اک بیل ہے کہ لپٹی ہوئی ہے شجر کے ساتھ

اس مرحلے کو موت بھی کہتے ہیں دوستوں
اک پل میں ٹوٹ جائیں جہان عمر بھر کے ساتھ

میری طرح یہ صبح بھی فنکار ہے شکیب
کھتی ہے آسمان پہ غزل آب زر کے ساتھ



اس بت کدے میں تو جو حسین تر لگا مجھے
اپنے ہی اک خیال کا پیکر لگا مجھے

جب تک رہی جگر میں لہو کی زرا سی بوند
مٹھی میں بند اپنی سمندر لگا مجھے

مرجھا گیا جو دل میں اُجالے کا سرخ پھول
تاروں بھرا یہ کھیت بھی بنجر لگا مجھے

اب یہ بتا کہ روح کے شعلے کا کیا ہے رنگ
مرمر کا یہ لباس سمندر لگا مجھے

کیا جانے کہ اتنی اُ داسی تھی رات کیوں
مہتاب اپنی قبر کا پتھر لگا مجھے

آنکھوں کو بند کر کے بڑی روشنی ملی
مدہم تھا جو بھری نقش اجاگر لگا مجھے

یہ کیا ہے دل کے دیپ کی لوہی تراش لی
سورج اگر ہے، کرنوں کی جھال لگا مجھے

صدیوں میں طے ہوا تھا بیاباں کا راستہ
گلشن کو لوٹتے ہوئے پل بھر لگا مجھے

میں نے اسے شریک سفر کر لیا شکلیب
اپنی طرح سے چاند جو بے گھر لگا مجھے



مُرجھا کے کالی جھیل میں گرتے ہوئے بھی دیکھ
سورج ہوں، میرا رنگ مگر دن ڈھلے بھی دیکھ

ہر چند کہ راہ ہو کر بکھرنا ہے راہ میں
جلتے ہوئے پروں سے اُڑتا ہوں مجھے بھی دیکھ

عالم میں جس کی دھوم تھی، اس شاہکار پر
دیمک نے جو لکھے کبھی وہ تبصرے بھی دیکھ

تو نے کہا نہ تھا کہ کشتی پہ بوجھ ہوں
آنکھوں کو اب نہ ڈھانپ، مجھے ڈوبتے بھی دیکھ

نچھہی تھیں جس کی راہ میں پھولوں کی چادریں
اب اس کی خاک گھاس کے پیروں تلے بھی دیکھ

کیا شاخ با ثمر ہے جو تکتا ہے فرش کو
نظریں اٹھا شکلیب، کبھی سامنے بھی دیکھ



ساحل تمام اشک ندامت سے اٹ گیا
دریا سے کوئی شخص تو پیاسا پلٹ گیا

لگتا تھا بے کراں مجھے صحرا میں آسمان
پہنچا جو بستی میں تو خانوں میں بٹ گیا

یا اتنا سخت جان کہ تلوار بے اثر
یا اتنا نرم دل کہ رگ گل سے کٹ گیا

بانہوں میں آسکا نہ حویلی کا اک ستون
تپلی میں آنکھ کی، صحرا سمٹ گیا

اب کون جائے کوئے ملامت کو چھوڑ کر
قدموں سے آ کے اپنا ہی سایہ لپٹ گیا

گنبد کا کیا قصور، اُسے کیوں کہو بُرا
آیا جدہر سے تیر، ادھر ہی پلٹ گیا

رکھتا ہے خود سے کون حریفانہ کشمکش
میں تھا کہ رات اپنے مقابل ڈٹ گیا

جس کی امان میں ہوں، وہی اکتا گیا نہ ہو
بوندیں یہ کیوں برتی ہیں بادل تو چھٹ گیا

وہ لمحہ شعور جسے جانمنی کہیں
چہرے سے زندگی کے، نقابیں اُلٹ گیا

ٹھوکر سے میرا پاؤں تو زخمی ہوا ضرور
رستے میں جو کھڑا تھا وہ کہسار ہٹ گیا

اک حشر سا پپا تھا مرے دل میں اے شکلیب
کھولیں جو کھڑکیاں تو زرا گھٹ گیا



عشق پیشہ نہ رہے داد کے حقدار یہاں
پیش آتے ہیں رعونت سے جفا کار یہاں

سر پٹک کر درِ زنداں پہ صبا نے یہ کہا
ہے دریچہ، نہ کوئی روزنِ دیوار یہاں

عہدو پیمانِ وفا، پیار کے نازک بندھن
توڑ دیتی ہے زرو سیم کی جھنکار یہاں

نگ و ناموس کے بکتے ہوئے انمول رتن

لب و رُخسار کے سجتے ہوئے بازار یہاں

سرخئی دامن گل کس کو میسر آئی
اپنے ہی خوں میں نہائے لب و رُخسار یہاں

کشتی زیت سلامت ہے نہ پتوار یہاں
موج در موج ہیں سو رنگ کے منجدھار یہاں

ہمسفر چھوٹ گئے، راہنما رُوٹھ گئے
یوں بھی آسان ہوئی منزل دشوار یہاں

تیرگی ٹوٹ پڑی، زور سے بادل گر جا
بجھ گئی سہم کے قندیل رُخ یار یہاں

کتنے طوفان اُٹھے، کتنے ستارے ٹوٹے
پھر بھی ڈوبا نہیں اب تک دل بیدار یہاں

میرے زخم کف پا چومنے آئے گی بہار
میں اگر مر بھی گیا، وادی پُر خار یہاں



اتریں عجیب روشنیاں، رات خواب میں
کیا کیا نہ عکس تیر رہے تھے سراب میں

کب سے ہیں ایک حرف پہ نظریں جمی ہوئی
وہ پڑہ رہا ہوں جو نہیں لکھا کتاب میں

پانی نہیں کہ اپنے ہی چہرے کو دیکھ لوں
منظر زمیں کے ڈھونڈتا ہوں ماہتاب میں

پھر تیرگی کے خواب سے چونکا ہے راستہ
پھر روشنی سی دوڑ گئی ہے سحاب میں

کب تک رہے گا رُوح پہ پیراہن بدن
کب تک ہوا اسیر رہے گی حباب میں

یوں آئینہ بدست ملی پرتوں کی برف
شرما کے دھوپ لوٹ گئی آفتاب میں

جینے کے ساتھ موت کا ڈر ہے لگا ہوا
خشکی دکھائی دی ہے سمندر کو خواب میں

گزری ہے بار بار مرے سر سے موج خشک
اُبھرا ہوں ڈوب ڈوب کے تصویرِ آب میں

اک یاد ہے کہ چھین رہی ہے لبوں سے جام
اک عکس ہے کہ کانپ رہا ہے شراب میں

چوما ہے میرا نام لب سُرخ نے شکیب
یا پھول رکھ دیا ہے کسی نے کتاب میں

www.HallaGulla.com ☆

کیا کہیے کہ اب اس کی صدا تک نہیں آئی
اُونچی ہوں فضیلیں تو ہوا تک نہیں آتی

شاید ہی کوئی آسکے اس موڑ سے آگے
اس موڑ سے آگے تو قضا تک نہیں آتی

وہ گل نہ رہے، نگہت گل خاک ملے گی
یہ سوچ کے گلشن میں صبا تک نہیں آتی

اس شور تلاطم میں کوئی کس کو پکارے
کانوں میں یہاں اپنی صدا تک نہیں آتی

خدا دار ہوں، کیوں آؤں در اہل کرم پر
کھیتی کبھی چل کے گھٹے تک نہیں آتی

اس دشت میں قدموں کے نشاں ڈھونڈ رہے ہو
پیڑوں سے جہاں چھن کہ ضیاء تک نہیں آتی

یا جاتے ہوئے مجھ سے لپٹ جاتی تھیں شاخیں
یا میرے بلانے سے صبا تک نہیں آتی

کیا خشک ہوا روشنیوں کا وہ سمندر
اب کوئی کرن، آبلہ پا تک نہیں آتی

چھپ چھپ کے سدا جھانکتی ہیں خلوت گل میں
مہتاب کی کرنوں کو حیا تک نہیں آتی

یہ کون بتائے عدم آباد ہے کیسا
ٹوٹی ہوئی قبروں سے صدا تک نہیں آتی

بہتر ہے، پلٹ جاؤ سیہ خانہ غم سے
اس سرد گچھا میں تو ہوا تک نہیں آتی



جب تک غم جہاں کے حوالے ہوئے نہیں
ہم زندگی کے جاننے والے ہوئے نہیں

کہتا ہے آفتاب ، ذرا دیکھنا کہ ہم
ڈوبتے تھے گہری رات میں، کالے ہوئے نہیں

چلتے ہو سینہ تان کے دھرتی پہ کس لیے

تم آسماں تو سر پہ سنبھالے ہوئے نہیں

انمول وہ گہر ہیں جہاں کی نگاہ میں
دریا کی جو تہوں سے نکالے ہوئے نہیں

طے کی ہے ہم نے صورت مہتاب راہ شب
طول سفر سے پاؤں میں چھالے ہوئے نہیں

ڈس لیں تو ان کے زہر کا آسان ہے اُتار
یہ سانپ آستین کے پالے ہوئے نہیں

تیشے کا کام ریشہ گل سے لیا شکیب
ہم سے پہاڑ کاٹنے والے ہوئے نہیں



جلتے صحراؤں میں پھیلا ہوتا
کاش میں پیڑوں کا سایہ ہوتا

تو جو اس راہ سے گزرا ہوتا
تیرا ملبوس بھی کالا ہوتا

میں گھٹے ہوں، نہ پون ہوں، نہ چراغ

ہمنشیں میرا کوئی کیا ہوتا

زخم عریاں تو نہ دیکھے گا کوئی
میں نے کچھ بھیس ہی بدلا ہوتا

کیوں سفینے میں چھپاتا دریا
گر تجھے پار اُترنا ہوتا

بن میں بھی ساتھ گئے ہیں سائے
میں کسی جا تو اکیلا ہوتا

مجھ سے شفاف ہے سینہ کس کا
چاند اس جھیل میں اُترا ہوتا

اور بھی ٹوٹ کے آتی تری یاد
میں جو کچھ دن تجھے بھولا ہوتا

راکھ کر دیتے ہیں جلا کر شعلے
یہ دھواں دل میں نہ پھیلا ہوتا

کچھ تو آتا مری باتوں کا جواب
یہ کنواں اور جو گہرا یوتا

نہ بکھرتا جو فضا میں نغمہ
سینہ نے میں تڑپتا ہوتا

اور کچھ دور چلتے مرے ساتھ
اور اک موڑ کو کاٹا ہوتا

تھی مقدر میں خزاں ہی تو شکیب
میں کسی دشت میں مہرکا ہوتا



ملا نہیں اذن رقص، جن کو، کبھی تو وہ بھی شرار دیکھو
اگر ہو اہل نگاہ یارو، چٹان کے آر پار دیکھو

یہ جان لینا، وہاں بھی کوئی کسی کی آمد کا منتظر تھا
کسی مکاں کے جو بام و در پر بجھے دیوں کی قطار دیکھو

اگر چہ بے خانماں ہیں لیکن ہمارا ملنا نہیں ہے مشکل
ادھر ہی صحرا میں دوڑ پڑنا، جدھر سے اٹھتا غبار دیکھو

عجب نہیں ہے پہاڑیوں پر شفق کا سونا پگھل رہا ہو
مکان تیرہ کے روزنوں میں یہ نور کے آبشار دیکھو

جو ابر رحمت سے ہو نہ پایا، کیا ہے وہ کام آندھیوں نے
نہیں ہے خارو گیارہ باقی، چمک اٹھا رہ گزار، دیکھو

وہ راگ خاموش ہو چکا ہے، سنانے والا بھی سو چکا ہے
لرز رہے ہیں مگر ابھی تک شکستہ برابطہ کے تار، دیکھو

اک آہ بھرنا شکلیب ہم سے خزاں نصیبوں کو یاد کر کے
کلائیوں میں ٹہنیوں کی، مہکتی کلیوں کے ہار دیکھو



غم الفت مرے چہرے سے عیاں کیوں نہ ہوا
آگ جب دل میں سلکتی تھی، دھواں کیوں نہ ہوا

سیل غم رکتا نہیں ضبط کی دیواروں سے
جوش گر یہ تھا تو میں گر یہ کناں کیوں نہ ہوا

کہتے ہیں، حُسنِ خدوخال کا پاپند نہیں
ہر حسین شے پہ مجھے تیرا گماں کیوں نہ ہوا

دشت بھی اس کے مکین، شہر بھی اس میں آباد
تو جہاں آن بے دل وہ مکان کیوں نہ ہوا

ق

تو وہی ہے جو مرے دل میں چھپا بیٹھا ہے
اک ہی راز کبھی مجھ پہ عیاں کیوں نہ ہوا

یہ سمجھتے ہوئے، مقصود نظر ہے تو ہی
میں ترے حسن کی جانب نگراں کیوں نہ ہوا

اس سے پہلے کہ ترے لمس کی خوشبو کھو جائے
تجھ کو پالینے کا ارمان جواں کیوں نہ ہوا

ق

پتے صحرا تو مری منزل مقصود نہ تھے
میں کہیں ہمسفر ابر رواں کیوں نہ ہوا

اجنبی پر تو یہاں لطف سوا ہوتا ہے
میں بھی اس شہر میں بے نام و نشان کیوں نہ ہوا

نارسائی تھی مرے شوق کا حاصل تو شکیب
حائل راہ کوئی سنگ گراں کیوں نہ ہوا

☆

منظر تھا اک اُجاڑ نگاہوں کے سامنے
کیا کیا نہ رنگ بھر دیے افسون شام نے

اس حادثے کی، نخوت ساقی کو کیا خبر
بادہ پیا کہ زہر پیا تشنہ کام نے

چہرے سے اجنبی تھا وہ میرے لیے مگر
سب راز اس کے ، کہ دیے طرز خرام نے

نکلا نہیں ہوں آج بھی اپنے حصار سے
حد نگاہ آج بھی ہے میرے سامنے

تھے حادثوں کے وار تو کاری ، مگر مجھے
مرنے نہیں دیا خلش انتقام نے

اک سانس کی طناب جو ٹوٹی تو اے شکیب
دوڑے ہیں لوگ جسم کے خیمے کو تھامنے



اب آپ رہ دل جو کُشادہ نہیں رکھتے
ہم بھی سفر جاں کا ارادہ نہیں رکھتے

پینا ہو تو اک جرعہ زہراب بہت ہے
ہم تشنہ دہن تہمت بادہ نہیں رکھتے

اشکوں سے چراغاں ہے شب زلیست، سو وہ بھی

کو تاہی مرگاں سے زیادہ نہیں رکھتا

یہ گرد رہ شوق ہی جم جائے بدن پر
رُسوا ہیں کہ ہم کوئی لبادہ نہیں رکھتے

ہر گام پہ جگنو سا چمکتا ہے جو دل میں
ہم اس کے سوا مشعل جادہ نہیں رکھتے

سُرخی نہیں پھولوں کی تو زخموں کی شفق ہے
دامان طلب ہم کبھی سادہ نہیں رکھتے



جو بھی ہے طلب یک ذرہ، اسے صحرا دے
مجھ پہ مائل بہ کرم ہے، تو دل دریا دے

کب سے ہوں حسرتی یک نگہ گرم، کہ جو
محفل شوق کے آداب مجھے سمجھا دے

خلش غم سے مری جاں پہ بنی ہے، جیسے
ریشمیں شال کو کانٹوں پہ کوئی پھیلا دے

رخت جاں کوئی لٹانے ادھر آ بھی نہ سکے
ایسے مشکل تو نہیں دشت وفا کے جادے

بیتی یادوں کا تقاضا تو بجا ہے، لیکن
گردشِ شام و سحر کیسے کوئی ٹھہرا دے

مجھ کو زنداں میں مل جائے گا عنوانِ جنوں
نکبتِ گل کو کریں قیدِ خیاں زاوے

☆

موجِ غم اس لیے شاید نہیں گزری سر سے
میں جو ڈوبا تو نہ ابھروں گا کبھی ساگر سے

اور دنیا سے بھلائی کا صلہ کیا ملتا
آئینہ میں نے دکھایا تھا کہ پتھر برسے

کتنی گم سُم مرے آنگن سے صبا گزری ہے
اک شرر بھی نہ اڑا روح کی خاکستر ہے

پیار کی جوت سے گھر گھر ہے چراغاں ورنہ
اک بھی شمع نہ روشن ہو، ہوا کے ڈر سے

اڑتے بادل کے تعاقب میں پھرو گے کب تک
درد کی دھوپ میں نکلا نہیں کرتے گھر سے

کتنی رعنائیاں آباد ہیں میرے دل میں
اک خواب نظر آتا ہے مگر باہر سے

وادی خواب میں اس گل کا گزر کیوں نہ ہوا
رات بھر آتی رہی جس کی مہک بستر سے

طعن اغیار سینیں آپ نموشی سے شکیب
خود پلٹ جاتی ہیں ٹکرا کے صدا پتھر سے



تو نے کیا کیا نہ ے زندگی، دشت و در میں پھرا مجھے
اب تو اپنے در و بام بھی جانتے ہیں پرایا مجھے

اور بھی کچھ بھڑکنے لگا میرے سینے کا آتش کدہ
راس تجھ بن نہ آیا کبھی سبز پیڑوں کا سایا مجھے

ان کونپلوں سے مرا کیا کوئی بھی تعلق نہ تھا
شاخ سے توڑ کر، اے صبا خاک میں کیوں ملایا مجھے

درد کا دیپ جلتا رہا دل کا سونا پگھلتا رہا
ایک ڈوبے ہوئے چاند رات بھر خوں رلایا مجھے

اب مرے راستے میں کہیں خوف صحرا بھی حائل نہیں

خشک پتے نے آوارگی کا قرینہ سکھایا مجھے

مدتوں روئے گل کی جھلک کو ترستا رہا میں شکلیب
اب جو آئی بہار، اس نے صحن چمن میں نہ پایا مجھے

www.HallaGulla.com



اتر گیا تن نازک سے پتیوں کا لباس
کسی کے ہاتھ نہ آئی مگر گلاب کی باس

اب اپنے جسم کے سائے میں تھک کے بیٹھ رہو
کہیں درخت نہیں راستے میں، دور نہ پاس

ہزار رنگ کی ظلمت میں لے گئی مجھ کو
بس ایک چراغ کی خواہش، بس اک شرار کی آس

تمہارے کام نہ آئے گا جو بھی دانا ہے
ہر ایک شخص پہ کیوں کر رہے ہو اپنا قیاس

کسی کی آس تو ٹوٹی، کوئی تو ہار گیا
کہ نیم باز درپچوں میں روشنی ہے اُداس

وہ کالے کوس کی دوری اب ایک خواب سی ہے
تم آگئے ہو مگر کب نہ تھے ہمارے پاس

یہ کیا طلسم ہے، جب سے کنار دریا ہوں
شکلیب زور بھی کچھ بڑھ گئی رُوح کی پیاس



اس خاکداں میں اب تک باقی ہیں کچھ شر سے
دامن بچا کے گزرو یادوں کی رہ گزر سے

ہر ہر قدم پر آنکھیں تھیں فرس راہ لیکن
وہ روشنی کا بالا اُترا نہ بام پر سے

کیوں جادہ وفا پر مشعل بکف کھڑے ہو
اس سیل تیرگی میں نکلے گا کون گھر سے

کس دشت کی صدا ہو، اتنا مجھے بتا دو
ہر سو بچھے ہیں رستے آؤں تو میں کدھر سے

اُجڑا ہوا مکاں ہے یہ دل جہاں پہ ہر شب
پرچھائیاں لپٹ کر روتی ہیں بام و در سے



اب میسر نہیں فرصت کے وہ دن رات ہمیں
لے اڑی جانے کہاں صر صر حالات ہمیں

آج وہ یوں نگہ شوق سے بچ کر گزرے
جیسے یاد آئے کوئی بھولی ہوئی بات ہمیں

کیسے اڑتے ہوئے لمحوں کا تعاقب کیجئے
دوستو اب تو یہی فکر ہے دن رات ہمیں

نہ سہی ، کوئی ہجوم گلِ ولالہ ، نہ سہی
دشت سے کم بھی نہیں گنج خیالات ہمیں

وہ اگر غیر نہ سمجھے تو کوئی بات کریں
دل ناداں سے بہتسی ہیں شکایات ہمیں

دھوپ کی لہر ہے تو، سایہ دیوار ہیں ہم
آج بھی ایک تعلق ہے ترے سات ہمیں

رنگ و مستی کے جزیروں میں لیے پرتے ہیں
اس کی پائل سے چراتے ہوئے نعمات ہمیں



آگ کے درمیان سے نکلا

میں بھی کس امتحان سے نکلا

پھر ہوا سے سُک اٹھے پتے
پھر دھواں گلستان سے نکلا

جب بھی نکلا ستارہ امید
گہر کے درمیان سے نکلا

چاندنی جھانکتی ہے گلیوں میں
کوئی سایہ مکاں سے نکلا

ایک شعلہ، پھر ایک دھوئیں کی لکیر
اور کیا خاکدان سے نکلا

چاند جس آسمان میں ڈوبا
کب اسی آسمان سے نکلا

یہ کھر جس کو آفتاب کہیں
کس اندھیرے کی کان سے نکلا

لوگ دشمن ہوئے اسی کے شکیب
کام جس مہربان سے نکلا



وہ سامنے تھا پھر بھی کہاں سامنا ہوا
رہتا ہے اپنے نور میں سورج چھپا ہوا

اے روشنی کی لہر، کبھی تو پلٹ کے آ
تجھ کو بلا رہا ہے دریچہ کھلا ہوا

سیراب کی طرح ہو زمیں دور دور کی
ساحل نے ہے ندی کو مقید کیا ہوا

اے دوست چشم شوق نے دیکھا ہے بارہا
بجلی سے تیرا نام گھٹا پر لکھا ہوا

پہچانتے نہیں اے محفل میں دوست بھی
چہرہ ہو جس کا گرد الم سے اٹا ہوا

اس دور میں خلوص کا کیا کام اے شکلیب
کیوں کر چلے بساط پہ مہرہ پٹا ہوا



تارے ہیں ، نہ ماہتاب یارو
کچھ اس کا بھی سدباب یارو

آنکھوں میں چٹائیں جل رہی ہیں
ہونٹوں پہ ہے آب آب یارو

تا حد خیال ریگ صحرا
تا حد نظر سراب یارو

رہبر ہی نہیں ہے ساتھ اپنے
رہزن بھی ہیں ہم رکاب یارو

شعلے سے جہاں لپک رہے ہیں
برسے گا وہیں سحاب یارو



سمجھ سکو تو یہ تشنہ لہی سمندر ہے
بقدر ظرف ہر اک آدمی سمندر ہے

اُبھر کے ڈوب گئی کشتی خیال کہیں
یہ چاند ایک بھنور ، چاندنی سمندر ہے

جو داستاں نہ بنے درد، بیکراں ہے وہی

جو آنکھ ہی رہے وہ نمی سمندر ہے

نہ سوچے تو مختصر ہے سیل حیات
جو سوچے تو یہی زندگی سمندر ہے

تو اس میں ڈوب کے شاید اُبھر سکے نہ کبھی
مرے جیب مری خامشی سمندر ہے



اب یہ ویران دن کیسے ہوگا بسر
رات تو کٹ گئی درد کی سیج پر

بس یہیں ختم ہے پیار کی رہ گزر
دوست، اگلا قدم کچھ سمجھ سوچ کر

اس کی آواز پا تو بڑی بات ہے
ایک پتہ بھی کھڑکا نہیں رات بھر

گھر میں طوفان آئے زمانہ ہوا
اب بھی کانوں میں بجتی ہے زنجیر در

اپنا دامن بھی اب تو میسر نہیں
کتنے ارزاں ہوئے آنسوؤں کے گھر

یہ شکستہ قدم بھی ترے ساتھ تھے
اے زمانے ٹھہر، اے زمانے ٹھہر

اپنے غم پر تبسم کا پردہ نہ ڈال
دوست، ہم ہیں سوار ایک ہی ناؤ پر



دستگین دیتی ہیں شب کو در دل پر یادیں
کچھ نہیں ہے مگر اس گھر کا مقدر یادیں

ڈھونڈتی ہیں تری مہکی ہوئی زلفوں کی بہار
چاندنی رات کے زینے سے اتر کر یادیں

عشرت رفتہ کو آواز دیا کرتی ہیں
ہر نئے لمحے کی دہلیز پہ جا کر یادیں

رنگ بھرتے ہیں خلاؤں میں ہیولے کیا کیا
پیش کرتی ہیں عجب خواب کا منظر یادیں

نہ کسی زلف کا عنبر، نہ گلوں کی خوشبو
کر گئی ہیں مری سانسوں کو معطر یادیں

کم نہیں رات کے صحرا سے مرے دل کی فضا
اور آکاش کے تاروں سے فزوں تر یادیں

مشعل غم نہ بجھاؤ کہ شکیب اس کے بغیر
راستہ گھر کا بھلا دیتی ہیں اکثر یادیں

www.HallaGulla.com



کون جانے کہاں ہے شہر سکوں
قریہ قریہ بھٹک رہا ہے جوں

نور منزل مجھے نصیب کہاں
واقعہ خوشگوار ہو تو کہوں

کن اندھیروں میں کھو گئی ہے سحر
چاند تاروں پہ مار کر شب خوں

تم جسے نور صبح کہتے ہو
میں اسے گرد شام بھی نہ کہوں

اب تو خون جگر بھی ختم ہوا
میں کہاں تک خلاء میں رنگ بھروں

جی میں آتا ہے اے رہ ظلمت
کہکشاں کو مروڑ کر رکھ دوں

☆
www.HallaGulla.com

کہاں رُکیں گے نسا فر نئے زمانوں کے
بدل رہا ہے جنوں زاویے اُڑانوں کے

یہ دل کا زخم ہے، اک روز بھر ہی جائے گا
شگاف پُر نہیں ہوتے فقط چٹانوں کے

چھلک چھلک کے بڑھا میری سمت نیند کا جام
پگھل پگھل کے گرے قفل قید خانوں کے

ہوا کے دشت میں تنہائی کا گزر ہی نہیں
مرے رفیق ہیں مُعطرب گئے زمانوں کے

کبھی ہمارے نقوش قدم کو ترسیں گے
وہی آج ستارے ہیں آسمانوں کے

☆

موج صبا رواں ہوئی، رقص جنوں بھی چاہیے
 نیمہ گل کے پاس ہی دجلہ خوں بھی چاہیے

کشمکش حیات ہے، سادہ دلوں کی بات ہے
 خواہش مرگ بھی نہیں زبر سکوں بھی چاہیے

ضرب خیال سے کہاں ٹوٹ سکیں گی بیڑیاں
 فکر چمن کے ہم رکاب جوش جنوں بھی چاہیے

اتنا کرم تو کیجئے بجھتا کنول نہ دیجے
 زخمی جگر کے ساتھ ہی درد فزوں بھی چاہیے

دیکھیے ہم کو غور سے، پوچھیے اہل جور سے
 روح جمیل کے لیے، حال زبوں بھی چاہیے



آئینہ جزبات نہاں ہیں تری آنکھیں
 اک کارگہ شیشہ گراں ہیں تری آنکھیں

سر چشمہ افکار جواں ہیں تری آنکھیں
 تابندہ خیالات کی جاں ہیں تری آنکھیں

انداز خموشی میں ہے گفتار کا پہلو

گویا نہ سہی، چپ بھی کہاں ہیں تری آنکھیں

جاؤں گا کہاں توڑ کے زنجیر وفا کو
ہر سو مری جانب نگراں ہیں تری آنکھیں

کہنا ہے وہی جس کی توقع ہے تجھے بھی
مت پوچھ مرے دل کی زباں ہیں تری آنکھیں

پلوں کے جھروکوں سے سُبُو جھانک رہے ہیں
اُمید گہ تشنہ لباں ہیں تری آنکھیں

یوں ہی تو نہیں اڈی چلی آتی ہیں منزلیں
پہلو میں مرے زمزمہ خواں ہیں تری آنکھیں



پردہ شب کی اوٹ میں زہر جمال کھو گئے
دل کا کنول بجھا تو شہر تیرہ و تار ہو گئے

ایک ہمیں ہی اے سحر، نیند نہ آئی رات بھر
زانوئے شب پہ رکھ کر سر، سارے چراغ سو گئے

راہ میں تھے بھول بھی، رود شرر بھی، دُھول بھی

جانا ہمیں ضرور تھا ہُگل کے طواف کو گئے

دیدہ درو بتائیں، کیا تم کو یقین نہ آئے گا
چہرے تھے جن کے چاند سے، سینے میں داغ بو گئے

داغ شکست دوستو، دیکھو کے نصیب ہو
بیٹھے ہوئے ہیں تیز رو، سُست خرام تو گئے

اہل جنوں کے دل شکیب نرم تھے موم کی طرح
تیشہ یاس جب چلا، تو دہ سنگ ہو گئے



رعنائی نگاہ کو قالب میں ڈھالیے
پتھر کے پیر ہن سے سراپا نکالیے

گزرا ہے دل سے جو رم آہو سا اک خیال
لازم ہے، اس کے پاؤں میں زنجیر ڈالیے

دل میں پرانے درد کی اک ٹیس بھی نہیں
تخلیق کی لگن ہے تو زخموں کو پالیے

یہ کہر کا ہجوم در دل پہ تابہ کے
بام یقین سے ایک نظر اس پہ صالحیے

احساس میں رچائیے قوس قزح کے رنگ
ادراک کی کمند ستاروں پہ ڈالیے

ہاں، کوزہ ہائے گل پہ ہے تنقید کیا ضرور
گر ہو سکے تو خاک سے خورشید ڈھالیے

امید کی کرن ہو کہیں حسرتوں کے داغ
ہر دم نگار خانہ دل کو اُجالیے

شاید کہ ان کی سمت بڑھے کوئی دشت شوق
روندے ہوئے گلاب فضا میں اُچھالیے

ہاں، کوہ شب کو کاٹ کے لانا ہے جوئے نور
ہاں، بڑھ کے آفتاب کا تیشہ سنبھالیے

وجدان کی ترنگ کا مصروف بھی ہو شکلیب
شاعر کی وطنوں کو ہنسی میں نہ ٹالیے

Virtual Home
for Real People



ہوائے شب سے نہ بچتے ہیں اور نہ جلتے ہیں
کسی کی یاد کے جگنو دھواں اُگتے ہیں

شب بہار میں مہتاب کے حسین سائے
اُداس پا کے ہمیں، اور بھی مچلتے ہیں

اسیر دام جنوں ہیں، ہمیں رہائی کہاں
یہ رنگ و بو کے قفس اپنے ساتھ چلتے ہیں

یہ دل وہ کار گہ مرگ و زیست ہے کہ جہاں
ستارے ڈوبتے ہیں، آفتاب ڈھلتے ہیں

خود اپنی آگ سے شاید گراز ہو جائیں
پرائی آگ سے کب سنگ دل پکھلتے ہیں



شاخوں بھری بہار میں رقص برہنگی
مہکی ہوئی وہ چادر گل بار کیا ہوئی،

بے نغمہ و صدا ہے وہ بت خانہ خیال
کرتے تھے گفتگو جہاں پتھر کے ہونٹ بھی

وہ پھر رہے ہیں زخم بہ پا آج دشت دشت

قدموں میں جن کے شاخ گل تر جھکی رہی

یوں بھی بڑھی ہے وسعت ایوان رنگ و بو
دیوار گلستاں در زنداں سے جا ملی

رعنائیاں چمن کی تو پہلے بھی کم نہ تھیں
اب کے مگر سجائی گئی شاخ دار بھی



حسن فردا غم امروز سے ضو پائے گا
چاند ڈوبا ہے تو سورج بھی اُبھر آئے گا

آندھیوں میں بھی فروزاں ہے چراغ امید
خاک ڈالے سے یہ شعلہ کہیں بجھ جائے گا

گو بہ گو دام بچھے ہوں کہ کڑکتی ہو کماں
طائر دل، پر پرواز تو پھیلائے گا

توڑ کر حلقہ شب، ڈال کے تاروں پہ کمند
آدمی عرصہ آفاق پہ چھا جائے گا

ہم بھی دو چار قدم چل کے اگر بیٹھ گئے
کون پھر وقت کی رفتار کو ٹھرائے گا

راہ میں جس کی دیا خوں دل و جاں ہم نے
وہ حسین دور بھی آئے گا، ضرور آئے گا



مجھ سے ملنے شب غم اور تو کون آئے گا
میرا سایہ ہے جو دیوار پہ جم جائے گا

ٹھرو ٹھرو، مرے اضام خیالی ، ٹھرو
میرا دل گوشہ تہائی میں گھبرائے گا

لوگ دیتے رہے کیا کیا نہ دلا سے مجھ کو
زخم گہرا ہی سہی ، زخم ہے، بھر جائے گا

عزم پختہ ہی سہی ترک وفا کا، لیکن
منتظر ہوں، کوئی آکر مجھے سمجھائے گا

آنکھ جھپکے نہ کہیں، راہ اندھیری ہی سہی
آگے چل کر وہ کسی موڑ پہ مل جائے گا

دل سا انمول رتن کون خریدے گا شکلیب
جب بکے گا تو یہ بے دام ہی بک جائے گا



مانند صبا جدھر گئے ہم
کلیوں کو نہال کر گئے ہم

زنجیر پیا اگر گئے ہم
نغموں کی طرح بکھر گئے ہم

سورج کی کرن تھے، جانے کیا تھے
ظلمت میں اُتر اُتر گئے ہم

جب بھی کوئی سنگ راہ دیکھا
طوفاں کی طرح پھر گئے ہم

چلنا تھا جہاں محال یارو
اس راہ سے بھی گزر گئے ہم

بن جائیں گی منزلیں وہیں پر
بھولے سے جہاں ٹھر گئے ہم

ہنس ہنس کے گلے ملے قضا سے
تکمیل حیات کر گئے ہم



ساحل سے دور جب بھی کوئی خواب دیکھتے
جلتے ہوئے چراغ تہ آب دیکھتے

ہم نے فضول چھیڑ دی زخم نہاں کی بات
چُپ چاپ رنگ خندہ احباب دیکھتے

غم کی بس ایک موج نے جن کو ڈبو دیا
اے کاش وہ بھی حلقہ گرداب دیکھتے

بیٹے دنوں کے زخم گریڈے ہیں رات بھر
آئی نہ جن کو نیند وہ کیا خواب دیکھتے

کشکول شعر تر لیے پھرتے نہ ہم شکلیب
اس ریشمیں بدن پہ جو کنخواب دیکھتے

Virtual Home
for Real People



میٹھے چشموں سے، نٹک چھاؤں سے دور
زخم کھلتے ہیں ترے گاؤں سے دور

سنگ منزل نے لہو اگلا ہے
دور ہم بادیہ پیماؤں سے دور

کتنی شمعیں ہیں اسیر فانوس
کتنے یوسف ہیں زلیخاؤں سے دور

کشت اُمید سلکتی ہی رہی
ابر برسا بھی تو صحراؤں سے دور

جور حالات ، بھلا ہو تیرا
چین ملتا ہے شناساؤں سے دور

ق

جنت فکر بُلاتی ہے چلو
دیر و کعبہ سے ، کلیساؤں سے دور

رقص آشفتنہ سراں دیکھیں گے
دور، ان انجمن آراؤں سے دور

بُستجو ہے دُریتا کی شکیب
سپیاں چُنتے ہیں دریاؤں سے دور

☆

کچھ دن اگر یہی رہا دیوار و در کا رنگ
دیوار و در پہ دیکھنا خون جگر کا رنگ

بھولا نہیں ہوں مقتل امید کا سماں
تحلیل ہو رہا تھا شفق میں سحر کا رنگ

دنیا غریق شعبہ جام جم ہوئی
دیکھے گا کون خون دل کوزہ گر کا رنگ

اُجھے ہوئے دھویں کی فضا میں ہے اک لکیر
کیا پوچھتے ہو شمع سر رہ گزر کا رنگ

دامان فصل گل پہ خزاں کی لگی ہے چھاپ
ذوق نظر پہ بار ہے برگ و ثمر کا رنگ

جنے لگی شکلیب جو پلکوں پہ گرد شب
آنکھوں میں پھینے لگا خواب سحر کا رنگ

Virtual Home
for Real People



ہر ایک بات ہے منت کش زباں لوگو
نہیں ہے کوئی بھی اپنا مزاج داں لوگو

کچھ اس طرح وہ حقائق کو سن کے چونک اٹھے
بکھر گئیں سر محفل پہلیاں لوگو

مرے لبوں سے کوئی بات بھی نہیں نکلی
مگر تراش لیں تم نے کہانیاں لوگو

بہار نو بھی انہیں پھر سجا نہیں سکتی
بکھر گئی ہیں جو پھولوں کی پتیاں لوگو

بڑا زمانہ ہوا آشیاں کو راکھ ہوئے
مگر نگاہ ہے اب تک دُھواں دُھواں لوگو

خطا معاف، کہ مے سے زکیب منکر ہے
اُسے عزیز ہیں دنیا کی تلخیاں لوگو



ہم آج ہیں پھر ملول یارو
مر جھا گئے کھل کے پھول یارو

گزرے ہیں خزاں نصیب ادھر سے
پیڑوں پہ جمی ہے دُھول یارو

تا حد خیال، لالہ و گل

تا حد نظر، ببول یارو

جب تک کہ ہوس رہی گلوں کی
کانٹے بھی رہے قبول یارو

ہاں، کوئی خطا نہیں تمہاری
ہاں، ہم سے ہوئی ہے بھول یارو



باقی ہے یہی ایک نشاں موسم گل کا
جاری رہے گلشن میں بیاں موسم گل کا

جب پھول مرے چاک گریباں پہ ہنسے تھے
لمحہ وہی گزرا ہے گراں موسم گل کا

نادان گھٹاؤں کے طلب گار ہوئے ہیں
شعلوں کو بنا کر نگراں موسم گل کا

سوکھے ہوئے پتوں کے جہاں ڈھیر لیے ہیں
دیکھا تھا وہیں سیل رواں موسم گل کا



کوئی دیکھے تو سہی یار طرحدار کا شہر
میری آنکھوں میں سجا ہے لب و رخسار کا شہر

دشت احساس میں شعلہ سا کوئی لپکا ہے
اسی بنیاد پہ تعمیر ہوا پیار کا شہر

اُس کی ہر بات میں ہوتا ہے کسی بھید کا رنگ
وہ طلسمات کا پیکر ہے کہ اسرار کا شہر

میری نظروں میں چراغاں کا سماں رہتا ہے
میں کہیں، جاؤں مرے ساتھ ہے دلداد کا شہر

یوں تری گرم نگاہی سے گھٹلتے دیکھا
جس طرح کانچ کا گھر ہو مرے پندار کا شہر

دل کا آفاق سمٹتا ہی چلا جاتا ہے
اور پھیلے گا کہاں تک در و دیوار کا شہر

مسکراتے رہیں سینے کے دکھتے ہوئے داغ
دائم آباد رہے درد کی سرکار کا شہر



دیکھتی رہ گئی محراب حرم
ہائے انسان کی انگریزی کا خم

جب بھی اوہام مقابل آئے
مثل شمشیر چلی نوک قلم

پر پرواز پہ یہ راز کھلا
پستیوں سے تھا بلندی کا بھرم

غم کی دیوار گری تھی جن پر
ہم وہی لوگ ہیں، اے قصر ارم

چاندنی غازہ پائے جولاں
کہکشاں جادہ ابن آدم

ایک تارہ بھی نہ پامال ہوا
ایسے گزرے رہ افلاک سے ہم

Virtual Home
for Real People ☆

دنیا والوں نے چاہت کا مجھ کو صلا انمول دیا
پیروں میں زنجیریں ڈالیں، ہاتھوں میں کشتول دیا

اتنا گہرا رنگ کہاں تھا رات کے میلے آنچل میں

یہ کس نے رو رو کے، گگن میں اپنا کاجل کھول دیا

یہ کیا کم ہے اس نے بخشا ایک مہکتا درر مجھے
وہ بھی ہیں جن کو رنگوں کا اک چمکیلا خول دیا

مجھ سا بے مایہ، اپنوں کی اور تو خاطر کیا کرتا
جب بھی ستم کا پریکاں آیا، میں نے سینہ کھول دیا

بیتے لمحے دھیان میں آکر مجھ سے سوالی ہوتے ہیں
تو نے کس بنجر مٹی میں من کا امرت ڈول دیا

اشکوں کی اُجلی کلیاں ہوں یا سپنوں کے گُندن پھول
اُلفت کی میزان میں میں نے جو تھا سب کچھ تول دیا



Virtual Home
for Real People

برگ دل کی طرح ہے زرد ہوا
پھانکتی ہے کہاں کی گرد ہوا

دل میں یادوں کا زہر گھول دیا
کتنی قاتل ہے بن کی سرد ہوا

روز لاتی ہے ان کہے پیغام
شہر ٹوباں سے کوچہ گرد ہوا

ق

دم نہ مارے، مری طرح جو ہے
اس زمانے کے گرم و سرد ہوا

میں ہوں شعلہ بجاں، چراغ بدست
ڈھونڈ کر لائے مجھ سا فرد ہوا

سانس گھٹی ہے شہر تن میں شکیب
کس خلا کی ہے رہ نور ہوا

☆

روشن ہیں دل کے داغ، نہ آنکھوں کے شب چراغ
کیوں شام ہی سے بجھ گئے محفل کے سب چراغ

وہ دن نہیں، کرن سے کرن میں لگے جو آگ
وہ شب کہاں، شراغ سے جلتے تھے جب چراغ

تیرہ ہے خکداں، تو فلک کے بے نجوم ہے

لاے کیاں سے مانگ کے دست طلب چراغ

روشن ہے ضمیر آج بھی ظلمت نصیب ہے
تم نے دئے ہیں پوچھ کے نام و نسب چراغ

وہتیرگی ہے دشت وفا میں کہ الاماں
چمکے جو موج ریگ تو پائے لقب چراغ

دن ہو اگر تو رات سے تعبیر کیوں کریں
سورج کو اہل ہوش دیکھتے ہیں کب چراغ

اے باد تند، وضع کے پابند ہم بھی ہیں
پتھر کی اوٹ لے کے جلائیں گے اب چراغ



یہ جلوہ گاہ ناز تماشاؤں سے ہے
رونق جہاں کی انجمن آرائیوں سے ہے

روتے ہیں دل کے زخم تو ہنستا نہیں کوئی
اتنا تو فائدہ مجھے تنہائیوں سے ہے

دیوانہ حیات کو اک شغل چاہیے

نا دانیوں سے کام نہ دانائیوں سے ہے

قید بیاں میں آئے جو نا گفتنی نہ ہو
وہ رابطہ کہ قلب کی گہرائیوں سے ہے

نادم نہیں ہوں داغ فرو مائیگی پہ میں
تیرا بھرم بھی میری جبیں سائیوں سے ہے



دل میں لرزاں ہے ترا شعلہ رخسار اب تک
میری منزل میں نہیں رات کے آثار اب تک

پُھول مرجھا گئے، گلدان بھی گر کر ٹوٹا
کیسی خوشبو میں بے ہیں درو دیوار اب تک

وہ اُجالے کا کوئی سیل رواں تھا، کیا تھا
میری آنکھوں میں ہے اک ساعت دیدار اب تک

تیشہ غم سے ہوئی روح تو ٹکڑے ٹکڑے
کیوں سلامت ہے مرے جسم کی دیوار اب تک



دشت صحرا اگر بسائے ہیں
ہم گلستاں میں کب سمائے ہیں

آپ نغموں کے منتظر ہوں گے
ہم تو فریاد لے کے آئے ہیں

ایک اپنا دیا جلانے کو
تم نے لاکھوں دیئے بجھائے ہیں

کیا نظر آئے گا، ابھی ہم کو
یک بیک روشنی میں آئے ہیں

یوں تو سارا چمن ہمارا ہے
پُھول جتنے بھی ہیں پرانے ہیں



جس قدر خود کو وہ چُھپاتے ہیں
لوگ گر ویدہ ہوتے جاتے ہیں

جو بھی ہمدرد بن کے آتے ہیں
غم کا احساس ہی جگاتے ہیں

عبد ماضی کے زر فشاں لمحے

شدت غم میں مسکراتے ہیں

خود کو بدنام کر رہا ہوں میں
ان پہ الزام آئے جاتے ہیں

اجنبی بن کے جی رہا ہوں میں
لوگ مانوس ہوتے جاتے ہیں

☆

چوٹ ہر گام پہ کھا کر جانا
قرب منزل کے لیے مر جانا

ہم بھی کیا سادہ نظر رکھتے تھے
سنگ ریزوں کو جواہر جانا

مشعل درد جو روشن دیکھی
زخم خنداں کو گل تر جانا

یہ بھی ہے کار نسیم سحری
پتی پتی کو جدا کر جانا

جسے حق میں وہی تلوار بنا
جسے اک پھول سا پیکر بنا

دشمنوں پر کبھی تکیے کرنا
اپنے سائے سے کبھی ڈر جانا

کائے پر کبھی تکی کرنا
اپنے سائے سے کبھی ڈر جانا

کائے سر کونا دی زخم کی بھیک
اپنے سائے سے کبھی ڈر جانا

اس لیے اور بھی خاموش تھے ہم
اہل محفل نے سخن ور جانا



پاس رہ رہی بہت دور دوست
اپنے حالات سے مجبور ہیں دوست

ترک الفت بھی نہیں کر سکتے
ساتھ دینے سے معذور ہیں دوست

یہ چراغ اپنے لیے رہنے دے

تيرى بهى تو بے ، نور هيس دو ست

سبھى پتر مردھ هين محفل ميں شکيب
ميں پریشان هوں رنجوم هيس دوست

www.HallaGulla.com



Virtual Home
for Real People

غیر مدّ وّن کلام

اس حصے میں شکلیب جلالی کے اس کلام کو
شامل کیا
گیا ہے جو روشنی اے روشنی، کی پہلی
اشاعتوں میں شامل نہ ہو سکا



مو سم گل ہے، بھری برسات ہے
جام چھلکاؤ اندھیری رات ہے
رنج و غم میں زندگی پاتا ہوں میں
لطف اُن کا موجب صدمات ہے

اُٹھتے جاتے ہیں نگاہوں سے حجاب
جراتوں پر عالم جزبات ہے

کون سی منزل پہ لے آیا جُوں
اب مجسم حُسن میری ذات ہے

گرد رخ زلفیں ہیں اُن کی یا شکلیب

صبح کو گھیرے اندھیری رات ہے



غم دل سنانے کو جی چاہتا ہے
تمہیں بھی رُلانے کو جی چاہتا ہے

یہ میں کس کا نقش قدم دیکھتا ہوں
یہ کیوں سر جھکانے کو جی چاہتا ہے

سُلوک زمانہ سے تنگ آ گیا ہوں
بیاباں بسانے کو جی چاہتا ہے

غم زندگانی سے اگتا گیا ہوں
مگر غم اٹھانے کو جی چاہتا ہے

کسی فتنہ خو کی تمنا تو دیکھو
مجھے بھول جانے کو جی چاہتا ہے

جیں ہی رہے یا ترا سنگ در ہی
جنوں آزمانے کو جی چاہتا ہے

شکیب اس طرح کچھ نفس راس آیا
کہ گلشن جلانے کو جی چاہتا ہے



نقاب رخ اٹھایا جا رہا ہے
گھٹا میں چاند آیا جا رہا ہے

زمانے کی نگاہوں میں سمو کر
مجھے دل سے بھلایا جا رہا ہے

کہاں کا جام جب یاں ذوق مستی
نگاہوں سے پلایا جا رہا ہے

ابھی ارمان باقی ہیں کچھ دل میں
مجھے پھر آزمایا جا رہا ہے

پلا کر پھر شراب حسن و جلوہ
مجھے بے خود بنایا جا رہا ہے

سلامت آپ کا جور مسلسل
مرے دل کو دکھایا جا رہا ہے

شکلیب اب وہ تصور میں نہ آہیں
کلیجہ منہ کو آیا جا رہا ہے



یہ وفا کا صلہ دیا تم نے
غم کا خوگر بنا دیا تم نے

جام و مینا ہے ہر گھڑی درکار
رند گویا بنا دیا تم نے

ہوش دیدار بھی نہیں باقی
کیا نظر سے پلا دیا تم نے

غم ہستی اُٹھاتے پھرتا ہوں
خاک کو کیا بنا دیا تم نے

درد کی لذتیں، ارے تو بہ
مر کے جینا سکھا دیا تم نے

بجلیو کچھ کمی ہے شاخوں کی
اک نشیمن جلا دیا تم نے

تم سے لطف و کرم کی کیا امید
ہنتے ہنتے رُلا دیا تم نے

درد میں اب خلش نہیں باقی
وین درماں بنا دیا تم نے

جس میں پنہاں شکیب تھا غم دل
وہ فسانہ سنا دیا تم نے

www.HallaGulla.com



ادھر ہے ضبط ادھر اک خیال ہے تو ہے
کہ تیری یاد میں تیرا وصال ہے تو ہے

مُحال فطرت انسان کو ہے پاپندی
کہ قید جسم شکستہ سا جال ہے تو ہے

ضیائے ماہ و کواکب ہے جس سے شرمندہ
مرا ہلال بہ اوج کمال ہے تو ہے

ترا جواب کہاں فتنہ قیامت میں
ستم ستم ہے، کرم، اک مثال ہے تو ہے

شکیب رات کے تاروں کی مسکراہٹ میں
ترا جلال ہے، تیرا کمال ہے، تو ہے



آج بیمار محبت بھی فسانہ ہو گیا
ان کا آنا موت کا گویا نہانہ ہو گیا

ہر نفس پیش نظر رہتا ہے حسن روئے دوست
کیسے کہ دوں ان کی فرقت میں زمانہ ہو گیا

کہتے کہتے رُک گئے وہ جانے کیا، میرے لیے
کچھ دل مضطر تعارف غائبانہ ہو گیا

اللہ اللہ جزبہ بلبیل کی رنگ آمیزیاں
حسن الفت سے گلستاں آشیانہ ہو گیا

وجہ تسکین تھا زمانے میں شکلیب راز کو
ایک دل جو تیری نظروں کا نشانہ ہو گیا



مریض غم کے سہارو، کوئی تو بات کرو
اُداس چاند ستارو، کوئی تو بات کرو

کہاں ہے ڈوب چکا اب تو ڈوبنے والا
شکستہ دل سے کنارو، کوئی تو بات کرو

مرے نصیب کو بربادیوں سے نسبت ہے
 لٹی ہوئی سی بہار، کوئی بات کرو

کہاں گیا وہ تمہارا بلندیوں کا جنون
 بچھے بچھے سے شرار، کوئی تو بات کرو

اسی طرح سے عجب کیا جو کچھ سکون ملے
 غم فراق کے مارو، کوئی تو بات کرو

تمہارا غم بھی مٹاتی ہیں مستیاں کہ نہیں
 شراب ناب کے مارو، کوئی تو بات کرو

تمہاری خاک اڑاتا نہیں شکیب تو کیا
 اداس راہ گزارو کوئی تو بات کرو



وعدوں کو اپنے کس لیے ایفا کرے کوئی
 کیوں میرے درد دل کا مددوا کرے کوئی

کس طرح ان کے جور کا شکوی کرے کوئی
 توہین عشق کیسے گوار کرے کوئی

پہلو ہزار عیش کے نکلیں گے رنج میں

یہ شرط ہے کہ رنج گوارا کرے کوئی

اے چشم شوق یاد بھی ہے داستان طور
جلووں کا ان سے کیسے تقاضا کرے کوئی

اپنی حدوں سے آج گزرتا ہے ذوق دید
اب ہو سکے شکیب تو پروا کرے کوئی



گلاہائے صبر وضبط کا خواہاں بنا دیا
داغ جگر کو رشک گلستاں بنا دیا

پابندیوں نے موت کا ساماں بنا دیا
قلب حزیں کو تلخی زنداں بنا دیا

جلووں نے ان کی دید کا ساماں بنا دیا
میرے تصورات کو عریاں بنا دیا

منظور تھی جو شان کریبی کو بندگی
خالق نے مُشت خاک کو انساں بنا دیا

ما یوسیوں نے دل کا سینہ ڈبو کے آج
افسوس ایک موج کو طوفاں بنا دیا

اللہ رے فریب تصور کی خوبیاں
دشواری فراق کو آسماں بنا دیا

دیکھا شکلیب نقطے جما کر بنائے حرف
حرفوں سے شعر، شعر سے دیواں بنا دیا



یہ جھاڑیاں، یہ خار، کہاں آگیا ہوں میں
اے حکم شہریار، کہاں آگیا ہوں میں

ہر عندلیب مرگ تبسم پہ نوحہ خواں
ہر پھول سوگوار، کہاں آگیا ہوں میں

کیا واقعی نہیں ہے یہ موسیقیوں کا شہر
کیوں چُپ ہیں نغمہ کار، کہاں آگیا ہوں میں

پھولوں کی سر زمیں ہے نہ خوشبو کی رہ گزر
اے حسرت بہار، کہاں آگیا ہوں میں

جا تو رہا تھا چشمہ آب حیات پر
یہ دھول، یہ غبار، کہاں آگیا ہوں میں

رہ زن مجھی سے پوچھ رہے ہیں مرا پتہ
اے حسن اعتبار کہاں آگیا ہوں میں



لے کے پہنچے گا کبھی تو جزبہ کامل مجھے
کھائے جاتی ہے مگر کیوں دوری منزل مجھے

یوں تو کہنے کو چلا چلتا ہوں سوئے بزم دوست
راس کیوں آنے لگی پابندی محفل مجھے

کر رہے تھے کیا ذرا کھاؤ تو آنکھوں کی قسم
کھیل دل کا کھیلتے تھے دیکھ کر غافل مجھے

اس طرح اس نے کیا ہے شیشہ دل چور چور
ذرے ذرے میں نظر آتا ہے اکثر دل مجھے

تھک کے آخر رہ گئی یہ سوچ کر سعی عمل
لے نہ ڈوبے نزد ساحل شورش ساحل مجھے

اک طلاطم سا بیا ہے ماہ پاروں کے قریب
دیکھ کر شاید بلندی کی طرف مائل مجھے

کیسی کیسی اُجھنیں ہیں باریابی میں شکلیب
باگاہ عشق میں دل کر گیا گھائل مجھے

www.HallaGulla.com ☆

زمانے کو پہلی سی فطرت نہیں ہے
محبت بقدر محبت نہیں ہے

نقاب اپنے رخ سے اٹھاتے تو ہیں وہ
مگر میری نظروں کو فرصت نہیں ہے

تلاطم میں پاتا ہوں میں امن ساحل
مجھے امن ساحل سے محبت نہیں ہے

یہ ہیں اہل دنیا کے دلچسپ دھوکے
کسی کو کسی سے محبت نہیں ہے

نہ ہو جس میں بے لوث کوئی بھی سجدہ
خدا جانے کیا ہے، عبادت نہیں ہے

زمانے میں انسان ہے انساں کا دشمن
شکلیب حزیں اتنی فرصت نہیں ہے



کیا چیز ہے یہ سہی پیہم، کیا جزبہ کامل ہوتا ہے
اللہ کو اگر منظور نہ ہو ہر مقصد باطل ہوتا ہے

اک ٹیس سی پیہم پاتا ہوں، کیا اس کو محبت کہتے ہیں
محسوس مجھے بیٹھا بیٹھا کچھ درد سا اے دل ہوتا ہے

تسکین کو دھوکا دیتے ہیں، ناکام تمبا یہ کہ کر
ہر گام پہ منزل ہوتی ہے، ہر موج میں ساحل ہوتا ہے

یہ رنج و الم ہی میرے لیے اب زیست کا عنوان ہیں ہمدم
اس دنیا میں پہلے پہلے ہر کام ہی مشکل ہوتا ہے

تسکین ہی کیوں مل جاتی ہے مضراب دست شوق مجھے
ہر تارگریباں کیا احشت کے ساز کا حامل ہوتا ہے

دھیرے دھیرے چلنے والے یہ راہ روی کو کیا جانیں
جو تھک کر راہ میں بیٹھ گیا ہو صاحب منزل ہوتا ہے

کیا کم ہے شکلیب زار جو حسن دوست سے نسبت رکھتا ہو
جس دل میں نہ ہو الفت کی تڑپ کس کام کا وہ دل ہوتا ہے



وفا کا صلہ ہم جفا پا رہے ہیں
بڑا ہی کرم آپ فرما رہے ہیں

یہ بحرِ حوادث کے پرشور دھارے
ڈبو کر مجھے خود بھی پچھتا رہے ہیں

بہار آئی ہے اور آتی رہے گی
مگر وہ گل تر جو مڑجھا رہے ہیں

ابھی عزم صحرا نوردی کہاں ہے
پیامات منزل چلے آرہے ہیں

نہ دنیا، نہ عقبی، نہ خلد ان کا مسکن
شہیدِ محبت کہاں جا رہے ہیں

غمِ جادواں ہے محبت کا ساحل
محبت میں ہم زندگی پا رہے ہیں

شکلیب ان کی ہر بات عین یقین ہے
خدا جانے کیوں وہ قسم کھا رہے ہیں



تمہارے عشق میں مجبور و بے قرار ہوں میں
بس اک نگاہ کرم کا امیدوار ہوں میں

مسر تیں ہیں زمانے کو اور الم مجھ کو
کسی نرالے مصور کا شاہکار ہوں میں

کسی کی شان کریمی کی لاج رہ تو گئی
گنہ نہ کرنے کا بیشک گناہ گار ہوں میں

ستم ظریفی، دوراں، ارے معاذ اللہ
گلوں کی طرح سے اک قلب داغدار ہوں میں

تری نگاہ کرم نے شگفتگی دے دی
وگر نہ دیر کی اجڑی ہوئی بہار ہوں میں

چلے بھی آہیں خدارا کہ وقت آخر ہے
ازل سے آپ کا تصور انتظار ہوں میں

نہ جانے لوگ مجھے کیوں شکلیب کہتے ہیں
کسی کی یاد میں ہر وقت بے قرار ہوں میں



ان کی نقاب ہی رہے حسن طلب اٹھا کے ہم
جرات جزب ذوق دید مانے تو آزما کے ہم

جن کو یقین ہی نہ ہو ان سے الم کا ذکر کیا
پرش حال زار پر رہ گئے مسکرا کے ہم

فرط خوشی ہے یا فقط وہم و خیال کا سراب
منزل زیست کے نشاں کھو سے گئے ہیں پا کے ہم

خطرہ برق و باد ہے اور نہ فکر آشیاں
بیٹھ گئے ہیں آشیاں اپنا ہی خود جلا کے ہم

زیست کی غم سے نسبتیں کام ہی آج آگئیں
ہر غم بے پناہ پر رہ گئے مسکرا کے ہم

ایسے بھی داغ عشق نے بخشے ہیں قلب زار کو
چاہیں بھی گر شکلیب تو رکھ نہ سکیں چھپا کے ہم



جس وقت فصل گل کی قفس میں خبر گئی
اک موج وحشیوں پہ ستم کی گزر گئی

تینے کی طرح بہہ گیا ہر ساحل مراد
طوفان غم امید کی کشتی کدھر گئی

وہ سن کے میرا قصہ غم ایسے رو دیے
جیسے گلوں پہ شبنم گریاں بکھر گئی

کیا جانے کہ مجھ کو نہیں اعتماد کیوں
تارے تو کہہ رہے ہیں شب غم گزر گئی

قسمت میں ڈوب جانا ہی تھا ایک دن شکلیب
ہاں، آبروئے شورش طوفان مگر گئی



بد قسمتی کو یہ بھی گوارا نہ ہو سکا
ہم جس پہ مر مٹے وہ ہمارا نہ ہو سکا

رہ تو گئی فریب مسیحا کی آبرو
ہر چند غم کے ماروں کا چارہ نہ ہو سکا

خوش ہوں کہ بات شورش طوفان کی رہ گئی

اچھا ہوا نصیب کنارا نہ ہو سکا

بے چارگی پہ چارہ گری کی ہیں تہمتیں
اچھا کسی سے عشق کا مارا نہ ہو سکا

کچھ عشق ایسی بخش گیا بے نیا زیاں
دل کو کسی کا لطف گوارا نہ ہو سکا

فرط خوشی نقاب کسی نے مگر شکیب
جب ان کا التفات گوار نہ ہو سکا

اٹٹی تو تھی نقاب کسی نے مگر شکیب
دعووں کے باوجود نظارہ نہ ہو سکا



مفلوسوں کی پکار ہے دنیا
رنج و غم کی شکار ہے دنیا

کیا بتاؤں کہ اپنی حالت کی
خود ہی آئینہ دار ہے دنیا

حال باطن کسی کو کیا معلوم

ظاہرا دوست دار ہے دنیا

کہہ رہی ہے خزاں کی مایوسی
اک فریب بہار ہے دنیا

اُنس و اُلفت، خلوص و غیرت کا
دامن تار تار ہے دنیا

اک زمانہ ہے صدا الم بردوش
جانے کس کی بہار ہے دنیا

ذره ذره شکیب ہے بے چین
قلب کا انتشار ہے دنیا



زمانے میں نہیں باقی کوئی نام و نشان اب تک
نہ جانے مٹ چکی ہیں کیسی کیسی ہستیاں اب تک

متاع و مال، کیا عزت بچا لینا بھی مشکل ہے
مسلمانوں کا قدرت لے رہی ہے امتحاں اب تک

ستم کوشی پہ نازاں ہیں یہ کفر و شرک کے بندے

الہی کیسے قائم ہیں زمین و آسماں اب تک
 دلا کر یاد رفعت عہد ماضی کی مسلمان کو
 تعجب کیا جو طعنہ دے رہی ہیں پستیاں اب تک

شکیب زار کچھ ایسی اُلجھ کر رہ گئی ہستی
 نہ سناجھیں سعی پیہم سے اپنی گتھیاں اب تک



دوش ہستی پہ بار ہے انساں
 گو کہ مشمت غبار ہے انساں
 گر اصول حیات ہو مفقود
 چلتا پھر مزار ہے انساں

سیم و زر کا بھلا ہو جس کے طفیل
 آج کل باوقار ہے انساں

جس کو سجدہ کیا فرشتوں نے
 وہ ہی خاک و غبار ہے انساں

درد، غم اور کلفتیں تو بہ
 تلخی صد خمار ہے انساں

صرف آدم کی ایک لغزش پر
آج تک اشک بار ہے انسان

غم کے ماروں سے پوچھیے تو شکلیب
صاحب اختیار ہے انسان



رنگینی حیات کے مارو جواب دو
کیوں نہں رہے ہو چاند ستارو، جواب دو

کیا مل گیا غریب کی دنیا اُجاڑ کے
بولو تو اے لرزتے شرارو، جواب دو

کشتی ڈبو ہی سکتا ہوں طوفاں نہیں تو کیا
ہو کس لیے اُداس کنارو، جواب دو

بربادیاں سکون بداماں ہیں یا نہیں
کچھ تو خزاں رسیدہ بہادو، جواب دو

کیا تلخی حیات سے دکش ہے تلخ ہے
اے تلخی شراب کے مارو، جواب دو

کیا میری آہ تم سے الجھتی ہے راہ میں؟
سہمے ہوئے سے چاند ستارو، جواب دو

تھیں کس کے دم قدم سے یہاں کی وہ رونقیں
میری اداس راہ گزارو جواب دو

کیا عزم سوئے سخن گلستاں ہے آج یا؟
آئی ہو میرے پاس بہارو، جواب دو

عزم شکلیب زار سے ضد تو نہیں تمہیں
یہ اہتمام کس لیے دھارو، جواب دو



ساغر چشم سے سرشار نظر آتے ہیں
بہکے بہکے جو یہ مے خوار نظر آتے ہیں

گُلفتیں آج بھی قائم ہیں نفس کی شاید
گلستاں حامل افکار نظر آتے ہیں

خود ہی آتی ہے مسرت انہیں مژدہ دینے

جو ہر اک غم کے سزاوار نظر آتے ہیں

بے سہارا جو گزر جاتے ہیں طوفاں سے
کچھ یہاں ایسے بھی خودار نظر آتے ہیں

جن مراحل کو سمجھنے سے خرد قاصر ہے
وہ جنوں کے لیے شاہکار نظر آتے ہیں

کب ثروت ہی شکیب آج کا فن ہے شاید
طالب زر مجھے فنکار نظر آتے ہیں



ہر ایک مت ہے تعمیر نکتہ داں کے لیے
مٹے ہیں لاکھوں ستارے ہی کہکشاں کے لیے

یہ بہکی بہکی سی باتیں یہ مضمحل نظریں
سکوں نواز نہ بن جاہیں نیم جاں کے لیے

غرض کے واسطے جیتی ہے فطرتا دنیا
بہار پھال کھلاتی نہیں خزاں کے لیے

خوشی زمانے کو مرغوب ہی سہی لیکن
الم حسین ہے عنوان داستاں کے لیے

خرام ناز ، نظر مست ، منتشر زلفیں
یہ اہتمام ہے کیوں، کس لیے، کہاں کے لیے

حقائق حم اُلفت کبھی چھپے ہیں شکیب
بیان کیسے بدلتا میں رازداں کے لیے



پہلو ہی جب سے دل ناشاد نہیں ہے
دنیاے تخلیل میری آباد نہیں ہے

نکلے جو انالحد کی صدا حرکت دل سے
ایمان کی تکمیل ہے الحاد نہیں ہے

اچھا ہے کہ تم بھول گئے میری وفاہیں
مجھ کو بھی کوئی جور و ستم یاد نہیں ہے

اے لفظ مسرت تجھے غم ہی سے بدل دوں
خوداری دل طالب امداد نہیں ہے

ہے مظہر انوار ازل ذوق شکیب اور
بد ذوق یہ کہتا ہے خدادار نہیں ہے



وحشت کے ان معماروں سے بنیاد ایواں ٹوٹ گئی
دیوانوں کی تکراروں سے خاموشی بیاباں ٹوٹ گئی

اے عزم جواں شورش کیسی اب تک تو یہ سنتے آئے ہیں
دو نازک سی پتواروں سے ہر جرات طوفاں ٹوٹ گئی

تخیل کی در پردہ ضربیں وحشی کا سہارا بن ہی گئیں
زنجیروں کی جھنکاروں سے پابندی زنداں ٹوٹ گئی

زنداں کی اندھیری راتوں میں جینے کا سہارا ختم ہوا
افسوس کہ ان بیچاروں سے تصویر گلستاں ٹوٹ گئی

دیوانوں نے آخر گلشن رو رو کے بیاباں کر ڈالا
آنکھوں کے لرزتے پاروں سے دیوار گلستاں ٹوٹ گئی

قسمت زی کرشمہ سازی تھی یا لطف و کرم ملاحوں کا
ٹکرا کر خشک کناروں سے پروردہ طوفاں ٹوٹ گئی

دکھ درد کے ماروں کا ہر غم، ساغر کی کھنک میں ڈوب گئی
پیماںوں کی جھنکاروں سے فکر غم دوراں ٹوٹ گئی

بار غم اُلفت اُٹھ نہ سکا، کم ظرفوں کی نبضیں چھوٹ گئیں
افسوس ہے ان بیماروں سے توقیر غم جہاں ٹوٹ گئی

ہستی شکیب زار کو رنج و غم کے ہی چرکے کافی تھے
ان نازک سی دیواروں سے تعمیر دل و جاں ٹوٹ گئی

www.HallaGulla.com



رُخسار آج دھو کر شبنم نے پنکھڑی کے
کچھ اور بخش ڈالے انداز دلکشی کے

ایثار، خود شنائی، توحید اور صداقت
اے دل ستونہیں یہ ایوان بندگی کے

رنج و الم میں کچھ کچھ آمیزش مسرت
ہیں نقش کیسے دلکش تصویر زندگی کے

فرضی خدا بنائے، سجدے کئے جُتوں کو
اللہ رے کرشمے احساس کمتری کے

قلب و جگر کے کڑے یہ آنسوؤں کے قطرے
اللہ راس لائے حاصل ہیں زندگی کے

صحرائیوں سے سیکھے کوئی رُموز ہستی
آبادیوں میں اکثر دشمن ہیں آگہی کے

جان خلوص بن کر اے شکلیب اب تک
تعلیم کر رہے ہیں آداب زندگی کے

www.HallaGulla.com



اک معما سمجھ کے بھول گئے
خود کو اتنا سمجھ کے بھول گئے

مرنے والے جہاں رنگیں کو
اک تماشا سمجھ کے بھول گئے

میری آنکھوں کی التجاؤں کو
آپ شکوی سمجھ کے بھول گئے

Virtual Home
for Real People

یاد میری بلا کرے ان کو
وہ مجھے کیا سمجھ کے بھول گئے

یوں تو غیروں پہ بھی عنایت ہے
مجھ کو اپنا سمجھ کے بھول گئے

بے سہارا سمجھ کے یاد کیا
رسم دنیا سو مجھ کے بھول گئے

ان کا بخشا یوا الم بھی شکیب
لطف بیجا سمجھ کے بھول گئے

www.HallaGulla.com



تم نے تقدیریں جگا مرے ارمانوں کی
رشک کرتی ہیں فضاہیں بھی زبستانوں کی

لاکھ تم بھولو نگر رنج کی زد پر آکر
یاد آجاتی ہے بھولے ہوئے انسانوں کی

ہوں گے منظر یہی خاکے یہی، کردار یہی
سُرخیاں صرف بدل جائیں گی افسانوں کی

ڈگمگا جاتے ہیں اب تک مری تو بہ کے قدم
یاد جب آتی ہے ٹوٹے ہوئے پیمانوں کی

آپ کو میری قسم، آپ نہ ہوں آزرده
کیا ہوا، لٹ گئی دُنیا مرے ارمانوں کی

پھر شکیب آج مری زیت پہ غم حاوی ہے
پھر بدنے لگی سُرنی مرے افسانوں کی

☆
www.HallaGulla.com

یہ کہتا ہے خانہ خراب اٹھتے اٹھتے
نظر ہی سے ساقی شراب اٹھتے اٹھتے

گھٹا جیسے گھر آئے ماہ جبیں پر
گری اس طرح سے نقاب اٹھتے اٹھتے

ذرا فلسفہ زندگی کا سمجھتے
کدھر چل دیے یہ حُباب اٹھتے اٹھتے

ابھی سے اٹھائیں گے تو شاید اٹھیں گے
قیامت میں مست شراب اٹھتے اٹھتے

شب وصل بیٹھے ہیں مجھ سے وہ
اٹھے گا مگر یہ حجاب اٹھتے اٹھتے

شکیب آزمانے کو کشتی کی جرات
بھنور بن گئی موج آب اٹھتے اٹھتے



ایک ادنیٰ سی توجہ جو کسی کے دل میں ہے
اک چراغ رہ گزر ہے جو مری منزل میں ہے

راستے کی گُلقتوں پر ہنس رہے ہیں آبلے
کون جانے لطف کتنا دوری منزل میں ہے

ان کی تصویروں میں پاتا ہوں ابھی تک دلکشی
کچھ نہ کچھ احساس اپنا بھی کسی کے دل میں ہے

تلخی ایام سے گھبرا کے بھولا تھا تمہیں
ان نہیں معلوم کیوں دل کا سکوں مشکل میں ہے

ہم کو جانے کیا سمجھ کر وہ بھلا بیٹھے شکلیب
پھر بھی ان کی یاد جانے کیوں ہمارے دل میں ہے

Virtual Home
for Real People



بے جا نوازشات کا بار گراں نہیں
میں خوش ہوں اس لیے کہ کوئی مہرباں نہیں

آغوشِ حادثات میں پائی ہے پرورش
جو برق پھونک دے وہ مرا آشیاں نہیں

کیوں نہ رہے ہیں راہ کی دشواریوں پہ لوگ؟
ہوں بے وطن ضرور مگر بے نشاں نہیں

گھبرائیے نہ گردشِ ایام سے ہنوز
ترتیبِ فصلِ گل ہے یہ دورخزاں نہیں

کچھ برق سوز تنکے مجھے چاہیں شکیب
جھک جائیں گل کے بارے سے وہ ڈالیاں نہیں



آئینہِ جمال دکھایا نکھار کے
جلوے کسی کے میری نظر نے سنوار کے

میں اوج کہکشاں سے بھی آگے نکل گیا
کچھ حوصلے بڑھے تھے مرے اعتبار کے

دیتا ہے ذرہ ذرہ چمن کا سبق ہمیں

شبنم مٹی مگر گل و ریحاں نکھار کے

گل کو، چمن کو، سبزے کو، کہہ کر جدا جدا
انساں نے کر دیے کئی ٹکڑے بہار کے

رنگینی حیات کا کیا تذکرہ شکیب
دُھندلے سے ہیں نقوش فریب بہار کیے



حُسن میں جب سے بے رُخی نہ رہی
آرزو میں بھی سادگی نہ رہی

ان کا غم جب سے راس آیا ہے
زیست میں کوئی دلکشی نہ رہی

آپ سے ایک بات کہنی ہے
لیجیے مجھ کو یاد بھی نہ رہی

کہہ رہی ہے بہ چشم تر شبنم
مُسکرا کر کلی، کلی نہ رہی

جب کبھی وہ شکیب یاد آئے
چاند تاروں میں روشنی نہ رہی



میری ناکامی کا افسانہ بھی کیا افسانہ تھا
بجھ رہی تھی محفلِ رقص میں پروانہ

ملتی جلتی داستانِ وجہ غلط فہمی ہوئی
آپ شرمندہ نہ ہوں یہ میرا ہی افسانہ تھا

کشمکش کی زد میں تھا انسان کا زوقِ بندگی
ایک جانب تیرا کعبہ، اک طرف بت خانہ تھا

میرے غم انگیزِ نغمے جانِ محفل بن گئے
ورنہ تیرا سازِ مطربِ سوز سے بیہانہ تھا

ان کی آنکھوں نے بخشا تھا کیفِ بے خودی
زندگیِ مسرور تھی اور وجد میں مے خانہ تھا

آبدیدہ ہو گئے اہلِ ستم بھی اے شکلیب
ہائے کتنا سوز میں ڈوبا ہوا افسانہ تھا



نقاب اٹھنے پہ ہر ارادہ تھا رائگاں آ رہا ہے
کسی کے جلووں کی زد پہ نظروں کا امتحان یاد آ رہا ہے

زے مسرت میری خوشی سے کبھی چمن مسکرا دیا تھا
زے تصور وہ مسکراتا ہوا سماں یاد آ رہا ہے

بہار آئی ہے پھر چمن میں گھٹائیں گھر گھر کے آرہی ہیں
سجود ریزی پہ بجلیوں کی آشیاں یاد آ رہا ہے

کلی کلی گیت گا رہی بہار کی دل فریبوں کے
ستم ظریفی تو دیکھے مجھ کو آسماں آ رہا ہے

کسی مسافر کی آرزو میں نشان منزل بھٹک رہے ہیں
کسی مسافر کو شام غربت میں کارواں آ رہا ہے

چمن کی رنگینیاں سمٹ کر مرے تخیل پہ چھا گئی ہیں
مجھے برنگ بہار پھر کوئی مہربان یاد آ رہا ہے

جہان کہ ازن سجود پا کر جبین کو میں نے اٹھالیا تھا
قدم قدم پر شکیب مجھ کو ہو آستان یاد آ رہا ہے

مارچ ۱۹۵۱ء



خوشی کی بات نہیں ہے کوئی فسانے میں
وگر نہ عذر نہ تھا آپ کو سنانے میں

یہ منتشر سے اُجالے، یہ زندگی، یہ سکوت
تمہیں پکار کے آئے ہیں اک زمانے میں

چمن سے دور تھے لیکن بہار سماں تھے
کچھ ایسے پھول بھی پیدا ہوئے زمانے میں

ضرور دھوکے میں منزل سے دور آہنچے
جھجک رہا ہے بہت راہبر بتانے میں

شکیب میری خوشی سے کبھی جو خوش نہ ہوئے
مجھے سُرور ملا ان کے مسکرانے میں

مارچ ۱۹۵۱ء



Virtual Home
for Real People

نظر پھر حضور خرابات آئی
مری توبہ کی خیر برسات آئی

ادھر ان کے لب پہ مری بات آئی
ادھر رقص میں روح نعمات آئی

وہ جب سے گئے ہیں خدا جانتا ہے
نہ وہ چاند نکلا نہ وہ رات آئی

کبھی صبح خنداں نے آنسو بہائے
کبھی مُسکراتی ہوئی رات آئی

ہر اک گام پر جراتیں کہہ رہی ہیں
یہ منزل بطور نشانات آئی

صراحی اٹھائی نہ ساغر سنبھالے
عجب شان سے اپنی برسات آئی

وہ خودرازداں بن کے آئے تھے لیکن
زباں تک نہ دل کی کوئی بات آئی

مجھے ان کے وعدے پہ بالکل یقین تھا
مگر جب ستاروں بھری رات آئی

نہ کہتا شکیب ان سے حال غم دل
مگر کیا کروں بات پر بات آئی

مارچ ۱۹۵۱ء



کبھی حسن گل و لالہ کبھی رنگ خزاں ہم ہیں
بہر صورت نمایاں گلستاں در گلستاں ہم ہیں

نرالا ہے زمانے ہی سے ذوق رہ روی اپنا
امیر کارواں ہم ہیں نہ گرد کارواں ہم ہیں

حوادث کی کشاکش ہے، وہ ساحل ہے، یہ طوفاں ہے
زمانہ جن سے بچتا ہے انہیں کے درمیاں ہم ہیں

ہمارا ذوق خود بیٹے یہاں پر جلوہ سماں ہے
اگر سچ پوچھیے تو رونق بزم جہاں ہم ہیں

جنوں میں ایک سجدہ وسعت عالم پہ حادی ہے
شکلیب اس درجہ گویا بے نیاز آستاں ہم ہیں
اپریل ۱۹۵۱ء



خرد فریب نظاروں کی کوئی بات کرو
جنوں نواز بہاروں کی کوئی بات کرو

کسی کی وعدہ خلائی کا ذکر خوب نہیں
مرے رفیق ستاروں کی کوئی بات کرو

زمانہ ساز زمانے کی بات رہنے دو
خلوص دوست کے ماروں کی کوئی بات کرو

گھتا کی اوٹ سے چھپ کر جو دیکھتے تھے ہمیں
انہیں شریر ستاروں کی کوئی بات کرو

زمانہ ذکر حوادث سے کانپ اٹھتا ہے
سکوں بدوش کناروں کی کوئی بات کرو

نہیں ہے حد نظر تک وجود ساحل کا
فضا مہیب ہے دھاروں کی کوئی بات کرو

سلام شوق لیے تھے کسی نے جن سے شکیب
انہیں لطیف اشاروں کی کوئی بات کرو

اپریل ۱۹۵۱ء



Virtual Home
for Real People

وہ نظر سے سلام کرتے ہیں
عشق کا احترام کرتے ہیں

اس قدر وہ قریب ہیں مجھ سے
بے رخی سے کلام کرتے ہیں

جن سے پردہ پڑے تعلق پر
ایسے جلووں کو عام کرتے ہیں

منزلیں تو نشان منزل ہیں
راہ رو کب قیام کرتے ہیں

غم دوراں بھاگنے والے
مے کدے میں قیام کرتے ہیں

اہل طوفاں جمود ساحل کو
دور ہی سے سلام کرتے ہیں

کھنچ کے منزل شکیب آتی ہے
خود کو جب تیز گام کرتے ہیں

مئی ۱۹۵۱ء



خواب آلودہ ہے ماحول طرب خانے کا
اک نیا دور ہو ساقی نئے پیمانے کا

وہ اگر اپنی نگاہوں سے اشارہ کر دیں
لطف آجائے چھلکتے ہوئے پیمانے کا

جام دیتے ہوئے نظریں نہ ملا اے ساتی
پھر چھلک جائے گا ساغر کسی دیوانے کا

دو نگاہوں کا تصادم دو دلوں کی فریاد
وہ ہے آغاز یہ انجام ہے افسانے کا

یہ بدلتا ہوا موسم، یہ اداسی، یہ سکوت
اک تصور ہے گلستاں میں بھی ویرانے کا

ایسی باتوں کا نہ کہنا ہی مناسب ہے شکیب
دل کہیں ٹوٹ نہ جائے کسی دیوانے کا

جون ۱۹۵۱ء



بڑھے گا جو طوفان میں بے سہارے
نوازیں گے بھڑک کر اسے خود کنارے

جوانی سے ٹکرارہ جوانی
تمنا میں حل ہو رہے ہیں شرارے

نگائیں اٹھا کر کسی نے جو دیکھا

وہیں دم بخود ہو گئے ماہ پارے

سنا جب کسی نے مرا قصہ غم
گرے آنکھ سے ٹوٹ کر دو ستارے

حوادث میں ملتی ہے مجھ کو مسرت
میں طوفان میں پیدا کروں کنارے

وہ دن میں فرقت و اُلفت ہیں ہمدم
کہ جو میں نے فرقت میں ان کی گزارے

ہوا جن پہ نفرت کا دھوکا جہان کو
مجت نے ایسے بھی کچھ روپ دھارے

زرا کوئی سازِ محبت تو چھیڑے
عجب کیا جو گانے لگیں یہ نظارے

کہیں محورِ غم ، کہیں روحِ نغمہ
شکیب ان کی نظروں کے رنگین اشارے
جون ۱۹۵۱ء



نہ ساحل پہ مرنا نہ طوفاں میں جینا

کب آزاد ہے زندگی کا سفینہ

لٹایا جو آنکھوں نے غم کا خزینہ
ہو گیا راز دل کا دفینہ

محبت کے آنسو بڑے قیمتی ہیں
چمکتا ہے ان سے وفا کا نگینہ

نگاؤں کے آغوش میں خود کو پا کر
حیا ہو رہی ہے پسینہ پسینہ

یہ پت جھڑ کا موسم یہ سنسان گلشن
ہو جیسے پریشان حال ایک حسینہ

عزائم کو بیدار کرنے کے خاطر
چٹاؤں سے ٹکرا رہا ہو سفینہ

اٹھاؤں نہ پردے رخ آتشیں سے
نگاؤں کو آنے لگا ہے پسینہ

گوارہ نہیں ہے ان کی رسوائی دل کو
نہ دیکھو یہ ٹوٹا ہوا آگینہ

شکیب اہل دنیا کے اطوار دیکھئے
لبوں پہ تبسم، دلوں میں کینہ

جون ۱۹۵۱ء



عشق کے غمگسار ہیں ہم لوگ
حسن کے راز ہیں ہم لوگ

دست قدرت کو ناز ہے ہم پر
وقت کے شاہکار ہیں ہم لوگ

ہم سے قائم ہے گلستان کا بھرم
آبرو ہے بہار ہے ہم لوگ

مزلیں ہیں ہمارے قدموں میں
حاصل راہ گزار ہیں ہم لوگ

ہم سے تنظیم ہے زمانے کی
محور روزگار ہیں ہم لوگ

ہم جو چاہیے گے اب وہی ہوگا
صاحب اختیار ہیں ہم لوگ

ہم سے روشن ہے کائنات شکلیب
اصل لیل و نہار ہیں ، ہم لوگ

جولائی ۱۹۵۱ء



www.HallaGulla.com

رقصِ نعمات سے بغاوت ہے

اب جمالات سے بغاوت ہے

غم کا ماحول جو بدل نہ سکیں

ایسے نعمات سے بغاوت ہے

میرے احساس کے اُجالوں کو

چاندنی رات سے بغاوت ہے

حسن سے انتقام لینا ہے

دل کی ہر بات بغاوت ہے

جن سے اعصاب مضحک ہو جائیں

ان غزلیات سے بغاوت ہے

قلب کی واردات جن میں نہ ہو

ان حکایات سے بغاوت ہے

جو کہ فکرِ عمل سے عاری ہوں

ان روایات سے بغاوت ہے

وقت کے ساتھ جو بدل نہ سکیں
ایسے حالات سے بغاوت ہے

جو نہ سمجھیں نئے تقاضوں کو
ان خیالات سے بغاوت ہے

غم کی خوداریاں شکیب نہ پوچھ
اب شکایت سے بغاوت ہے
اگست ۱۹۵۱ء



Virtual Home
for Real People

حسن کو عشق کی ضرورت ہے
حسن کی زندگی محبت ہے

کیوں اٹھے جارہے ہو محفل سے
کیا قیامت ہے، کیا قیامت ہے

آپ برہم نہ ہو تو میں کہہ دوں
آپ سے مجھے کچھ شکایت ہے

پوچھ لو مجھ سے کائنات کا حال
دل کے ہاتھوں میں نبض فطرت ہے

جاگ اٹھیں مری تمنا نہیں
مسکرانا ترا قیامت ہے

ظلم کو جو کہ زندگی بخشے
ایسی فریاد سے بغاوت ہے

میں جو چاہوں جیاں پہ چھا جاؤں
جزبہ دل مرا سلا مت ہے

سن کے بولے وہ میرا حال شکیب
کچھ فسانہ ہے، کچھ حقیقت ہے

Virtual Home
for Real People
ستمبر ۱۹۵۱ء



جب بھی گلشن پہ گھٹا چھائی ہے
چشمے گوں تری یاد آئی ہے

کس کے جلووں کو نظر میں لاؤں
حسن میرا خود تماشائی ہے

آپ کا ذکر نہیں تھا لیکن
بات پر بات نکل آئی ہے

زندگی بخش عزائم کی قسم
ناؤ ساحل کو بہا لائی ہے

مرگ و ہستی کا مٹا کر احساس
زندگی موت سے ٹکرائی ہے

مجھ کو دنیا کی محبت پہ شکیب
اکثر اوقات ہنسی آئی ہے

اکتوبر ۱۹۵۱ء



وہ دیکھ لیں تو نظاروں میں آگ لگ جائے
خدا گواہ بہاروں میں آگ لگ جائے

جو لطف شورش طوفان تمہیں اٹھانا ہے
دعا کرو کہ کناروں میں آگ لگ جائے

نگاہ لطف و کرم دل پہ اس طرح ڈالو
بجھے بجھے سے شراروں میں آگ لگ جائے

نظر اٹھا کے جُوں دیکھ لے اگر اک بار
تجلیات کے دھاروں میں آگ لگ جائے

بہار ساز ہے میری نظر کی ہر جنبش
مری بلا سے بہاروں میں آگ لگ جائے

کسی کے عزم مکمل کی آبرو وہ جائے
اگر تمام سہاروں میں آگ لگ جائے

گلوں کے رُخ سے شرارے ٹپک رہے ہیں شکیب
عجب نہیں جو بہاروں میں آگ لگ جائے

نومبر ۱۹۵۱ء



راز حیات و موت بڑا عاشقانہ ہے
عنوان دو ہیں اور مکمل فسانہ ہے

ہمدردیوں کا ذکر کروں ان سے یا نہیں
ظاہر پرست دوست ہیں، دشمن زمانہ ہے

مرعوب کر سکے گا نہ مجھ کو جمال دوست
میرا مزاج میری بظہر باغیانہ ہے

بیٹھا ہوں بجلیوں کا تصور کیے ہوئے
گہوارۂ جمال مرا آشیانہ ہے

تر سارہے ہو کیوں خش و خاشاک کے لیے
میرا چمن ہے اور مرا آشیانہ ہے

شاید مری حیات کا مرکز بدل گیا
میرے لبوں پہ آج خوشی کا ترانہ ہے

تسلیم اڑ کے جا نہیں سکتا مگر شکیب
نظروں کے سامنے مرا آشیانہ ہے

دسمبر ۱۹۵۱ء



سرو سمن کی شوخ قطاروں کے سائے میں
مُرجھا رہے ہیں پھول بہاروں کے سائے میں

چھوٹی سی اک خلوص کی دنیا بسائیں گے
آبادیوں سے دور چناروں کے سائے میں

تاریکیوں میں اور سیائی نہ گھولے
زلفیں بکھیرے نہ ستاروں کے سائے میں

جانے بھنور سے کھینے والے کہاں گئے
کشتی تو آگئی ہے کناروں کے سائے میں

مانوس ہو گئی ہے خزاں سے مری بہار
اب لطف کیا ملے گا بہاروں کے سائے میں

بلبل کی زندگی تو بہر حال کٹ گئی
پھولوں کی گود میں کبھی خاروں کے سائے میں

انگڑائی لی جوں نے، خرد سو گئی شکیب
نعمت کی لطیف پھواروں کے سائے میں

دسمبر ۱۹۵۱ء



اپنی ذہنے کشمکش کو اب نمایاں کیجئے
کیجئے خم کار زلفوں کو پریشان کیجئے

اس طرح شاید نکھر جائے یہ پھکی چاندنی
اپنی زلفوں کے گھنے سائے پریشان کیجئے

روکنے بڑھتی ہوئی تاریکیوں کو روکنے
کیجئے اپنے رخ تاباں کو عریاں کیجئے

جو کہ ہمت ہار جاہیں آکے ساحل کے قریب
ایسی نازک کشتیوں کو شزر طوفاں کیجئے

رنج کا احساس دل سے مٹ نہیں سکتا کبھی
آپ کتنا بھی تبسم کو نمایاں کیجئے

کچھ نہ کچھ تو آپ کو مجھ سے تعلق ہے ضرور
مجھ کو رسوا کر کے یوں خود کو نہ عریاں کیجئے

پھر بھی ان کی یاد آتی ہے رہے گی اے شکیب
جس قدر بھی ہو خیالوں کو پریشان کیجئے

جنوری ۱۹۵۱ء



کمتر نہ جانیں لوگ اسے مہرہ ماہ سے
ہم نے گرا دیا جسے اپنی نگاہ سے

جن کے لیے زبان بھی احسان مند ہے
میں نے کچھ ایسے کام لیے ہیں نگاہ سے

ہمراہ اپنے رونق محفل لیے ہوئے
وہ کون جا رہا ہے تری جشن گاہ سے

تعظیم، یہ مقام ادب ہے، خر نواز
تم بات کر رہے ہو محبت پناہ سے

حسن حیا پسند کو دیکھا ہے بے نقاب
شرارے ہیں آج ہم اپنی نگاہ سے

مستی سی چھا رہی ہے فضائے حیات پر
کوئی شراب گھول رہا ہے نگاہ سے

اک شعلہ جمال سے نظریں پکھل گئیں
ہم تشنہ کام آئے تری جلوہ گاہ سے

ویسی ہی کچھ حسین سزا دیجیے حضور
جیسا حسین جرم ہوا ہے نگاہ سے

کہنے کو اب بھی خاک نشین ہے دل مگر
تاروں کو چھولیا ہے محبت کی راہ سے

اب تو شکیب رکھ لو بھرم زعم حسن کا
جلوے الجھ رہے ہیں تمھاری نگاہ سے

جنوری ۱۹۵۲ء



یہ خلائیں ہیں گوش بر آواز
راز دان اب قریب آجائیں

ہم سفر رہے گئے بہت پیچھے
آؤ کچھ دیر کو ٹھہر جائیں

دوستی کا فریب ہی کھائیں
آؤ کاغذ کی ناؤ تیرائیں

ہم اگر رہوی کا عزم کریں
منزلیں کھینچ کے خود چلی آئیں

ان بہاروں کی آبرو رکھ لو
مسکرا دو کہ پھول کھل جائیں

مجھ کو آمادہ سفر نہ کرو
راستے پر خطر نہ ہو جائیں

ان پناہوں میں کچھ نہیں ہے اب
بادہ کش مے کدے سے لوٹ آئیں

راستے سے ہٹا لو تاروں کو
میرے پیروں تلے نہ آجائیں

مطربہ ایسا گیت چھڑو کہ ہم
زندگی کے قریب ہو جائیں

گیسوائے زیت کے یہ الجھاؤ
آؤ ملکر شکیب سلجھائیں

جنوری ۱۹۵۲ء



دوست کیا معتبر نہیں ہوتے
آپ سے ہاں، مگر نہیں ہوتے

ہم ہی خطرات مول لیتے ہیں
راستے پر خطر نہیں ہوتے

محو پرواز ہے خلاؤں میں

عقل کے بال و پر نہیں ہوتے

منزلیں میرے ساتھ چلتی ہیں
راستے مختصر نہیں ہوتے

رہنماؤں کے ساتھ رہنے سے
حوصلے معتبر نہیں ہوتے

زندگانی سے کھینے والے
موت سے بے خبر نہیں ہوتے

چار دن کی شکیب قربت سے
فاصلے مختصر نہیں ہوتے

فروری ۱۵۲ء



Virtual Home
for Real People

ہر مصیبت پہ مسکرائیں گے
لذتِ غم وہی تو پائیں گے

جراتِ برق آزمائیں گے
ہم بھی ایک آشیاں بنائیں گے

جس قدر ان سے مُلافت ہو گے
تم سے وہ دور ہوتے جائیں گے

حوض کوثر سے آرہے ہیں ہم
تیری آنکھوں سے پی کے جائیں گے

آنے والوں کا احترام شکیب
جانے والے کبھی نہ آئیں گے

فروری ۱۹۵۲ء



محبت میں زباں کی بے زبانی اب بھی ہوتی ہے
نگاہوں سے بیاں دل کی کہانی اب بھی ہوتی ہے

سرمخفل وہ کوئی بات بھی مجھ سے نہیں کرتے
مگر تنہائیوں میں گل نشانی اب بھی ہوتی ہے

چھپاؤ لاکھ بے چینی کو خاموشی کے پردے میں

تمہارے رخ سے دل کی ترجمانی اب بھی ہوتی ہے

ہمارا حال پُچھ کر پوچھتا تھا کوئی پہلے بھی
ہمارے حال پر یہ مہربانی اب بھی ہوتی ہے

تمہاری ہی کمی محسوس ہوتی ہے مجھے درنہ
وہ موسم، وہ فضا، وہ رُت سہانی اب بھی ہوتی ہے

زمانہ دل کی باتوں کو کبھی گھل کر نہیں کہتا
بہ انداز شکایت قدردانی اب بھی ہوتی ہے

نکل آیا زمان و آریاں کی قید سے لیکن
بقا کی رہ میں حائل زندگانی اب بھی ہوتی ہے

مارچ ۱۹۵۲ء



میرے دل کی کلی جو مرجھائی
ہر گل تر کی آنکھ بھر آئی

پھر ہوئی روشنی خلاؤں میں
پھر کسی بے وفا کی یاد آئی

جھک گئیں مل کے شرم سے نظریں
اک نئے موڑ پر حیات آئی

ان کی قربت بھی بار ہے دلبر
کس قدر ہے لطیف تنہائی

اُٹھ گیا اعتبار منزل کا
دیکھ لی رہروں کی دانائی

ان کی چاہت بھی اب نہیں منظور
تھے کبھی ہم بھی ان کے سودائی

بے خطر حادثوں سے ٹکرایا
یوں میرے عزم نے جلاء پائی

عزم نے زندگی کو جیت لیا
اپنی پستی پہ موت شرمائی

ڈر کے پیچھے کھسک گیا ساحل
یوں جزیرے سے ناؤ ٹکرائی

مجھ کو احساس غم شکیب نہ تھا
ان کو دیکھا تو آنکھ بھر آئی

اپریل ۱۹۵۲ء



منہ پہ کیے سب شکوے گلے
جس سے ملے ہم دل سے ملے

دُکھ میں دامن چھوڑ دیا
سکھ میں ساتھی آن ملے

چارہ گروں کی بات نہ کر
زخم نہ سلنے تھے نہ سلے

حُسنِ تکلم، لطفِ بیاں
کلیاں چٹکیں، پھول کھلے

وہ سمجھیں یا ہم جانیں
بات کہی اور لب نہ ہلے

غم کی شدت میں بھی شکلیب
لوگوں سے ہم ہنس کے ملے

مئی ۱۹۵۲ء



راہ دکھلاؤ رات اندھیری ہے
شع بن جاؤ رات اندھیری ہے

جا رہے ہیں وہ روٹھ کر اس وقت
ان کو سمجھاؤ رات اندھیری ہے

اب تو کچھ بھی نظر نہیں آتا
شع میں لاؤ رات اندھیری ہے

پھنس ہی جائیں گے نے اماں پنچھی
جال پھیلاؤ رات اندھیری ہے

تیرگی کا ہے آنکھ پر پہرہ
اب تو آجاؤ رات اندھیری ہے

میری آنکھوں میں جل رہے ہیں دیے
یوں نہ گھبراؤ رات اندھیری ہے

چاندنی ہو شکلیب کی تم ہی
بھول بھی جاؤ رات اندھیری ہے

جون ۱۹۵۲ء



دنیا جن پر سر کو دُھنے
ہم نے ایسے راگ سُنے

بھولے پنچھی آن پھنسے
وقت نے دھن کے جال بُنے

ہم نے بہاروں کی خاطر
صحرا صحرا خار چُنے

مست ہیں وہ بھی نغموں میں
زخمی چینیں کون سُنے

کاش یہ باہمت راہی
دنیا کی باتیں نہ سُنے

زخموں کا دل رکھنے کو
ہم نے چمن سے خار چُنے

کس کو پڑی ہے دل سے شکلیب
جو اوروں کی بات سُنے

جولائی ۱۹۵۲ء



شکست خوردہ حالات ہوگئی ہوگی
حیات صرف خرابات ہوگئی ہوگی

کبھی جو پر سش حالات ہوگئی ہوگی
خداگواہ کہ برسات ہوگئی ہوگی

جو راہ شوق میں حائل تھا اک جہان تو کیا
نظر نظر میں ملاقات ہوگئی ہوگی

جہان تازہ کی شمعیں بھی بجھ گئی ہوں گی
میرے جہان میں اگر رات ہو گئی ہوگی

ہوا سے آپ کی زلفیں بکھر گئی ہوگی
فضا میں بارش ظلمات ہوگئی ہوگی

کسی نے شرم سے چہرہ چھپالیا ہوگا
نگاہ محو جمالات ہوگئی ہوگی

وہ اجنبی کی طرح پیش آئے ہوں گے شکلیب
جو راستے میں ملاقات ہوگئی ہوگی

اگست ۱۹۵۲ء



www.HallaGulla.com

راز دل پابندیوں میں بھی بیاں ہو جائے گا
میرا ہر فقرہ مکمل داستاں ہو جائے گا

دھیرے دھیرے اجنبیت ختم ہو ہی جائے گی
رہتے رہتے یہ نفس بھی آشیاں ہو جائے گی

ہم نے حاصل کرنا چاہا تھا خلوص جادواں
کیا خبر تھی کوئی ہم سے بد گماں ہو جائے گا

فطرت انساں میں ہونا چاہیے ذوق عمل
خاک کے ہر ذرے سے پیدا جہاں ہو جائے گا

کر دیا تبدیل ہم نے اپنا انداز سفر
اب تو رہزن بھی شریک کارواں ہو جائے گا

ستمبر ۱۹۵۲ء



کلی کلی کی نگاہوں میں مثل خار رہے
وہ چار پھول کے جو حاصل بہار رہے

وہ جھرمٹوں میں ستاروں کے جلوہ گر ہیں آج
بلا سے ان کی اگر کوئی اشک بار رہے

طلسم اثر فضا، چاندنی فسوں انداز
حضور دوست یہ ممکن نہیں قرار رہے

سیانیوں کے بگولے چراغ رہ بن جائیں
جو حوصلہ شب غربت میں پختہ کار رہے

اب انتہائے الم بھی گراں نہیں دل پر
مگر وہ غم جو تیرے رخ پر جلوہ بار رہے

وہ بات کیا تھی ہمیں خود بھی اب تو یاد نہیں
نہ پوچھ ہم تیرے کس درجے رازدار رہے

خلوص عشق کے جزبات عام کرنا ہے
کچھ اور دن یہ فضا مجھ کو سازگار ہے

یہ کشمکش، یہ بھلاوے حیات پرور ہیں
کسی کے دل میں اگر عشق کا وقار رہے

کسی کا قرب اگر قرب عارضی ہے شکلیب
فراق دوست کی لذت ہی پائیدار رہے

اکتوبر ۱۹۵۲ء

www.HallaGulla.com

☆

گم ہی نہ ہوگی ہو مری رہ گزر کہیں
میں ہوں کہیں، غبار کہیں، ہمسفر کہیں

جذب نظر کا کر تو رہے ہیں وہ امتحاں
رُک ہی نہ جائے گردش شام و سحر کہیں

سمجھا ہر اک یہی کہ مخاطب مجھی سے ہے
مرکوز یوں ہوئی نگہ معتبر کہیں

تھی کچھ تو مصلحت جو نگاہیں نہ مل سکیں
مجھ کو غلط سمجھ لے وہ کم نظر کہیں

غم دیکے چھین لیں نہیں ان کے بس کی بات
مٹتا ہے دل سے داغ غم معتبر کہیں

ہم تو منا ہی لیں گے انہیں یہ یقین ہے
اور ایک بار روٹھ گئے ہم اگر کہیں

نومبر ۱۹۵۲ء



www.HallaGulla.com

آداب چمن بدل رہے ہیں
صحرا میں گلاب پل رہے ہیں

دنیا کی حقیقتیں وہی ہیں
انداز نظر بدل رہے ہیں

آمد ہے کس اسیر نو کی
زندوں میں چراغ جل رہے ہیں

ہمت نے جواب دے دیا ہے
دیوانے پھر بھی چل رہے ہیں

ہونٹوں پہ ہنسی اور آنکھ ہے پرخم
پانی سے چراغ جل رہے ہیں

آشائیں غروب ہو رہی ہیں
امید کے سائے ڈھل رہے ہیں

وہ راہ شکلیب کب ہے اپنی

جس راہ پہ لوگ چل رہے ہیں

نومبر ۱۹۵۲ء

☆ www.HallaGulla.com

ہم نواؤں نے مل کے لوٹ لیا
آشناؤں نے مل کے لوٹ لیا

ہم اصولا تو بچ ہی نکلے تھے
التجاؤں نے مل کر لوٹ لیا

رہنوں کا نصیب کیا کہیے
رہنماؤں نے مل کے لوٹ لیا

اک بہانہ تھی شورش طوفان
نا خوداؤں نے مل کے لوٹ لیا

کج کلاہوں سے ہوشیا ر تھے ہم
خوش اداؤں نے مل کے لوٹ لیا

ہم زباں دیکھتے رہے چپ چپ
بے نواؤں نے مل کے لوٹ لیا

راہزن ہوش کچھ تو غمزدہ تھے
کچھ جفاؤں نے مل کے لوٹ لیا

جو امین جمال یزداں ہیں
ان خداؤں نے مل کے لوٹ لیا

جو کبھی وجہ عشرت دل تھیں
ان فضاؤں نے مل کے لوٹ لیا

دسمبر ۱۹۵۲ء

☆

آپ کی یادگار کھو بیٹھے
ہم غم بے کنار کھو بیٹھے

اب بہاریں ہوں لاکھ جلوہ کنناں
جو ہر اعتبار کھو بیٹھے

ان کے جلووں کو زندگی کہہ کر
ہم نظر کا وقار کھو بیٹھے

آپ سے مل کر ہم نے کیا پایا
اپنے دل کا قرار کھو بیٹھے

خارداروں سے اس طرح سے اچھے
ہم خلوص بہار کھو بیٹھے

غم کی تشنہ لبی تو قائم ہے
آپ سا غم گسار کھو بیٹھے

ان سے ہم اس قدر قریب ہوئے
زندگی کا وقار کھو بیٹھے

ہر حقیقت فریب لگتی ہے
جب کوئی اعتبار کھو بیٹھے

جس پر نازاں ہیں قربتیں بھی شکیب
وہ شب انتظار کھو بیٹھے

دسمبر ۱۹۵۲ء



جس دم قفس میں موسم گل کی خبر گئی
اک بار قیدیوں پہ قیامت گزر گئی

دُھند لا گئے نقوش تو سایہ سا بن گیا
دیکھا کیا میں نے ان کو، جہاں تک نظر گئی

بہتر تھا میں جو دور سے پھولوں کو دیکھتا
چھونے سے پتی پتی ہوا میں بکھر گئی

کتنے ہی لوگ صاحب احساس ہو گئے
اک بے نوا کی چیخ بڑا کام کر گئی

تہائیوں کے شہر میں کون آئے گا شکیب
سو جاؤ اب تو رات بھی آدھی گزر گئی

۱۹۵۲ء



جب تک سارا زمانہ ہی طرب زار نہ ہو
میرا دل لطف مسرت کا سزاوار نہ ہو

اک نیا دل سا دھڑکتا ہے مرے سینے میں
ان کی نظروں کے تصادم کی یہ جھنکار نہ ہو

قوت دید و نظر ان پہ نچھاور ہو جائے
اس طرح دیکھ کہ پھر زحمت دیدار نہ ہو

بے سبب تو ہونٹوں پہ خموشی کا نزول
سوچتا ہوں کہ کسی پر میرا غم بار نہ ہو

ہائے، وہ آگ کہ جو دل میں سلگتی ہی رہے
ہائے، وہ بات کہ جس کا کبھی اظہار نہ ہو

یہ تبسم مرا حق ہے تو عنایت ہو جائے
وہ عنایت کہ جو منت کش ایثار نہ ہو

مسکراہٹ کو ترستی ہیں ابھی کچھ کلیاں
میرے ہونٹوں پہ تبسم ابھی بیدار نہ ہو

بدگمانی تو محبت کی علامت ہے شکیب
یہ بھی ممکن ہے گلستان میں کوئی خار نہ ہو

جنوری ۱۹۵۳ء



زروں میں آفتاب و قمر دیکھتے رہے
دنیا کو ہم بہ حسن نظر دیکھتے رہے

لوگ ان مانگتے رہے لطف و کرم کی بھیک
ہم خاموشی غم کا اثر دیکھتے رہے

ظلمت میں اعتبار نظر ضو فشاں رہا

ہر رنگ میں جمال سحر دیکھتے رہے

یہ زندگی ہے تازہ امتگوں کا اک الاؤ
ہر ہر نفس میں رقص شر دیکھتے رہے

دنیا سے بے خبر کئی عالم گزر گئے
ہم محویت میں جانے کدھر دیکھتے رہے

چھتے رہے وہ طالب دیدار جان کر
ہم تھے کہ ان کا حسن نظر دیکھتے رہے

آداب رہ روی سے جو واقف نہیں شکیب
ان کو ہم شریک سفر دیکھتے رہے

جنوری ۱۹۵۳ء



Virtual Home
for Real People

یوں بھی دیا خراج عقیدت بہار کو
زخمی نظر سے چوم لیا خار خار کو

دنیا ایسی کو تنگ نظر کہہ رہی آج
جس نے پناہ دی ہے ترے اعتبار کو

کیسے کہیں کہ ہم سے ہے توقیر رنگ و بو
اب تک چھارے ہیں وہ راز بہار کو

منزل پہ اکے خواہش منزل بدل گئی
پھر کوئی جستجو مرے جذبہ کار کو

بروقت آگیا ہے کوئی وعدہ کوش آج
اک دن چھپا لیا تھا غم انتظار کو

تسلیم وہ حسین ہے مگر میرے ذوق نے
تشکیل دی ہے ایک نئے شاہکار کو

کرنے لگا ہے چہرہ غم عشق سے شکیب
یہ حوصلہ ہوا ہے غم روزگار کو

فروری ۱۹۵۳ء



خواب گل رنگ کے انجام پر رونا آیا
آمد صبح شب اندام پہ رونا آیا

دل کا مفہوم اشاروں سے اجاگر نہ ہوا
بے کسی گلہ خام پہ رونا آیا

کبھی الفت سی جھلکتی ہے کبھی نفرت سی
اے تعلق ترے ابہام پہ رونا آیا

مری خوشیاں کبھی جس نام سے وابستہ تھیں
جانے کیوں آج اسی نام پہ رونا آیا

لے کے ابھرے گی سحر پھر وہی پڑمردہ کرن
کیا کہوں، تیرگی شام پہ رونا آیا

بے سبب اپنی نگاؤں سے گرا جاتا ہوں
فسوں کاری الزام پہ رونا آیا

اتنے ارزاں تھے نہیں مرے اشکوں کے گہر
آج کیوں تلخی آلام پہ رونا آیا

لائق حسن نظر تھے نہ کبھی ان کے خطوط
آج محرومی پیغام پہ رونا آیا

اب بھی منزل مرے قدموں کی تمنائی ہے
کیا کہوں حسرت یک گام پہ رونا آیا

رونے والا تو کرے گا نہ کسی کا شکوہ
لاکھ کہتے غم ایام پہ رونا آیا

ان کے شبہات میں کچھ اور اضافہ تھا شکیب

اشک سادہ کے اس انعام پہ رونا آیا

مارچ ۱۹۵۳ء

www.HallaGulla.com ☆

کوئی ہے داتا کوئی ہے سوالی
تیرے جگ کی ریت نرالی

موتی رولے ساحل ساحل
پھر بھی ہے دامن خالی خالی

ان کی قسمت دودھ کے ساگر
میرا حصہ زہر کی پیالی

باد صبا ہے زخم سراپا
خار اگے ہیں ڈالی ڈالی

دھن کے رو پہلی تہہ خانوں میں
پھن لہرائے ناگن کالی

میں نے جس کے عیب چھپائے
اسی نے میری بات اچھالی

اس کے علاوہ ہم کیا بولیں
تم نے دل کی بات چرائی

اپریل ۱۹۵۳ء

www.HallaGulla.com

☆

تہقہہ آنسوؤں کا حامی ہے
غم پہ انداز شاد کامی کا ہے

راہ دشوار ہے نہ منزل دور
جذبہ رہروی میں حامی ہے

وقت کی قید، خواہشوں کے جال
زیست کچھ بھی سہی، غلامی ہے

حسن احساس حسن کا ہے طلسم
عشق نظروں کی شاد کامی ہے

آپ میں گر وفا نہیں تو کیا
چاند میں بھی تو ایک حامی ہے

ہر گھڑی کچھ نزاکتوں کا خیال
یہ محبت بھی اک غلامی ہے

اب شکلیب آنسوؤں کو پی جاؤ
غم کی معراج شاد کامی ہے

مئی ۱۹۵۳ء

www.HallaGulla.com

☆

غم کی تصویر بن گیا ہوں میں
ان کی توقیر بن گیا ہوں میں

خواب پنہاں آپ کے جلوے
جن کی تعبیر بن گیا ہوں میں

آج ہستی ہے کیوں تبسم ریز
کس کی تقدیر بن گیا ہوں میں

آپ چھپ چھپ کے مسکراتے ہیں
وجہہ تشہیر بن گیا ہوں میں

جو بھی ہے ہم خیال ہے میرا
حسن تحریر بن گیا ہوں میں

دعاؤں کو ہے مری حاجت
اب تاثیر بن گیا ہوں میں

دم بخود ہیں شکیب لوح و قلم
حسن تدبیر بن گیا ہوں میں

مئی ۱۹۵۳ء



بے خودی سی ہے بے بخودی توبہ
سر بہ سجدہ آگئی توبہ

ذہن و دل پہ ہے بارش انوار
پی ہے مے یا کہ چاندنی توبہ

دکھ کا احساس ہے نہ فکر نشاط
پینے والوں کی آگئی توبہ

ان کا غم ہے بہت عزیز مجھے
چھوڑ دی میں نے مے کشی توبہ

اک جہان بن گیا مرا دشمن
آپ کا لطف ظاہری توبہ

ہے تمہی سے شکست دل کا گلہ
میری الفت کی سادگی توبہ

ایک ہے شمع ، لاکھ پروانے
تیرگی سی ہے تیرگی توبہ

کتنے دل خون ہو گئے ہوں گے
ان کی آنکھوں میں ہے نمی توبہ

راز غم پا گئے ہیں لوگ شکیب
پہننے والوں کی بے کسی توبہ

جون ۱۹۵۳ء



اب انہیں پرش حالات گراں گزرے گی
بدگمانی ہے تو ہر بات گراں گزرے گی

خراہش لطف پرش کو مٹا دو دل سے
میری خوداری جذبات گراں گزرے گی

مجھ سے پہلے رخ سادہ کی حقیقت کیا تھی
منہ نہ گھلواؤ مری بات گراں گزرے گی

تم اچانک جیسے ہمراہ بنا بیٹھے ہو
ایک دن تم کو وہی ذات گراں گزرے لگی

پاس ہو کر بھی اگر کوئی دور رہا مجھ سے
اور بھی تاروں بھری رات گراں گزرے گی

دل میں اظہارِ محبت پہ کوئی غوش ہوگا
ظاہرا پھول سی یہ بات گراں گزرے گی

جون ۱۹۵۲ء



کوئی اس دل کا حال کیا جانے

ایک خواہش ہزار تہہ خانے

موت نے آج خود کشی کر لی

زیست ہر کیا نبی خدا جانے

پھر ہوا کوئی بدگماں ہم سے

پھر جنم لے رہے ہیں افسانے

وقت نے یہ کیا ہے رُک رُک کر
آج کے دوست کل کے بیگانے

دور سے ایک چیخ ابھرتی تھی
بن گئے بے شمار افسانے

زیست کے شور و شر میں ڈوب گئے
وقت کو ناپنے کے پیمانے

کتنا مشکل ہے منزلوں کا حصول
کتنے آساں ہیں جال پھیلانے

راز یہ ہے کہ کوئی راز نہیں
لوگ پھر بھی مجھے نہ پہچانے

جولائی ۱۹۵۳ء



غم حیات کی لذت بدلتی رہتی ہے
بقدر فکر شکایت بدلتی رہتی ہے

حریم راز، امید کرم کہ ذوق نمود
خلوص دوست کی قیمت بدلتی رہتی ہے

نہیں کہ تیرا کرم مجھ کو ناگوار نہیں
یہ غم وجہ مسرت بدلتی رہتی ہے

اگر فریب حسین ہو تو پھر فریب نہیں
خطا معاف حقیقت بدلتی رہتی ہے

کبھی جو غیر تھا وہ میری زندگی ہے
بقید وقت صداقت بدلتی رہتی ہے

مرے چلن کو تغیر نہیں زمانے میں
تری نگاہ عنایت بدلتی رہتی ہے

کبھی ملول کبھی شادماں، کبھی بے حس
ترے شکیب کی حالت بدلتی رہتی ہے

جولائی ۱۹۵۳ء



Virtual Home
for Real People

ان کی سنجیدہ ملاوات سے دکھ پہنچا ہے
اجنبی طرز کے حالات سے دکھ پہنچا ہے

اس کا مذکور کہیں شکوہِ نحسن میں نہیں
میری خودار روایات سے دکھ پہنچا ہے

دیکھ زخمی ہوا جاتا ہے دو عالم کا خلوص
ایک انساں کو تری ذات سے دکھ پہنچا ہے

احترام مرے ہونٹوں پہ مسلط تھا سکوت
ان کے بڑھتے ہوئے شبہات سے دکھ پہنچا ہے

یا انہیں لغزش معصوم گراں گزری ہے
یا غلط فہمی حالات سے دکھ پہنچا ہے

میرے اشکوں کو شکایت نہیں کوئی تم سے
مجھ کو اپنی ہی کسی بات سے دکھ پہنچا ہے

میری جرات پہ شکیب آج خرد حاوی ہے
آج ناکامی حالات سے دکھ پہنچا ہے

جولائی ۱۹۵۳ء



کسی کے پائے شکستہ پہ بار گزری ہے
خلاف حسن توقع بہار گزری ہے

وقار حسن بہ تمثیل برق کیوں ہے آج
صدائے درد یھی سیماب وار گزری ہے

خزاں کا عکس ہی دیکھا ہے صبح گلشن میں
بشکل آئینہ موج بہار گزری ہے

یہ جاں بلب سے شگونی یہ مردہ رنگ کنول
یہاں سے رحمت ابر نہار گزری ہے

روائے حسن کے ٹکڑے فضا میں پھیلے ہیں
مری نگاہ بصد انتشار گزری ہے

شکیب فرط عقیدت میں کہہ گئے ہیں وہ بات
جو آگہی پہ بہت ناگوار گزری ہے

اگست ۱۹۵۳ء



حجاب رنگ نظارں پہ بار گزری ہے
وہ اک نگاہ جو بیگانہ وار گزری ہے

بزعم عشق اُبھر کے جو لب پہ آنہ سکی
وہ چیخِ حُسنِ سماعت پہ بار گزری ہے

شگفتہ رنگ اُجالوں کے کارواں تو نہیں

مری نگاہ فقط سیم بار گزری ہے

تمہارے غم کا مجھے درد بے سبب تو نہیں
مری حیات بہت سوگوار گزری ہے

وہ اک رات کہ جب روشنی علییل رہی
وہ ایک رات بصد انتشار گزری ہے

مری نگاہ بہت حق پسند ہے شاید
کبھی بھی مجھے خود ناگوار گزری ہے

مزاج حُسن بہ تننیل برق کیوں ہے شکیب
صدائے درد تھی سیماب وار گزری ہے

اگست ۱۹۵۳ء



زباں کاٹ دے اور ہونٹوں کو سی لے
بغیر شکایت مصائب میں جی لے

حوادث کی زد میں بڑھے جا رہے ہیں
مری آرزوؤں کے نازک قبیلے

وہ ساتھی جسے غم سے نسبت نہیں ہے
الم کو کریدے نہ زخموں کو چھیلو

غرو رو محبت میں تفریق دیکھو
یہ سونے کی وادی یہ مٹی کے ٹیلے

ہمیں دل کی ہر بات سچ سچ بتا دو
بناؤ نہ باتیں، تراشو نہ حیلے

نہ چھیڑو، پرانے فسانے نہ چھیڑو
لہو ہی ہے گا اگر زخم چھیلے

ستمبر ۱۹۵۳ء



دل گرفتہ ہے جگر خون ہوئے جاتے ہیں
یہ عجب پیار کے قانون ہوئے جاتے ہیں

اس قرینے سے گنہ گار ہوئے ہیں رُسوا
اہل تقدیس بھی مطعون ہوئے جاتے ہیں

ہم تو ہر غم کو محبت کا تقاضا سمجھے

کیا خبر تھی ترے ممنون ہوئے جاتے ہیں

قلب خودار زکستہ تو محبت زخمی
میرے حسن کے کئی خون ہوئے جاتے ہیں

دولت اُنس و محبت ہے فقط ان کا نصیب
میرے احباب تو قارون ہوئے جاتے ہیں

اپنا کہتے ہوئے ڈرتی ہے مری سادہ روی
اس قدر شوخ سے مضمون ہوئے جاتے ہیں

جس قدر تجھ پہ لٹاتے ہیں متاع ہستی
اتنے ہی ہم ترے مرہون ہوئے جاتے ہیں

اکتوبر ۱۹۵۳ء



بعد از خزاں بھی خشک بگولوں کے سلسلے
کس درجہ سست گام ہیں پھولوں کے قافلے

کیوں کر بڑھائیں ربط کسی اجنبی کے ساتھ
ساتھی تھے عمر بھر کے جو غیروں سے جا ملے

جو کائنات درد سے مانوس ہی نہیں
وہ کر رہے ہیں پیار کی دنیا کے فصیلے

اے پیکر غرور کہ ہم بھی ہیں با اصول
طے ہو سکیں گے کیا یہ پراسرار فاصلے

ایثار کے دیار سے نفرت کے شہر تک
ہیں کس قدر طویل محبت کے سلسلے

افسانہ بہار پھر ان کی زبان سے
خوشبو اڑی، نسیم چلی، پھول سے کھلے

گہنا گئے بوقت سحر دل کے ولولے
کیا کچھ نہ حال ہوگا اُمنگوں کا دن ڈھلے

تیری شبیہ کا ہے خلاؤں میں رقص پھر
محراب زندگی میں ہزاروں دیے جلے

اُس کو یقین کیا دل اخلاص کیش کا
مایوسیوں کی گود میں جو زندگی پلے

آساں بنا رہا تھا جنہیں احتیاط سے
دشوار ہو گئے وہی نازک سے مرحلے

آئے تھے وہ وفا کی نمائش کے واسطے

میرے تعلقات کو آلودہ کر چلے

مسمار ہو سکے نہ گھروندے وفاؤں کے
آتے رہے پیار کی بستی میں زلزلے

شعلوں کے رنگ میں کہیں شبنم کے روپ میں
منظوم ہیں شکیب مرے دل کے ولولے

نومبر ۱۹۵۳ء

☆

یاد ایام سے شکوہ نہ گلہ رکھتی ہے
میری جرات نگہ پیش نما رکھتی ہے

سطحی رنگ فسانوں کا ہے بہروپ حیات
دل کی گہرائی حقائق کو چھپا رکھتی ہے

اس طرح گوش بر آواز ہیں ارباب ستم
جیسے خاموشی مظلوم صدا رکھتی ہے

اپنی ہستی پہ نہیں خود ہی یقین دنیا کو
یہ ہر اک بات میں ابہام روا رکھتی ہے

میری ہستی کہ رہیں غم الفت ہے شکلیب
دل میں اُٹھتے ہوئے شبہات دبا رکھتی ہے

نومبر ۱۹۵۳ء

www.HallaGulla.com

☆

وہ زنداں یا چمن کا تذکرہ ہے
ہمارے بانگین کا تذکرہ ہے

مرے حُسنِ سماعت پر نہ جاؤ
کسی غنچہ دہن کا تذکرہ ہے

سیہ زلفوں کی زنجیروں میں پنہاں
نئی اُجلی کرن کا تذکرہ ہے

زبان خار و خس تک بات پہنچے
بہاریں پیرہن کا تذکرہ ہے

دُھواں دینے لگے ہیں لالہ و گل
کسی شعلہ بدن کا تذکرہ ہے

ابھی دریالی کا ذکر ہوگا
ابھی تشنہ دہن کا تذکرہ ہے

دیار کہکشاں سے شہر گل تک
ہماری انجمن کا تذکرہ ہے

شکلیب اہل زباں کی محفلوں میں
ترے طرز سخن کا تذکرہ ہے

دسمبر ۱۹۵۳ء



آکاش کے ماتھے کی اُجلی تحریریں سجدہ کرتی ہیں
آنکھوں کی سنہری جھیلوں میں تصویریں سجدہ کرتی ہیں

وہ جال ہوں کالی، زلفوں کے تار ہوں سونے چاندنی کے
دیوانے ہیں ہم دیوانوں کو زنجیریں سجدہ کرتی ہیں

ان نازک نازک پوروں سے سنگین لکیریں ڈالی ہیں
تدبیر کے زانو پر اکثر تقدیریں سجدہ کرتی ہیں

مے رنگ لہو کے دانوں کی مالا پہنائی جاتی ہے
بیباک گلو کی عظمت کو شمشیریں سجدہ کرتی ہیں

پلکوں پہ لرزتے اشکوں کی توقیر نہ جانے کیا ہوگی
کہتے ہیں سُلگتے آہوں کو تاثیریں سجدہ کرتی ہیں

کس آس یہ اپنے شانوں پر ہم بوجھ اٹھائیں محلوں کے
یہ شوخ گلشن جھک جاتے ہیں تعمیریں سجدہ کرتی ہیں

آداب وہی ہیں الفت کے ترتیب نے پہلو بدلے ہیں
جب رانجھے سجدہ کرتے تھے اب ہیریں سجدہ کرتی ہیں

جنوری ۱۹۵۴ء



پلکوں کے نشیلے سائے میں میخانے ہی میخانے ہیں
جس سمت نگاہیں اٹھتی ہیں پیمانے ہی پیمانے ہیں

ان سہمی سہمی آنکھوں میں سرخی ہے مدھر آشاؤں کی
ان الجھی الجھی سانسوں میں افسانے ہی افسانے ہیں

اُلفت کے سودے کون کرے نفرت کی جھولی کون بھرے

ہم کاروباری دنیا میں بیگانے ہی بیگانے ہیں

جب موسم گل کی آمد تھی دنیا نے پیارے تھے دامن
اب موسم گل کی رخصت پر دیوانے ہی دیوانے ہیں

تاریک بگولے رقصاں ہیں اک خول چڑھا ہے کرنوں پر
مایوس دلوں کو کیا کہیے غم خانے ہی خانے ہیں

ہر شاخ سے گہنے چھین لیے ہر ڈال سے موتی پین لیے
اب کھیت سنہری کھیت نہیں، ویرانے ہی ویرانے ہیں

کوئی جو انہیں اپنا لیتا بن باس نہ لیتے دیوانے
آباد گھروندوں میں اے دل بیگانے ہی بیگانے ہیں

فروری ۱۹۵۴ء



ہمیں جیب آستیں پہ اگر اختیار ہوتا
یہ شگفت گل کا موسم بڑا خوشگوار ہوتا

سبھی محو جستجو ہیں کسے رہنما کہیں ہم
کوئی بے نیاز منزل سر رہ گزار ہوتا

غم دو جیاں کی مجھ پر جو عنایتیں نہ ہوتیں
ترا حسن حسن ہوتا، مرا پیار پیار ہوتا

مری انتہا پسندی سے شکایتیں ہیں ان کو
غم جادواں و گر نہ مجھے ناگوار ہوتا

یہ کسی اکیلے راہی کے نقوش پا ہیں یارو
کوئی کارواں گزرتا تو یہاں غبار ہوتا

یہ خرد کی مصلحت ہے اسے دور ہی سے دیکھوں
یہ جنوں کی ہے تمنا کوئی ہم کنار ہوتا

ابھی چاند زیر پا ہے، ابھی گرد راہ تارے
مرے فکر کا مسافر کہاں شب گزار ہوتا

مارچ ۱۹۵۴ء



دُھوپ کہیں ہے چھاؤں کہیں ہے
کوئی بھی لذت عام نہیں ہے

یوں بیٹھے ہیں تھکے مسافر
جیسے منزل یہیں کہیں ہے

گردش دوراں تو بہ تو بہ
ہم کو خدا بھی یاد نہیں ہے

جس کو چاہا حسن میں ڈھالا
تجھ سے میری آنکھ حسین ہے

ان کی کوئی بات سناؤ
جن کا مجھ سے میل نہیں ہے

دوست ہیں دل میں، ذہن میں دشمن
کوئی بھی مجھ سے دور نہیں ہے

مارچ ۱۹۵۴ء



بساط رنگ بچھاؤ بہار آئی ہے
سمن کدوں کو سجھاؤ بہار آئی ہے

صبا کے ہاتھ ملا ہے پیام بیداری
کلی کلی کو جگاؤ بہار آئی ہے

سحر کا رنگ ستاروں کا نور پگھلا کر

رُخ چمن پہ بہاؤ بہار آئی ہے

نگاہ باغ کی دوشیزگی نکھر جائے
کلی کو پھول بناؤ بہار آئی ہے

فضا کی تشنہ لبی پر مٹھاس بکھرا دو
رسیلے گیت سناؤ بہار آئی ہے

کوئی خوشی کا فسانہ کوئی ہنسی کی بات
لبوں سے پھول گراؤ بہار آئی ہے

نظر کے ساتھ شفق رنگ مے کا دور چلے
فضا کو مست بناؤ بہار آئی ہے

غم خزاں کے چمن میں کوئی نشاں نہ ملے
اک ایسا جشن مناؤ بہار آئی ہے

یہیں پہ جنت قلب و نظر کی ہو تشکیل
یہیں پہ خلد بساؤ بہار آئی ہے

مارچ ۱۹۵۴ء



سحر میں حُسن ہے کیسا بہار شب کیا ہے
شگفت رنگ نہیں ہے تو پھر یہ سب کیا ہے

یہ اور بات ہے کوئی کسی کا دوست نہ ہو
اگر ہے کوئی تو پھر دشمنی عجب کیا ہے

کوئی بتائے کہ اب کیا جواب داں ان کو
وہ پوچھتے ہیں مرے پیار کا سبب کیا ہے

وہ ایک بات جو سینے میں مثل راز نہ تھی
سمجھ گیا ہو زمانہ تو پھر عجب کیا ہے

وہ زرنگار ستارے بھی چھپ گئے آخر
خلاء میں ڈھونڈ رہا ہوں متاع شب کیا ہے

زہے کرم کہ ہمیشہ سے تم مخالف ہو
وگر نہ جب بھی نہ تھا کچھ شکیب اب کیا ہے

مئی ۱۹۵۴ء

Virtual Home
for Real People



چند لمحوں کا تصور کیا ہوا ان سے عقیدت ہوگئی
جس کسی کے ساتھ مل بیٹھے اسی سے تم کو الفت ہوگئی

اس طرح اکثر ہوا ہے دشمنوں کی خواہشوں کا احترام
جو بھی شے مرغوب تھی ان کو مجھے بھی اس سے رغبت ہوگئی

کل تلک ہر خواہش پر کار بھی میری گوارا تھی انہیں
آج اک معصوم سی لغزش سزاوار شکایت ہوگئی

میں سمجھتا ہوں کہ ان پر اپنی خامی کا ہوا ہے انکشاف
لوگ کہتے ہیں مرے حال زبوں سے ان کو نفرت ہوگئی

مئی ۱۹۵۴ء



ارباب سحر کی خود نگاہی
ماحول میں رچ گئی سیاہی

رخشنده نجوم دور شب میں
دیتے رہے صبح کی گواہی

پہنچے سر دار ہنستے گاتے

ہم نے رسم جنوں نبائی

اے راہبرو ذرا تو سوچو
بھٹکیں گے کہاں کہاں یہ راہی

نیچی ہے نظر ستم گروں کی
ثابت ہے ہماری بے گناہی

شب خوں پڑے گا تیرگی پر
مہتاب بدست ہے سیاہی

مئی ۱۹۵۵ء



جب کبھی بڑھ گیا ہے خوف و ہراس
ایک مرکز پہ آگئے ہیں حواس

رات تارے بھی میرے ساتھ رہے
مضمحل مضمحل اُداس اُداس

نرم و نازک سے آگینے ہیں

ان کی دوشیزگی، مرا احساس

جب اُجالوں کے تیر چلتے ہیں
چاک ہوتا ہے نظمتوں کا لباس

چاند کی پر بہار وادی میں
ایک دوشیزہ چن رہی ہے کپاس

خار تو شہر گل کی رونق تھے
کس نے خاروں کو دے دیا بن باس

اگست ۱۹۵۵ء



چلے تھے ہم سے نکرانے بگولے
ہوا کا رُخ نہ پہچانے بگولے

یہی حاصل ہے ذوق راہ روی کا
یہی دو چار ویرانے بگولے

تمہاری جلوہ گائیں لالہ و گل

ہمارے آئینہ خانے بگولے

میرے قدموں کی مہریں رہ گزر پر
مری جرات کے افسانے بگولے

مزاج گردش دوراں نہ بدلہ
رہے گردش میں پیمانے بگولے

میرا مسلک شکیب ان سے جدا ہے
نہ جوڑئیں مجھ سے یارانے بگولے

ستمبر ۱۹۵۵ء



لے اڑی ہے صبا کلی کے گیت
مُطر بہ چھیڑ دے خوشی کے گیت

ہم سے پہلے کہاں تھا سوز و گراز
ساز بے سُر تھے اور پھیکے گیت

نیند میں زہر گھول دیتے ہیں
رات کو ایک اجنبی کے گیت

موج رہ رہ کر سر کو دھنتی ہے
کتنے سندر ہیں جل پری کے گیت

تم تو سر گوشیوں میں کھوئے رہے
کب سنے تم نے خامشی کے گیت

موت کے سامنے بھی لہرا کر
ہم نے گائے ہیں زندگی کے گیت

جس کا دکھ درد تم نہ بانٹ سکے
بھول بھی جاؤ اُس کوی کے گیت

گو نجتے ہیں شکیب خوابوں میں
آنے والی کسی صدی کے گیت

اپریل ۱۹۵۶ء



جب بھی چراغ لے کے اٹھے بسپک کے لوگ
ظلمت میں اور ڈوب گئے بستی کے لوگ

جنگل جلے تو ان کو خبر تک نہ ہو سکی
چھائی گلتے تو جھوم اٹھے بستی کے لوگ

پرواہ چلی تو اور سلگنے لگے بدن،
پل بھر بھی رات سو نہ سکے بستے کے لوگ

بھڑے ہوئے بھنور نے سفینہ نگل لیا
ساحل سے دیکھتے ہی رہے بستیوں کے لوگ

خوشبو کی اک لپٹ پہ کھنچے آرہے تھے ہم
کانٹوں کے ہار لے کر بڑھے بستیوں کے لوگ

بھٹکے ہوئے غریب مسافر پہ اے شکیب
رہ زن سمجھ کے ٹوٹ پڑے بستیوں کے لوگ

اپریل ۱۹۵۶ء



کہیں مہک ، نہ ترنم، نہ رقص گل پارہ
خزاں نے لُٹ ہے جنوں کا گہوارہ

کبھی جو شاق گزرتا ہے خندہ انجم
سسنے لگتا ہے نوک مژدہ پہ اک تارہ

طلسم گردش ایام کس طرح ٹوٹے

نظر علیل، جنوں، خام، فکر آوارہ

شب الم میں ہمیں روشنی سے مطلب ہے
وہ کہکشاں ہو، قمر ہو، کہ کوئی سیارہ

حیات برف کے سانچے میں ڈھل نہیں سکتی
دہک رہا ہے ابھی دل میں ایک انگارہ

جولائی ۱۹۵۶ء

☆

ڈوبتے سورج کی جب یاد آگئی
چاندنی گہنا گئی، کجلا گئی

شب کے دریا میں پڑے ایسے بھنور
چاند کی کشتی بھی غوطہ کھا گئی

کتنے چمکیلے ستارے جل بچھے
پو پھٹے اک برق سی لہرا گئی

جانے کتنے گل کدوں کا راز تھی
وہ کلی جو بن کھلے مرجھا گئی

آبلہ پائی کا ہم کو غم نہ تھا
رہنماؤں کی ہنسی ترپا گئی

زندگی ، تجھ سے شکایت کیا کریں
آج ہم سے موت بھی شرما گئی

ستمبر ۱۹۵۶ء

☆

زنجیر کی جھنکار کو سنگیت میں ڈھالا
زندوں میں بھی ن جینے کا عجب ڈھنگ نکالا

وہ خاک نکھارے گے خود خال سحر کے
جو چہرہ مہتاب پہ بنتے رے جالا

تپتے ہوئے صحرا کے کسی کام نہ آیا
گلکشت میں پوٹھا ہے مرے پاؤں کا چھالا

ہم نے جسے آزاد کیا حلقہ شب سے
حاصل نہیں ہم کو ایسی سورج کا اجالا

انسان کی عظمت کی گواہی کیلئے ہو
کعبہ ہو کہ بت خانہ ، کلیسا کہہ شوالا

دسمبر ۱۹۵۶ء



محبوب ہے کیوں بتے عنب سوچ رہے ہیں
مدہوش نہیں تشنہ و بلب سوچ رہے ہیں

بجھتے ہوئی شمعوں کا دھواں ہے سر محفل
کیا رنگ جے آخر شب سوچ رہے ہیں

ٹوٹے ہوئے پتوں کو درخت سے تعلق؛
ہم درو کھڑے شہر طرب سوچ رہے ہیں

تبدیلی حالات نے بدلے ہیں خیالات
پہلے نہیں سوچا تھا جو اب سوچ رہے ہیں

ہم ابھرے بھی ، ڈوبے بھی سیہا ہی کے بنھور
ہم سوئے نہیں شب ، ہمہ شب سوچ رہے ہیں

ایمان کی شہہ رگ ہوں میں انسان کا دل ہوں
کیا آپ مرا نام و نسب سوچ رہے ہیں

نومبر ۱۹۵۷



دور سحر و شام سے گھبرائے ہوئے ہیں
ہم گردش ایام سے گھبرائے ہوئے ہیں

پابستہ زنجیر تو رک رک کے چلیں گے
دشواری ہر گام سے گھبرائے ہوئے ہیں

امید چراغاں ہے نہ امید سحر ہے
زندانی سر شام سے گھبرائے ہوئے ہیں

نا کردہ خطاؤں کا بھی اقرار نہ کر لیں
بے باکی الزام سے گھبرائے ہوئے ہیں

ساقی کوئی ہنگامہ نوخیز پیا کر
ہم شغل مے و جام سے گھبرائے ہوئے ہیں

کانٹوں کا بیاں اور ہے، کلیوں کی صدا اور
اُلجھے ہوئے پیغام سے گھبرائے ہوئے ہیں

کچھ لوگ ہیں مرعوب شکلیب آپ کے فن سے
کچھ لوگ فقط نام سے گھبرائے ہوئے ہیں

۱۹۵۷ء



پو پھٹے جب موج میں آئے گی دھوپ
ہر روش پر گل کتر جائے گی دھوپ

صبح ہونے کی اسیرو دیر ہے
روزن زنداں میں در آئے گی دھوپ

سر بہ خم ہو جائیں گے اضم شب
چڑھتے سورج کی خبر لائے گی دھوپ

کھر میں لپٹے ہوئے اجسام پر
اک زریں شال بن جائے گی دھوپ

اوگھتی تنہائیوں کے کان میں
نغمگی کا شہد ٹپکائے گی دھوپ

تابکے اختر شماری اے شکلیب
بجھتے تاروں کو نکل جائے گی دھوپ

جنوری ۱۹۵۸ء



شاخوں پہ رہے اور داماں میں رہے پھول
زخموں کی طرح سینہ سوزاں میں رہے پھول

دو شیزگی رنگ کے لٹ جانے کا ڈر تھا
سہمے ہوئے آغوش بہاراں میں رہے پھول

کیا کم ہے یہ احسان ترا یاد بہاراں
ہمراہ مرے گوشہ زنداں میں رہے پھول

شعلہ صفت و برق شعار و شفق انداز
کیا کیا نہ مرے دیدہ حیراں میں رہے پھول

اک موج بلا خیز بہا لے گئی آخر
کچھ دیر تو کنج خس مژگاں میں رہے پھول

اک طرفہ تماشا تھی بدلتی ہوئی رت بھی
غیروں کی طرح اپنے گلستاں میں رہے پھول

جنوری ۱۹۵۸ء



کاسہ سر کو ان سے کچھ پتھر خیرات ملے
روپ کی مایا جن کو کر کر لے ہات ملے

یوں سمٹا بیٹھا ہوں اندھیارے کی بانہوں میں
بھولے بھٹکے شاید تیری زلف کی رات ملے

کاش اک ایسی صبح بھی آئے ہجر کی رات کے بعد
جب میں سوکر اٹھوں ہاتھ میں تیرا ہاتھ ملے

شہر سمن کو چھوڑا جن کی یاد سے گھبرا کر
بن میں وہ قاتل لمحے گرد کی صورت سات ملے

تم سے جیالے انساں ہم نے کم دیکھے ہیں شکلیب
اس کوچے میں یوں تو اور بہت حضرات ملے

اکتوبر ۱۹۶۰ء

Virtual Home
for Real People



دل کے ویرانے میں اک پھول کھلا رہا ہے
کوئی موسم ہو مرا، زخم ہرا رہتا ہے

شب کو ہوگا اُنق جاں سے ترا حُسن طلوع
یہ وہ حرشید ہے جو دن کو چھپا رہتا ہے

یہی دیوار جدائی ہے زمانے والو
ہر گھڑی کوئی مقابل میں کھڑا رہتا ہے

کتنا چپ چاپ ہی گزرے کوئی مرے دل سے
مدتوں مثبت نشان کف پا رہتا ہے

سارے در بند ہوئے شہر میں دیوانے پر
ایک خوابوں کا دریچہ ہی کھلا رہتا ہے

۱۹۶۰ء



اس گل بدن کی بوئے قبا یاد آگئی
صندل کے جنگلوں کی ہوا یاد آگئی

یہ کون زندگی میں نشہ گھولنے لگا
کس کی ادائے ہوش رُبا یاد آگئی

یاد آگئے کسی کے تبسم تراش اب

کھلتے ہوئے کنول کی ادا یاد آگئی

پھر دل کی دھڑکنوں نے بچھائی بساط رقص
پھر وہ نگاہِ نغمہ سرا یاد آگئی

گھبرا کے چاند چھپ گیا بادل کی اوٹ میں
بے ساختہ وہ جان حیا یاد آگئی

تنہائیوں کی گونج نے جب بھی دیا فریب
مجھ کو شکست دل کی صدا یاد آگئی

☆

اوجھل ہوا نظروں سے ضیا خانہ مہتاب
اب شمع بکف پھرتا ہے دیوانہ مہتاب

بخشی ہیں تحیر کی نگاہوں کو پنائیں
دائم رہے آباد صنم خانہ مہتاب

ڈھونڈے نہ ملی جائے سکوں قریہ شب میں
کاندھے پہ اٹھائے پھرے کاشانہ مہتاب

پھر اڑنے لگے کیسویں غم دوشِ فضا پر
پھر کئی چھلکتا ہوا پیمانہ مہتاب

شمعیں نہ بھڑک اٹھیں شہستان جنوں کی
ہم کہتے ہوئے ڈرتے ہیں افسانہ مہتاب

تم سے تو کوئی فیض نہیں عرش نشینوں
خاک بسر لائے ہیں نزرانہ مہتاب



ابر بن کر مری آنکھوں سے برسنے والے
کچھ شرارے بھی رگ جاں کو جھلنے والے

ملفت پا کے تجھے ، ہوش گنوا بیٹھیں گے
یہ تری نیم نگاہی کو ترسنے والے

کوئی پیکر ہو جھلکتے ہیں ، انہی کے خدوخال
بن گئے جزو نظر ، دھیان میں بسنے والے

دوست داری کا تقاضہ ہے کہ میں کچھ نہ کہوں
آستینوں کے مکیں ہیں مجھے ڈسنے والے

مفتی شہر کی تقریر سے ڈرنا کیا ہے
کہیں ایسے بھی برستے ہیں گرجنے والے



اس مدہ مانی سندر چھپ کی متوالی دنیا ساری ہے
اوپلگے کیا سوچ کے تونے جیون کی بازی ہاری ہے

جھیل نہیں اندر کی سجا ہے، پھول نہیں چنچل پریاں ہیں
جنگل میں ایسی رت کب تھی، یہ سب دھیان کی گل کاری ہے

روپ محل کی چور گلی سے دیکھو کس کو بلاوا آئے
اک ہیروں کا سوداگر ہے اک من کا بیوپاری ہے

گھر سے اکیلا جو بھی نکلا اس نے اپنی کھوج نہ پائی
چندرما کا ہاھت پکڑ لو، یہ رات بڑی اندھیاری ہے

کس سے روئیں پیار کا دکھڑا، کس سے پائیں داد وفا کی
کچھ گونگے بہرے لوگوں کی اس بستے میں سرداری ہے



بس اک شعاع نور سے سایہ سمٹ گیا
وہ پاس آرہا تھا کہ میں دور ہٹ گیا

پھر درمیان عقل و جنون جنگ چڑگئی

پھر مجمع حواس گروہوں میں بٹ گیا

کیا اب بھی تیری خاطر نازک پہ بار ہوں
پتھر نہیں تیرے رستے سے ہٹ گیا

یا اتنا سخت جان کہ تلوار بے اثر
یا اتنا نرم کہ رگ گل سے کٹ گیا

وہ لمحہ شعور جسے جان کنی کہیں
چہرے سے زندگی کے نقابیں الٹ گیا

اب کون جائے کوئے ملامت سے لوٹکر
قدموں سے آکے اپنا ہی سایہ لپٹ گیا

آخر شکیب خونے ستم اس نے چھوڑ دی
ذوق سفر کو دیکھ کے صحرا سمٹ گیا



بجھے بجھے سے شرارے مجھے قبول نہیں
سواد شب میں ستارے مجھے قبول نہیں

یہ کوہ و دشت بھی آئینہ بہار بنے
فقط چمن کے نظارے مجھے قبول نہیں

تمہارے ذوق کرم پر بہت ہوں شرمندہ
مراد یہ ہے سہارے مجھے قبول نہیں

مثال موج سمندر کی سمٹ لوٹ چلو
سکوں بدوش کنارے مجھے قبول نہیں

میں اپنے خوں سے جلاؤں گارہ گزر کے چراغ
یہ کہکشاں، یہ ستارے مجھے قبول نہیں

شکیب جس کو شکایت ہے کھل کے بات کرے
ڈھکے چھپے سے اشارے مجھے قبول نہیں



بے زبان ہم کلام ہوتے ہیں
خامشی میں پیام ہوتے ہیں

رازداں مل کے لوٹ لیتے ہیں
اجنبیوں کے نام ہوتے ہیں

خارے نوش ہیں کسے معلوم

آبلے مثل جام ہوتے ہیں

دل کی آواز کوئی سن لیتا
صاحب گوش، جام عام ہوتے ہیں

اٹھ رے ہیں غلاف پلکوں کے
حادثے بے نیام ہوتے ہیں

زیست میں زہر گھولنے والے
کس قدر خوش کلام ہوتے ہیں

مسکرا کر نگاہ ڈوب گئی
اس طرح بھی سلام ہوتے ہیں

کس قدر خود نظر ہیں دیوانے
اجنبی بن کے عام ہوتے ہیں



پیار ہے بھید کا گہرا ساگر، اس کی تھاہ نہ پاؤں گے
جس دم پانی سر سے گزرا، آپ کہیں کھو جاؤں گے

دھوپ بری ہے نہ چھاؤں، سسے سے کی ساری بات
رنگوں کے اس کھیل سے کب تک اپنی جان چراؤں گے

جیتی جاگتی تصویریں ہیں دنیا بھر کی آنکھوں ان

اپنا آپ جہان بھی دیکھا سمٹوں گے شرمائو گے

اتنا ہی بوجھل خاک کا بندھن، جتنی سندر دھیان کی ڈور
پاؤں زمیں سے لگے رہیں گے، اونچا اڑتے جاؤں گے

پچھڑے لمحے راہ نہ بھولیں رات کے سونے آنگن کی
خود ہی کریدہ گے زخموں کو خود ہی انہیں سہلاؤں گے

پاگل پن میں من کا موتی ستے داموں بیچ دیا
اب کے پتھر چن چن کر اپنا جی بہلاؤں گے

اس کے چرن کی خاک ہی چھولو، ہوش نہ ہوگا اتنا بھی
آنکھوں حسرت ٹپکے گی دور کھڑے للچاؤں گے

شانت نگر کا کھوج لگا کر یہ دکھ بھی سہنا ہوگا
جانے پہچانے لوگوں میں پردیسی کہلاؤں گے



پتھر ماروا، دار پہ کھینچو، مرنے سے انکار نہیں
یہ بھی سن لو حق کی آخرت جیت ہی ہوگی ہار نہیں

اپنے خون جگر سے ہم نے کچھ ایسی گل کاری کی
سب نے کہا یہ تخیل گل ہے، زنداں کی دیوار نہیں

سوکھی بلیں ، داغی کلیاں ، ذخمی تارے ، روگی چاند
ایک ہی سب کا حال ہے یارو، کون یہاں بیمار نہیں

اب بھی اثر ہے فصل خزاں باغ کے بوئے بوٹے پر
دیکھو تو بے رنگ ہیں کلیاں سوکھو تو مہرکار نہیں

باغ کا نقشہ بدلو یا پھر چھین لو ہم سے تاب نظر
سب کچھ دیکھیں کچھ نہ کہیں ہم اس کے لئے تیار نہیں

طوفان طوفان گھوم چکے ہم ساحل ساحل دیکھ آئے
مرنا جینا کھیل ہے یارو، کھیل کوئی دشوار نہیں

زلزلو جاگو، آندھیو آؤ آج اپنی سی کر دیکھو
کوہ گراں ہیں اپنی جگہ پر، ریت کی ہم دیوار نہیں



تائید زندگی کی اسی کو نصیب ہے
جس آدمی کے دوش پہ اپنی صلیب ہے

مڑ مڑ کے دیکھتے ہو چراغان نقش پا
یہ بھی خبر ہے ، آمد طوفان قریب ہے

ہر تازہ انکشاف لئے ہے ہزار بھید

یارب ترے جہان کی پہیلی عجیب ہے

مڑبھڑ ہوگئی ترے کوچے میں آج بھی
پونم کا چاند میرا پرانا رقیب ہے

پھر کیا ہے، میں جو ڈرگیا پتوں کے شور سے
سنسان جنگلوں کا سفر ہی مہیب ہے

رکھنا چھپا کے درہم ودینار داغ دل
یاں پر کسی کسی کو یہ دولت نصیب ہے

اس کو حدود باغ سے باہر نہ پھینکتے
یہ برگ زرد موسم گل کا نصیب ہے

اک سرپھرے کی رائے خریدی نہ جاسکی
دولت سروئے دہر بھی کتنی غربت ہے

آنکھوں کے آئینوں میں چمک آگئی شکیب
شاید طلوع شعر کی ساعت قریب ہے



تم ان کی محفلوں میں کبھی نہ جاؤ بھی نہیں
وہ لوگ جن کے سینے میں اک گھاؤ نہیں

باران برگ گگ کہاں اپنے نصیب میں
اب رہ روان شوق پہ پتھراؤ بھی نہیں

یہ کالی رات ، گہرا سمندر ، ہوا کا زور
اور میرے پاس ٹوٹی ہوئی ناؤ بھی نہیں

تم آدمی ہو ، کوئی فرشتہ نہیں شکیب
اس درجہ جرم عشق پہ شرماؤ بھی نہیں

جاتی ہے دھوپ اجلے پروں کو سمیٹ کے
زخمیوں کو اب گنوں گا میں بستر پہ لیٹ کے

میں ہاتھ کی لکیریں مٹانے پہ ہوں بضد
گو جانتا ہوں نقش نہیں یہ سلیٹ کے

دنیا کو کچھ خبر نہیں کیا حادثہ ہوا
پھینکا تھا اس نے سنگ گلوں میں لپیٹ کے

فوارے کی طرح نہ اگل دے ہر ایک بات
کم کم ہو بولتے ہیں جو گہرے ہیں پیٹ کے

اک نقرئی کھنک کے سوا کیا ملا شکیب
ٹکڑے یہ مجھ سے کہتے ہیں ٹوٹی پلیٹ کے



جب چھٹ گئے تھے ہاتھ سے پتوار ، یاد ہے
ہر سو کھڑی تھی پانی کی دیوار ، یاد ہے

پھر پھول توڑنے کو بڑھاتے ہو اپنا ہاتھ
وہ بے وفا کہ جس کو بھلانے کے واسطے

اب کون ہے جو وقت کو زنجیر کر سکے
سایوں سے ڈھلتی دھوپ کی تکرار یاد ہے

چاہا نہیں کسی کو اسے چاہنے کے بعد
اپنی نگاہ کا مجھے معیار یاد ہے

باقی نہیں بیاض میں ہونٹوں سرخ چھاپ
لیکن مجھے یہ تحفہ دلدار یاد ہے

جواشک خون مری پلکوں سے بہ نکلتے ہیں
چراغ بن کے تری رہ گزر میں جلتے ہیں

شب بہار میں مہتاب کے حسین سائے
اداس پاکے مجھے ، اور بھی مچلتے ہیں

اسیر دام جنون ہوں مجھے رہائی کہاں

یہ رنگ و بو کے قفس میرے ساتھ چلتے ہیں

وہ شمع رو کا شبستان، یہ بزم ہجران ہے
وہاں چراغ یہاں دل کے داغ جلتے ہیں

پرائی آگ سے شاید گداز ہو ہو جائیں
خود اپنی آگ سے کب سنگدل پگھلتے ہیں

یہ دل وہ کارگہ مرگ وزیست ہے کہ جہاں
ستارے ڈوبتے ہیں، آفتاب ڈھلتے ہیں

شکیب حسن سماعت ہے آپ کا ورنہ
دل شکستہ سے نغمے کہاں اہلتے ہیں



جنگل میں پھر رے ہیں چمن چھوڑ آئے ہیں
دیوانے شہر سرو سمن چھوڑ آئے ہیں

اس کا علاج کر نہ سکے گی کبھی بہار
پھولوں میں چٹکیوں کی دکھن چھوڑ آئے ہیں

چھنتی ہیں ان کی روح میں پھانسیں بہار کی

جولوگ فصل گل میں چمن چھوڑ آئے ہیں

زنداں سے ساتھ لائے ہیں زنجیر خاموشی
دیوانے رسم دار و رسن چھوڑ آئے ہیں

اے اجنبی دیار محبت کی اک نگاہ
ہم خانماں خراب وطن چھوڑ آئے ہیں

کچھ تم نے چن لیے ہیں ہمارے طریق زیست
کچھ ہم خصوصیات کہن چھوڑ آئے ہیں

کاش ان کی جستجو کو اٹھیں کارواں نو
کچھ نشق پا شہید وطن چھوڑ آئے ہیں

خوابوں دیویوں نے بلا یا ہے جب شکیب
ہم دو جہاں پچشم زدن چھوڑ آئے ہیں



چھو نہ تھا کبھی جس پیرہن کو پھولوں نے
لہو میں رنگ دیا آج اسے پھولوں نے

سنا تھا دشت الم سے گزرنا مشکل ہے
ہمیں نہ روک لیا ناچتے بگولوں نے

نفس نشینوں کو جا کر صبا بتا دینا
تمہیں سلام کہا ہے، مہکتے پھولوں نے

برنگ طائر بے دام اڑتے پھرتے تھے
ہمیں اسیر کیا اپنے ہی اصولوں نے

شکیب زبر ہلاہل بھی لیا ہنس کر
ہمیں سبق وہ دیا عشق کے رسولوں نے

حرف جو بھی اس زبان سے نکلا
نکلت گل کی شان سے نکلا

اس کے سائے سے کیوں گریزاں ہو
کام جس مہربان سے نکلا

آئینوں کی تراش کر چادر
پتھروں کے جہان سے نکلا

دھیرے دھیرے شکیب یاد کا شہر
دھند کے ساتبان سے نکلا



ہوا جو صحن گلستاں میں راج کا نٹوں کا
صبا بھی پوچھنے آئی مزاج کانٹوں کا

کہو تو زخم رگ گل کا تذکرہ چھڑیں
کہ زیر بحث ہے کردار آج کانٹوں کا

ہم اپنے چاک قبا کو رفو تو کر لیتے
مگر وہی ابھی تک مزاج کانٹوں کا

چمن سے اٹھ گئی رسم بہار ہی شاید
کہ دل پہ بار نہیں ہے رواج کانٹوں کا

در قفس پہ اسی کے گلے کا ہارتھے پھول
جسے ملا ہے گلستاں سے تاج کانٹوں کا

لگی ہے مہر خراشوں کی دیدہ و دل پر
شکیب کوئی کرے کیا علاج کانٹوں کا

Virtual Home
for Real People ☆

خوشبو اڑی ہے بات کی اکثر کہے بغیر
جو کچھ تھا دل میں آگیا ہے باہر کہے بغیر

مجھ کو کنوئیں میں ڈال گئے جو فریب سے

میں رہ سکا نہ ان کو برادر کہے بغیر

پا رکھ تو میں بڑا ہوں، مگر کیا چلے گا کام
اک ایک سنگ و خشت کو گوہر کہے بغیر

دھل بھی گئی جبیں سے اگر خون کی لکیر
یہ داستاں رہے گا نہ پتھر کہے بغیر

ہر چند مانگتا ہوں بس اک بوند زہر کی
ملتی نہیں کسی کو سمندر کہے بغیر

اُبھری ہوا میں لہر تو پھیلے گی دور تک
بہتر یہی ہے بات ادا کر کہے بغیر

یہ اور بات ہے کوئی دستک نہ سن سکے
آتی نہیں ہے موت بھی اندر، کہے بغیر

کتنی بلندیاں ہیں شکیب انکسار میں
اونچا میں ہو گیا اسے کمتر کہے بغیر



خاموشی کے دکھ جھیلو گے ہنستے بولتے شہروں میں
نعموں کی خیرات نہ بانٹو جنم جنم کے بہروں میں

میں بھٹکا ہوا راہی ہوں ان پر جانے کیا بیتی
پارے جیسی بے چینی ہے آب رواں کی لہروں میں

کار جنوں پر ہنسنے والے تیرے بس کا روگ نہیں
صحرا صحرا پیا سے پھرنا تپتی ہوئی دوپہروں میں

عالم یاس میں جینا ممکن اور مرنا آساں ہے
اس سے کڑوا زہر نہیں ہے دنیا بھر کے زہروں میں

درد کے حد سے بڑھنے تک ہے آنکھوں کی یہ شادابی
دیکھنا اک دن خاک اڑے گی اشک رواں کی نہروں میں



دوستی کا فریب ہی کھائیں
آؤ کاغذ کی ناؤ تیرائیں

ہم اگر رہ روی کا عزم کریں
منزلیں کھینچ کے خود چلی آئیں

ہم کو آمادہ سفر نہ کرو

راستے پر خطر نہ ہو جائیں

ہم سفر رہ گئے بہت پیچھے
آؤ کچھ دیر کو ٹھہر جائیں

مطر بہ ایسا گیت چھیڑ کہ ہم
زندگی کے قریب ہو جائیں

ان بہاروں کی آبرو رکھ لو
مسکرا کہ پھول کھل جائیں

گیسوائے زیت کے یہ الجھاؤ
آؤ مل کر شکیب سلجھائیں



روپ نگری میں ہم نے کیا دیکھا؟
اپنا سایہ ہی جا بجا دیکھا

ہم نے گھبرا کے موند لیں آنکھیں
جب کوئی تارا ٹوٹا دیکھا

لالہ و گل کی رونمائی پر

کوئی کانٹا اگر پڑا دیکھا

سچ کہو میری یاد بھی آئی
جب کبھی تم نے آئینہ دیکھا

شاخ پہ دل گرفتہ پھول ملے
آشیانہ قفس نما دیکھا

کھکشاں کے دیے بجھے پائے
چاندنی کو ملوں سا دیکھا

اپنا حق بھی نہ ان سے مانگ سکے
کوئی ہم سا بھی کم نوا دیکھا

راہ گزار دو نے آنکھ جب کھولی
زندگی کو بگولہ پا دیکھا

ماہ پاروں کے جھرمٹوں میں شکیب
آج تم کو غزل سرا دیکھا



زعم وفا بھی ہے ہمیں عزق بتاں کے ساتھ

ابھریں گے کیا کہ ڈوبے ہیں سنگ گراں کے ساتھ

تنہائیوں کے کیف سے نا آشنا نہیں
وابستگی ضرور ہے بزم جہاں کے ساتھ

اے چشم تر سفینہ دل کی تھی کیا بساط
ساحل نشیں بھی بہہ گئے سیل رواں کے ساتھ

ان ساعتوں کی یاد سے مہکا ہوا ہے دل
گزری تھیں جو کسی نگہ گل فشاں کے ساتھ

کہتی ہے جلتی دھوپ کہ منزل سے ذرا دور
جانا پڑے گا سایہ ابر رواں کے ساتھ

تہمت سبک روی کی بجا ہے مگر شکیب
اک رہ رو علیل بھی ہے کارواں کے ساتھ



سکوں نہیں ہے مگر اب وہ بے کلی بھی نہیں
رہ حرم نہ سہی یہ تری گلی بھی نہیں

ہوائے شہر سے کیوں آئے بوئے وسوائی
کہ موج راز کبھی ناز سے چلی بھی نہیں

ابھی کہاں شب وعدہ کے سرمئی آثار
ابھی تو دھوپ در یار سے ڈھلی بھی نہیں

ہم اپنی روشنی دل پہ کیوں نہ نازاں ہوں
کہ شمع درد دل غیر میں جلی بھی نہیں

نگاہ رنگ کے جادو پہ مرٹے لیکن
گل حیات فقط رنگ کی ڈلی بھی نہیں



سینہ ہے زخم زخم تو ہونٹوں پہ خامشی
مجھ کو ملا جہاں سے یہ انعام آگئی

بے نغمہ و صدا ہے وہ بت خانہ خیال
کرتے تھے گفتگو جہاں پتھر کے ہونٹ بھی

اک تارہ ٹوٹ کریم گردوں میں کھو گیا
اک چیخ کائنات کے دل میں اتر گئی

کتنے ہی چاند تھے افق دل پہ جلوہ گر
یادوں سے جن کی آج بھی چھنی ہے روشنی

کیا کیا نہ یاد آئے ہیں احساس بہار کے
جب دیکھتا ہوں کشت غم دل ہری بھری

تہائیں کے ساز پہ بچتا ہے دیپ راگ
جس دم ہوائے شب سے سلگتی ہے چاندنی

شاخو، بھری بہار میں رقص برہنگی
مہکی ہوئی وہ چادر گل بار کیا ہوئی

وہ پھر رہے ہیں زخم پیا آج دشت دشت
قدموں میں جن کے شاخ گل تر جھکی رہی

یوں بھی بڑھی ہے وسعت ایوان رنگ و بو
دیوار گلستاں در زنداں سے جا ملی

رعنائیاں چمن کی تو پہلے بھی کم نہ تھیں
اب کے مگر سجائی شاخ دار بھی

(۱۰ میں سے ۵ اشعار روشنی اے روشنی میں شامل

ہیں یہاں مکمل غزل شائع کی جا رہی ہے)



شہر دل کے گرد پیش رات کی فصیل ہے

تیرگی کے دشت میں روشنی کی جھیل ہے

کٹ چکی ہے راہ شب، ہم نہ رک سکیں گے اب
نغمہ سحر ہمیں نالہ رحیل ہے

زندگی سے بھاگ کر جائے بھی کہاں بشر
خود ہی منزل مراد خود ہی سنگ میل ہے

ساحل نشاط کے بچھ چکے ہیں سب دیئے
درد دل کی ایک لہر ہم کو رود نیل ہے

گمراہی ہمیں شکیب دے رہی یوں فریب
رہنما غلط نہیں، راستہ طویل ہے



قریہ دل تھا کبھی شہر طلسمات ہمیں
لے اڑی جانے کہاں صر صر حالات ہمیں

آج وہ یوں نگہ شوق سے بچ کر گزرے
جیسے یاد آئے کوئی بھولی ہوئی بات ہمیں

کیسے اڑتے ہوئے لمحوں کا تعاقب کیجئے

دوستو، اب یو یہی فکر ہے دن رات ہمیں

نہ سہی کوئی ہجوم گل و لالہ نہ سہی
دشت سے کم بھی نہیں کنج خیالات ہمیں

دھوپ کی لہر ہے تو سایہ دیوار ہیں ہم
آج بھی ایک تعلق ہے ترے ساتھ ہمیں

وہ اگر غیر نہ سمجھے تو کوئی بات کریں
دل ناداں سے بہت سی ہیں شکایات ہمیں

رنگ و مستی کے جزیروں میں لیے پھرتے ہیں
اس کی پائل سے چرائے ہوئے نعمات ہمیں



قیامت ہے میرا دل مرکزِ آلام ہو جائے
یہ شیشے کی عمارت پتھروں کے نام ہو جائے

نموشی بول اٹھے ہر نظر پیغام ہو جائے
یہ سناٹا اگر حد سے بڑھنے گہرام ہو جائے

ادھر مہتاب اونچا ہو ذرا چھت کی منڈیروں سے

ادھر قربان اس پر آفتاب شام ہو جائے

ہمیں تو ہر قدم پر کارواں کا ساتھ دینا ہے
جہاں سب ہم سفر چاہیں وہیں بسرام ہو جائے

ستارے مشعلیں لے کر مجھے بھی ڈھونڈنے نکلیں
میں رستہ بھول جاؤ جنگلوں میں شام ہو جائے

میں وہ آدم گزیدہ ہوں جو تنہائی کے صحرا میں
خود اپنی چاپ سن کر لرزہ بر اندام ہو جائے

مثال ایسی ہے اس عہد خرد کے ہوشمندوں کی
نہ ہو دامن میں ذرہ اور صحرا نام ہو جائے

شکیب اپنے تعارف کے لیے یہ بات کافی ہے
ہم اس سے بچ کر چلتے ہیں جو رستہ عام ہو جائے

(نو میں سے پانچ اشعار روشنی اے روشنی میں شامل

ہیں یہاں مکمل غزل شائع کی جا رہی ہے)



کچھ مت پوچھو وقت نے اب چلی ہے کیسی چال
بن گئے پر بت روئی کے گالے، بھر گئے خون کے تال

کیسی بلندی کیسی پستی ایک ہے سب کا حال
سمجھے تھے آکاش جسے نکلا وہ بھی پاتاں

اب میں ہوں اور حد نظر تک ویرانی کی دھول
اڑ گئی خوشبو جھڑ گئے پتے رہ گئی خالی ڈال

قریہ قریہ مانگتے پھرنا شبنم کی اک بوند
سورج کی پونجی ہی کیا ہے پیتل کا اک بھال

آنکھ سے آنسو پڑکا یا کوئی تارا ٹوٹا تھا
بستی بستی پھیل گیا کیوں آوازوں کا جال

اپنے ہی سائے کے پیچھے بھاگ رہا ہے کوئی
دشت وفا میں پڑ گیا شاید انسانوں کا کال

رات کی شہزادی پر جانے کیا افتاد پڑی
کانسی کا ہے طوق گلے میں سر پر میلی شال

خوشبو کی لپتیں دیتے ہیں دیکھو میرے ہاتھ
میں نے چھو کر دیکھ لیے ہں غم کے خدوخال

سپیاں چنتے ساحل ساحل گھو میں لوگ شکیب
اشکوں کے موتی چن کر تو ہو گئے مالامال



کبھی جو پریش حالات ہوگئی ہوگی
خدا گواہ کہ برسات ہوگئی ہوگی

جو راہ شوق میں حائل تھے فاصلے تو کیا
نظر نظر میں ملاقات ہوگئی ہوگی

ہوا سے آپ کی زلفیں بکھر گئی ہوں گی
فضا میں بارش ظلمات ہوگئی ہوگی

کسی نے شرم سے چہرہ چھپا لیا ہوگا
نگاہ محو جمالات ہوگئی ہوگی

وہ اجنبی کی طرح پیش آئے ہوں گے شکلیب
جو راستے میں ملاقات ہوگئی ہوگی

Virtual Home
for Real People



کوئی اس دل کا حال کیا جانے
ایک خواہش ہزار تہہ خانے

آپ سمجھے نہ ہم ہی پہچانے
کتنے مہم تھے دل کے افسانے

زیست کے شور و شر میں ڈوب گئے
وقت کو ناپنے کے پیمانے

پھر ہوا کوئی بدگماں ہم سے
پھر جنم لے رہے ہیں افسانے

شوخی برق ہے نہ رقص نسیم
سو گئے ہیں بہار کے شانے

کتنا مشکل ہے منزلوں کا حصول
کتنے آساں ہیں جال پھیلانے

دور سے ایک چیخ ابھری تھی
بن گئے بے شمار افسانے

موت نے آج خود کشی کر لی
زیست پر کیا بنی خدا جانے

راز یہ ہے کہ کوئی راز نہیں
لوگ پھر بھی مجھے نہ پہچانے



گوںجتا ہے نالہ مہتاب آدھی رات کو
ٹوٹ جاتے ہیں سہانے خواب آدھی رات کو

بھاگتے سایوں کی چیخیں، ٹوٹتے تاروں کا شور
میں ہوں اور اک محشر بے خواب آدھی رات کو

اک شکستہ خواب کی کڑیاں ملانے آئے ہیں
دیر سے پچھڑے ہوئے احباب آدھی رات کو

دولت احساس غم کی اتنی ارزانی ہوئی
نیند سی شے ہوگئی نایاب آدھی رات کو



گھائل نہیں جو حسن گل تر کا آدمی
یہ جائے کہ ہے وہی پتھر کا آدمی

گہرائیوں میں جا کے بھی کیا بات ہے کہ اب
سنتا ہے شور سطح سمندر کا آدمی

کیسی چلی یہ تیج کہ ثابت رہا بدن

تقسیم ہو گیا مگر اندر کا آدمی

زب خوں کے ڈر سے تھا مجھے ہر پیڑ پرگماں
یہ بھی نہ ہو غنیم کے لشکر کا آدمی

تہائیوں کی بھیڑ ہے گھیرے ہوئے مجھے
اب میں ہوں اپنے شہر میں باہر کا آدمی

دشت طلب بھی کیا کائی شہر طلسم ہے
دیکھا جو مڑ کے، ہو گیا پتھر کا آدمی

آنکھیں وہ خود ہی پھوڑ لیں جن کی شعاع سے
لیتا تھا لطف شام کے منظر کا آدمی

پھر آن کر گرے نہ اسی فرش خاک پر
اڑتا ہے کیا ہواؤں میں بے پر کا آدمی

ٹانگوں میں بانس باندھ کے چلتے ہیں سب یہاں
کیوں کر ملے شکیب برابر کا آدمی



لودے اٹھے وہ حرف طلب سوچ رہے ہیں
کیا لکھیے سر دامن شب سوچ رہے ہیں

کیا جائیے منزل ہے کہاں، جاتے ہیں کس سمت
بھٹکی ہوئی اس بھیڑ میں سب سوچ رہے ہیں

بھیگی ہوئی اک شام کی دہلیز پہ بیٹھے
ہم کے سلگنے کا سبب سوچ رہے ہیں

بجھتی ہوئی شمعوں کا دھواں ہے سر محفل
کیا رنگ جمے آخر شب سوچ رہے ہی

اس لہر کے پیچھے بھی رواں ہیں نئی لہریں
پہلے نہیں سوچا تھا جو اب سوچ رہے ہیں



مرے خلوص کی شدت سے کوئی ڈر بھی گیا
وہ پاس آتو رہا تھا مگر ٹھہر بھی گیا

یہ دیکھنا تھا بچانے بھی کوئی آتا ہے
اگر میں ڈوب رہا تھا تو خود ابھر بھی گیا

اے راستے کے درختو سمیٹ کو سایہ

تمہارے جال سے بچ کر کوئی گزر بھی گی

کسی طرح سے تمہاری جبین چمک تو گئی
یہ اور بات سیاہی میں ہاتھ بھر بھی گیا

اسی پہاڑ نے پھونکے تھے کیا کئی جنگل
جو خاک ہو کر مرے ہاتھ پر بکھر بھی گیا

یہیں کہیں مرے ہونٹوں کے پاس پھرتا ہے
وہ ایک لفظ کہ جو ذہن سے اتر بھی گیا

وہ شاخ جھول گئی جس پہ پاؤں قائم تھے
شکیب ورنہ مرا ہاتھ تا ثمر بھی گیا



میں وہ نہیں جو ہار گیا موج درد سے
پھر پھوٹی ہے سرخ کلی شاخ زرد سے

لوگوں کو تھا گمان کہ جاتا ہے قافلہ
رہ رو تو نکلا ایک ہی دیوار گرد سے

جھپٹنے نہ میرے بعد کسی بھی چراغ پر

یہ سوچ کر میں لڑتا رہا باد سرد سے
دھاگے میں کیا پرویئے ذروں کو ریت کے
یوں بھی جدا رہے گا یہاں فرد فرد سے

واقف کسی سے کون، جہاں ہم طرح ہوں سب
بستی کا حال پوچھیے صحرا نو رد سے

پتھر کے بند باندھ کے بیٹھے ہیں کب جری
کرتا ہے چھیڑ موجہ طوفاں بھی مرد سے

دل میں کھلا ہے روشنی کا بادباں شکیب
آگے ملوں گا اب میں ستاروں کی گرد سے



وہ کون ہے جو تمہارا سراغ پا نہ سکا
کہ مس تو اپنے ہی صحرا کے پار جانہ سکا

وہ اپنا معنوی چہرہ مجھے دکھا نہ سکا
اس آئینے سے کائی بھی نظر ملا نہ سکا

یہ ٹھنڈی آگ جدا ہے بدن کے شعلے سے

بدن کا شعلہ مری روح کو جلا نہ سکا

کسی کی بات تھی جو اس نے ڈال دی مجھ پر
وہ آج خود تو ہنسا پر مجھے ہنسا نہ سکا

اسی لیے تو اجالا ہے مرے سینے میں
میں بھول کر بھی کسی کا دیا بجھا نہ سکا

کچھ اتنے ہاتھ بھے تھے مجھے گرانے کو
کہ ڈگمگانا بھی چاہا تو ڈگمگا نہ سکا

وہ پیرہن ہوں میں اپنے برہنہ جوئی کا
جو کوئی زخم تری آنکھ سے چھپا نہ سکا

جو لوح دل ہوئی ٹکڑے تو یہ خیال آیا
کہ میں بھی سنگ اٹھاؤں مگر اٹھا نہ سکا

شکیب روح میں طوفاں کا شور باقی ہے
میں اپنا درد کسی ساز پہ نہ سکا



یہ کرن ، پھول ، بالیاں ، جھمکے
استعارے ہیں ماہ و انجم کے

لالہ و گل ستارہ عمدتاً
راز جو ہیں ترے تبسم کے

بات پہنچی قیود محفل تک
تذکرے تھے تیرے تکلم کے

تیرے آنکھوں کے روبرو آئیں
حوصلے کیا ہیں ساغر و خم کے

ہم فقط آنسوؤں کے سوداگر
تم خریدار ماہ انجم کے



یہ پھول نہ وہ ماہ میں میرے لئے ہے
زخم جگر و داغ جبیں میرے لئے ہے

پلکوں پہ سجاؤں کہ اسے دل میں چھپاؤں
شبم کا گہر تاب نکلیں میرے لئے ہے

اپنے کسی دکھ پر مری آنکھیں نہیں چھلکیں

روتا ہوں کہ وہ آج غمیں میرے لئے ہے

دیوار جدائی کی اٹھاتی رے دنیا
اب وہ رگ جاں سے بھی قریں میرے لئے ہے

ق

آتی ہے تیرے پائے حنائی کی مہک سی
مخمل سے سوا فرش زمیں میرے لئے ہے

رقصاں ہیں بہر گام تری یاد کے جگنو
اب دشت بھی فردوس بریں میرے لئے ہے

چائے گا اسے کون شکیب اتنی لگن سے
وہ شمع فروزاں ہو کہیں، میرے لئے ہے

☆

یہ لطف زہر نہ بن جائے زندگی کے لئے
چلے تو آئے ہو تجدید دوستی کے لئے

نجیف ضو کو عجب طرح تقفیت دی ہے
اندھیرے ڈھونڈ کے لائے ہو زندگی کے لئے

نہ جانے ہو گیا کیوں مطمئن تمہیں پا کر

بھٹک رہا تھا مری دل خود آگہی کے لئے

جنہیں خود اپنی حقیقت پہ اعتماد نہ تھا
تمہارے در چلے آئے بندگی کے لئے

چلے تو اسے چلے جیسے بے نیام مقام
رکے تو ایسے رکے جیسے آپ ہی کے لئے

تمہاری سہل پسندی نے ہر قدم پہ شکیب
نئے اصول تراشے ہیں رہ روی کے لئے



﴿ آئندہ آنے والی تینوں غزلیں ،، شاید شکلیب جلالی کی حیات کے بالکل آخری دور کی ہیں جب وہ اپنی نفسیاتی بیماریوں سے جنگ میں مصروف تھے۔ نامکمل صفات پینسل سے تحریر کئے گئے ہیں۔ اس کو اسی تناظر میں پڑھا اور جانچا جائے۔ ﴾



سر راہ اب نہ یوں مجھ کو پکارو، تم ہی آجاؤ
زرا زحمت تو ہوگی رازدارو، تم ہی آجاؤ

کہیں ایسا نہ ہو دم توڑدیں حسرت سے دیوانے
نفس تک ان سے ملنے کو بہار و تم ہی آجاؤ

بروسا کیا سفینے کا کئی طوفان حائل ہیں
ہماری ناخدائی کو کنارو، تم ہی آجاؤ

ابھی تک وہ نہیں آئے یقیناً رات باقی ہے
ہماری غم گساری کو ستارو، تم ہی آجاؤ

شکیب غم زدہ کو درد سے ہے اب کہاں فرصت
اگر کچھ وقت مل جائے تو پیارو، تم ہی آجاؤ



سونے کا بت ہے کیا جو وہ لب کھولتا نہیں
شامل ہے انجمن میں مگر بولتا نہیں

ڈسوا دیا ہے ناگ سے اس جرم پر مجھے
جیون میں دوسرے کے میں بس گھولتا مجھے

جب سے سفر کو مان لیا میں نے زندگی
خنجر کی دھار پر بھی کبھی ڈولتا نہیں

دامن میں مرے جمع ہیں ہر بے نوا کے اشک
کیا کیا گھر ہیں جن کو کوئی رولتا نہیں

شعلے پہنچ گئے ہیں سر شاخ آشیاں
اب کیوں شکلیب اڑنے کو پر تولتا نہیں

میں خندہ اب نہ سہی، مرا دل اداس تو ہے
کہ اس نگر میں بجھی مشعلوں کی باس تو ہے

میں اپنے چاک گریباں پہ مضمحل کیوں ہوں
اس آئے میں مری روح بے لباس تو ہے

میں کیوں بجھاؤں کسی گل کے عارضوں کے چراغ
یہ زرد رنگ مری زندگی کو راس تو ہے

Virtual Home
for Real People

www.HallaGulla.com



**Virtual Home
for Real People**

نظمیں

www.HallaGulla.com



پاداش
Virtual Home
for Real People

کبھی اس سبک روندی کے کنارے گئے ہی نہیں ہو
تمہیں کیا خبر ہے
وہاں ان گنت کھر درے پتھروں کے
سجل پانیوں نے

ملائم، رسیلے، مدھر گیت گا کر
 امٹ چکنی گولائیوں کو ادا سوئپ دی ہے
 وہ پتھر نہیں تھا
 جسے تم نے بے ڈول، ان گھڑ سمجھ کر
 پرانی چٹانوں سے ٹکرا کے توڑا
 اب اس کے سلگتے تراشے
 اگر پاؤں میں چھ گئے ہیں
 تو کیوں چیختے ہو؟



اندمال

شام کی سیڑھیاں کتنی کرنوں کا مقتل بنیں
 مسموم نے توڑ کر کتنے پتے سپردخزاں کردے
 بہہ کے مشکیزہ ابر سے کتنی بوندیں زمیں کی غذا بن گئیں
 غیر ممکن تھا ان کا شمار
 تھک گئیں گننے والے ہر اک ہاتھ کی انگلیاں

، ان گنت، کہہ کے آگے بڑھا وقت کا کارواں
 ان گنت تھے مرے زخم دل
 ٹوٹی کرنوں، بکھرتے ہوئے زرد پتوں، برستی ہوئی بوندیں کی طرح
 اور مرہم بھی ناپید تھا
 لیکن اس روز دیکھا جو اک طفل نوئیداں کا خندہ زیر لب
 زخم دل مندمل ہو گئے سب کے سب

جہت کی تلاش

یہاں درخت کے اوپر اگا ہوا ہے درخت
 زمین تنگ ہے جیسے کبھی فراخ نہ تھی
 ہوا کا کال پڑا ہے، نمی بھی عام نہیں
 سمندروں کو بلو کر، فضاؤں کو متھ ہے
 جنم دئے ہیں اگر چند ابر کے ٹکڑے
 جھپٹ لیا ہے انھیں یوں دراز شاخوں نے
 کہ نیم جان تے کو زرا خبر نہ ہوئی
 جڑیں بھی خاک تلے ایک ہی لگن میں رواں
 نہ تیرگی سے مفر ہے، نہ روشنی کا سوال ہے
 زمیں میں پاؤں ڈھنسنے ہیں فضا میں ہاتھ بلند
 نئی جہت کا لگے اب درخت میں پیوند

دلاسه

ہم ملے کب تھے
 جدائی پر جو ویراں نگاہ وغم بجاں
 ہاتھ میں ہو نرم ہاتھ
 لب ہوں لب پر مہرباں
 اس پہ کیا موقوف ہے ربط بہم کی داستاں
 رہ گزار خاک پر
 دور سے دو رویہ پیڑوں کی قطار یں
 لاکھ آتی ہوں نظر
 اپنے سر جوڑے ہوئے
 درمیاں ان کے مگر
 کب نہ حائل تھا غبارِ رہ گزار
 ہم ملے کب تھے
 جدائی پر جو ہوں ویراں نگاہ و چشم تر



Virtual Home
 for Real People یاد

رات اک لڑکھڑاتے جھونکے سے
 ناگہاں سنگ سرخ کی سل پر
 آئینہ گر کے پاش پاش ہوا
 اور منھی نکیلی کرچوں خوب

ایک بوچھاڑ دل کو چیر گئی



جاگتی آنکھیں

کس کو گماں تھا، اک نقطے کی آغوش اتنی کشادہ ہوگی
جس میں انت سرے تک بھری پہنائی
گھل مل کر رہ جائے گی

کس کو خبر تھی، انجانے پن کی گرد ایک لبادہ ہوگی
جس کے تلے صدیوں کی سر بستہ دانائی

اپنی چھپ دکھلائے گی
کس کو یقین، تھا دور کے لمس کی تاثیر اتنی زیادہ ہوگی
جس سے سنگین پیکر میں جامد رعنائی
روح کی ندرت پائے گی

ایسی انہونی باتوں میں سچ کی کینیں ٹانگ چکا ہوں
میں ان جاگتی آنکھوں کے گمبھیر طلسم میں جھانک چکا ہوں



گر بیزپا

دھیرے دھیرے گر رہی تھیں نخل شب سے چاندنی کی پتیاں
 بہتے بیتے ابر کا ٹکڑا کہیں سے آگیا تھا درمیاں
 ملتے ملتے رہ گئی تھیں مخملیں سبزہ پدو پر چھائیاں
 جس طرح سپنے کے جھولے سے کوئی اندھے کنویں میں جاگرے
 ناگہاں کجلا گئے تھے شرمیلیں آنکھوں کے نورانی دیے
 جس طرح شور جرس سے کوئی واماندہ مسافر چونکا اٹھے
 یک بیک گھبرا کے وہ نکلی تھی میرے بازوؤں کی قید سے
 لب سلگتے رہ گئے، شہن گیا تھا جام بھی
 اور میری بے بسی پر ہنس پڑی تھی چاندنی

آج تک احساس کی چلمن سے الجھا ہے یہ مہم سا سوال
 اس نے آخر کیوں بنا تھا بہکی نظروں سے حسین چاہت کا جال؟

لرزتا دیپ

دور شب کا سردہات
 آسماں کے خیمہ زنگار کی
 آخری قندیل گل کرنے بڑھا
 اور کوئل چاندنی
 ایک در بستہ گھروندے سے پرے

مضمحل پیڑوں پہ گر کر بھگئی

بے نشاں سائے کی دھیمی چاپ پر
اونگھتے رستے کے ہرزے نے پل بھر کے لیے
اپنی پلکوں کی بجھی درزوں سے جھانکا
اور آنکھیں موند لیں

اس سے طاق شکستہ پر لڑتے دیپ سے
میں نے پوچھا
ہم نفس
اب ترے بچنے میں کتنی دیر ہے؟



Virtual Home
for Real People

سفیر

میں روشنی کا معنی، کرن کرن کا سفیر
وہ سیل مہ سے کہ رو دشرار سے آئے
وہ جام مے سے کہ چشم نگار سے آئے
وہ موج باد سے یا آبتار سے آئے

وہ دست گل سے کہ پائے فگار سے آئے
 وہ لوح جاں سے کہ طاق مزار سے آئے
 وہ قصر خواب سے یا خاک زار سے آئے
 وہ برگ سبز سے یا چوب دار سے آئے

جہاں کہیں ہودل داغ دار کی تنویر
 وہیں کھلیں مری بانہیں، وہیں کٹے زنجیر



انفرادیت پرست

ایک انساں کی حقیقت کیا ہے
 زندگی سے اسے نسبت کیا ہے
 آندھی اٹھے تو اڑا لے جائے
 موج پھرے تو بہا لے جائے
 ایک انساں کی حقیقت کیا ہے
 ڈمگائے تو سہارا نہ ملے
 سامنے ہو پہ کنارہ نہ ملے
 ایک انساں کی حقیقت کیا ہے
 کند تلوار قلم کر ڈالے
 سرد شعلہ ہی بھسم کر ڈالے
 زندگی سے اسے نسبت کیا ہے
 ایک انساں کی حقیقت کیا ہے



عکس اور میں

آبجو میں ایک طلسمی عکس ابھرا تھا ابھی

دکے عارض؛؛ آئینے میں تیز شعلوں کی ضیا
احریں لب؛؛ زخم تازہ موج خوں سے آشنا
تیکھے ابرو؛؛ لوح سمیں پر دھوئیں کا خط کھنچا
بکھرے گیسو؛؛ کالی راتوں کا ملائم ڈھیر سا
بہتی افشاں؛؛ جگمگاتی مشعلوں کا قافلہ
گہری آنکھیں؛؛ دور تک منظر سہانے خواب کا

آبجو میں اک طلسمی عکس ابھرا تھا ابھی

نقری پانی کے جو آنچل میں جھلمل کر رہی تھی کوٹھی
حور تھی تخلیل کے رمنوں کی یا وہ جل پری تھی، کون تھی
اس پہلی کی گرہ کھلنے سے پہلے ہی نگاہوں پر مری
ریشمیں قدموں کی آہٹ سے خلا کی سبز چلمن آگری

آبجو میں نرم لہروں کا خرام بے جرس
یا کف ساحل پہ میرے نقش پاتھے اور بس



دعوت فکر

کس طرح ریت کے سمندر میں
کشتی زیست ہے رواں سوچو

سن کے باد صبا کی سرگوشی
کیوں لرزتی ہیں پتیاں سوچو

پتھروں کی پناہ میں کیوں ہے
آئینہ ساز کی دکان سوچو

اصل سر چشمہ وفا کیا ہے
وجہ بے مہری بتاں سوچو

ذوق تعمیر کیوں نہیں مٹتا
کیوں اجڑتی ہیں بستیاں سوچو

فکر سقراط ہے زہر کا گھونٹ
باعث عمر جاوداں سوچو

لوگ معنی تراش ہی لیں گے
کوئی بے ربط داستاں سوچو



زاویے

رات تھی، میں تھا ا وراک میری سوچ کا جال
پاس سے گزرے تین مسافر دھیمی چال

پہلا بولا:؛ مت پوچھو اس کا احوال
دیکھ لو تن پر خون کی فرغل، خون کی مثال

دوسرا بولا:؛ اور ہی کچھ ہے میرا خیال
یہ تو خزاں کا چاند ہے، گھائل غم سے نڈھال

تیسرا بولا:؛ بس یوں سمجھو اس کی مثال
اندھیارے کے بن میں جیسے شب کا غزال

ان کی روح تھی خود کالی پیلی اور لال
میرا وجود ہے ورنہ اب تک ایک سوال

Virtual Home
for Real People ☆

ہمارا دور

گلوں میں حسن شگوفوں میں بانگپن ہوگا
وہ وقت دور نہیں جب چمن چمن ہوگا

جہاں پہ آج بگولوں کا رقص جاری ہے
وہیں پہ سایہ شمشاد و نسترن ہوگا

فضائیں زرد لبادے اتار پھینکیں گی
عروس وقت کا زرکار پیرہن ہوگا

نسیم صبح کے جھونکے جواب دہ ہوں گے
کسی کلی کا بھی ماتھا جو پر شکن ہوگا

نئے اصول نئی منزلیں تراشیں گے
یہ قافلہ مہ و انجم میں خیمہ زن ہوگا

بڑے سکون سے تعمیر زندگی ہوگی
کہیں یزید، نہ آذر، نہ اہرمن ہوگا

بتان عصر کے خالق کو باخبر کو دو
نئے زمانے کا ہر فرد بت شکن ہوگا

دکھے دلوں کی خراشیں جو کر سکے محسوس
اک ایسا صاحب دل صدر انجم ہرگا

ہمارا دور مساوات لے کے آئے گا
ہمارے دور میں ہر آدمی مگن ہوگا



شہر گل

کچھ نہ تھا شوخی رفتار صبا کا حاصل
 نہت گل کی پھواروں پہ کڑے پہرے تھے
 چمپئی بیل کے سیال نمو پر قدغن
 سروسوں کی قطاروں پہ کڑے پہرے تھے
 حلقہ برق میں ارباب گلستاں نحوس
 دم بخود راہ گزاروں پہ کڑے پہرے تھے
 دفعتاً شور ہوا، ٹوٹ گئیں زنجیریں
 زمزمہ ریز ہوئیں مہر بلب تصویریں
 دو گھڑی کے لیے گھر گھر میں چراغاں سا ہوا
 جیسے ضو کاری انجم پہ کوئی قید نہیں
 بند کلیوں نے تراشیدہ لبوں کو کھولا
 پھول سمجھے کہ تبسم پہ کوئی قید نہیں
 گھنگریاں باندھ کے پیروں میں صبا اٹھلائی
 جیسے انداز ترنم پہ کوئی قید نہیں
 یہ فقط خواب تھا، اس خواب کی تعبیر بھی ہے
 شہر گل میں کوئی ہنستی ہوئی تصویر بھی ہے



خداوندانِ جمہور سے

عروس صبح سے آفاق ہمکنار سہی
 شکست سلسلہ قید انتظار سہی

نگاہ مہر جہاں تاب کیوں ہے شرمندہ
شفق کا رنگ شہیدوں کی یادگار سہی

بکھرتے خواب کی کڑیوں کو آپ چن دیجئے
کیا تھا عہد جو ہم نے وہ پائیدار سہی

پچوم لالہ و ریحان سے داد چاہتے ہیں
یہ چاک چاک گریباں گلے کا ہار سہی

گنے جو زخم رگ جاں شریک جشن حیات
پسے جا ساغر زہراب بادہ خوار سہی

چمن میں رنگ طرب کی کوئی کمی نہ رہے
ہمارا خون جگر غازہ بہار سہی

تھکن سے چور ہیں پاؤں، کہاں کہاں بھٹکیں
ہر ایک گام نیا حسن رہ گزار سہی

سکوں بدوز کنارہ بھی اب ابھر آئے
سفینہ ہائے دل و جاں بھنور کے پار سہی

☆

نئی کرن

جہاں پناہ؛ سسکنے لگی چراغ کی لو
شعاع تازہ سے چھلنی ہے سینہ ظلمات
بلند بام ہراساں ہیں رہ نشینوں سے
اک ایسے موڑ پہ آئی ہے گردش حالات

جسے بھی دیکھئے لب پر سجائے پھرتا ہے
نرالے دور کا قصہ اچھوتے دور کی بات
جنہیں تھا حکم خموشی وہی پکار اٹھے
ہمیں بھی اذن تبسم، ہمیں بھی اذن حیات

طلب ہوئی ہے جنہیں بے کراں اجالوں کی
سراب نجم و قمر سے بہل نہیں سکتے
نئی کرن سے اندھیروں میں برہمی ہی اہی
نئی کرن کو اندھیروں سے نکل نہیں سکتے

جہاں پناہ؛ جمال سحر کی جوئے رواں
افق افق کو درخشاں بنا کے دم لے گی
پلک پلک سے مٹائے گی داغ اشکوں کے
نظر نظر کو تبسم سکھا کے دم لے گی

خزاں وسیدہ چمن ہوں کہ ریت کے ٹیلے
قدم قدم پہ زگوفے کھلا کے دم لے گی
ازل سے سینہ ویراں ہے منتظر جس کا
نفس نفس وہی خوشبو رچا کے دم لے گی

جشنِ عید

سبھی نے عید منائی مرے گلستاں میں
کسی نے پھول پروئے، کسی نے خار چنے
بنام اذن تکلم، بنام جبر سکوت
کسی نے ہونٹ چبائے، کسی نے گیت سنائے

بڑے غضب کا گلستاں میں جشن عید ہوا
کہیں تو بجلیاں کوندیں کہیں چنار جلے
کہیں کہیں کوئی فانوس بھی نظر آیا
بطور خاص، مگر قلب داغ دار جلے

عجب تھی عید خمستاں، عجب تھا رنگ نشاط
کسی نے بادہ ساغر، کسی نے اشک پئے
کسی نے اطلس و کنخواب کی قبا پہنی
کسی نے چاک گریباں، کسی نے زم سئے

ہمارے ذوق نظارہ کو عید کے دن بھی
کہیں پہ سایہ ظلمت، کہیں پہ نور ملا
کسی نے دیدہ دل کے کنول کھلے پائے
کسی کو سار احساس چکنا چور ملا

بہ فیض عید بھی پیدا ہوئی نہ یک رنگی
کوئی ملول، کوئی غم سے بے نیاز رہا
بڑا غضب ہے، خداوند کاثر و تسنیم
کہ راز عید بھی طبقوں کا امتیاز رہا

لہو ترنگ

جنگ آزادی ۱۸۵۷ء کے شہیدوں کی یاد میں!

(پہلی آواز)

ہمیں قبول نہیں زندگی اسیری کی
ہم آج طوق و سلاسل کو توڑ ڈالیں گے
ہمارے دیس پہ اغیار حکمراں کیوں ہوں
ہم اپنے ہاتھ میں لوح و قلم سنبھالیں گے
فضا مہیب سہی، مرحلے کٹھن ہی سہی
سفینہ حلقہ طفاں سے ہم نکالیں گے
نقوش راہ اگر تیرگی میں ڈوب گئے
ہم اپنے خون سے ہزاروں دیے جلا لیں گے

(دوسری آواز)

جو لوگ لے کے اٹھے ہیں علم بغاوت کا
انہیں خود اپنی ہلاکت پہ نوحہ خواں کر دو
بجھاؤ گرم سلاخوں کو ان کی آنکھوں میں
زبانیں کھینچ لو گدی سے، بے زباں کر دو

ہدف بناؤ دلوں کو سلگتے تیروں کا
سناں سے جسموں کو چھیدو، شکستہ جاں کر دو
ہر ایک گام پہ استادہ سولیاں کو دو

(تیسری آواز)

یہ غم نہیں کہ سرداد آئے جاتے ہیں
ہمیں خوشی ہے، وطن کو جگائے جاتے ہیں
ہمارے بعد سہی، رات ڈھل تو جائے گی
دلوں میں شمع جنوں تو جلائے جاتے ہیں
ہمارے نقش قدم دی گے منزلوں کا سراغ
ہمیں شکست نہ ہوگی، بتائے جاتے ہیں
جواں رہیں گی ہمارے لہو کی تحریریں
سدا بہار شگوفے کھلائے جاتے ہیں

Virtual Home
for Real People

عید کی بھیک

حضور، آپ مرے مائی باپ ، ان داتا
حضور، عید کا دن روز تو نہیں آتا
حضور، آج تو نذر علیؑ ، نیاز رسول ﷺ

حضور، آپ کے کھر میں ہو رحمتوں کا نزول
 حضور، آج ملے جان و مال کی خیرات
 حضور، احمد مرسل کی آل کا صدقہ
 حضور، فاطمہ زہرا کے لال کا صدقہ
 حضور، آپ کی اولاد آبرو کی خیر
 حضور، آپ کے بیٹے اور بہو کی خیر
 حضور، آپ کے بچے جنیں اور پھولے پھلے
 حضور، آپ عزیزوں کی ہر خوشی دیکھیں
 حضور، آپ کو مولا صدا سکھی رکھے
 حضور، آپ کی جھولی خدا بھری رکھے
 حضور، نام خدا کار خیر فرمادیں
 حضور، آپ کے دل کی مرادیں بر آئیں
 حضور، آج گداگر کو بھیک مل جائے
 حضور، کب سے کھڑا ہوں میں ہاتھ پھیلائے
 حضور، آنے دو آنے کی بات ہی کیا ہے
 حضور، آنکھیں چرانے کی بات ہی کیا ہے
 حضور، میری صداؤں پہ غور تو کیجئے
 فقیر یہ نہیں کہتا گلے لگا لیجئے

Virtual Home
for Real People

بنام اہل چمن

چمن میں اہل چمن فکر رنگ و بو تو کرو
 بجھے بجھے سے شگوفوں کو شعلہ رو تو کرو

ابھی سے جشن بہاراں ابھی سے شغل جنوں
کلی کلی کو گلستاں میں سرخرو تو کرو

یہیں پہ لالہ و گل کا ہجوم دیکھو گے
خلوص دل سے بہاروں کی آرزو تو کر

یہ کیا کہ گوشہ صحرا میں تھک کے بیٹھے گئے
اگر قیام کرو، نزد آب جو تو کرو

گھنیری چھاؤں کی وادی یہیں کہیں ہوگی
کڑکتی دھوپ میں سائے کی جستجو تو کرو

بلندیوں کے مکینو، بہت اداس ہیں ہم
زمیں پہ آ کے ہم سے گفتگو تو کرو

تمہیں بھی علم ہو، اہل وفا پہ کیا گزری
تم اپنے خون جگر سے کبھی وضو تو کرو

نہیں ہے ریشم و کخواب کی قبا، نہ سہی
ہمارے دامن صد چاک کو رفو تو کرو

نگار صبح گریزاں کی تابشوں کو کبھی
ہمارے خانہ ظلمت کے رو برو تو کرو

طلوع مہر درختاں ابھی کہاں یارو

سیاہیوں کے افق کو لہو لہو تو کرو

آس

اک صحرا

جس کے ذرے ذرے چنتے چنتے

میری انگلیاں شل ہو جائیں گی

ایک سمندر

جس کے جرے پیتے پیتے

میری سانس اکھڑ جائے گی

Virtual Home
for Real People

تنہا ستارہ

وہ میری شمع رخ مہ جبیں

خوشبوؤں کی مکیں

آج مجھ سے بہت دور ہے

اتنی ہی دور جتنا تنہا ستارہ نیلگوں شام کے

دشت میں
مگر اس کے چہرے کی کرنیں مری چشم
حیراں سے اوجھل نہیں ہیں

روشنیوں کے دشمن

روشنیوں کے دشمن ادھر آرہے ہیں
ڈھانپ دو ققمے
لالٹینوں پہ مل دو سیاہی کا زہر
روشنیوں پہ منڈھ دو اندھیرے کے بوجھل غلاف
کھڑکیوں سے نہ نکلے اجالے کی مدہم سی لہر
روزنوں سے بھی جھانکے نہ کوئی سبیلی کرن
آرہے ہیں ادھر روشنیوں کے دشمن
روشنیوں کے دشمن
اجالوں کے قاتل

ساتھی

میں اس کو پانا بھی چاہوں
تو یہ میرے لیے نا ممکن ہے
وہ آگے آگے تیز خرام
میں اس کے پیچھے پیچھے
افناں خیراں

آوازیں دیتا
 شور مچاتا
 کب سے رواں ہوں
 برگ خزاں ہوں
 جب میں اکتا کر رک جاؤں گا
 وہ بھی پل بھر کو ٹھہر کر
 مجھ سے آنکھیں چار کرے گا
 پھر اپنی چاہت کا اقرار کرے گا
 پھر میں
 منہ موڑ کے
 تیزی سے گھر کی جانب لاٹوں گا
 اپنے نقش قدم روندوں گا
 اب وہ دل تھام کے
 میرے پیچھے لپکتا آئے گا
 ندی نالے
 پتھر پر بت پھاندتا آجائے گا
 میں آگے آگے
 وہ پیچھے پیچھے
 دونوں کی رفتار رہے اک جیسی
 پھر یہ کیسے ہو سکتا ہے
 وہ مجھ کو
 یا میں اس کو پالوں

پاکیزگی

گدلے تالاب میں مہ شب تاب
رات بھر تیرتا رہا لیکن
اس کے چہرے کی آب دھل نہ سکی

چروائے کا گیت

یہ مری اجلی بھیڑوں کا ریوڑ نہیں
ہوا دودھیا بادلوں کو اڑائے لیے جارہی ہے

کالا پتھر

میرا چہرہ آئینہ ہے
آئینے پر داغ جو ہوتے
لہو کی برکھا سے میں دھوتا

اپنے اندر جھانک کے دیکھو

دل کے پتھر میں کالک کی کتنی پرتیں
 جمی ہوئی ہیں
 جن سے ہر نٹھرا ستھرا منظر کجلا سا گیا
 دریا سوکھ سے گئے ہیں شرم کے مارے
 کونلے پر سے کالک کون اتارے

نزر وطن

 عرض پاک اے وطن
 مہر و ماہ سے حسین ترے گلاب و یاسمن
 تیرے پھول پھول پر فدا شفق کا بانگین
 ایک برگ کے عوض نہ لوں بہار صد چمن
 تجھ میں خلد کی پھبن
 ارض پاک ، اے وطن

-----۲-----
 ارض پاک ، اے وطن
 تیری خاک کیمیا تری گھٹائیں زر فشاں
 تیرے سنگ و خشت بھی جواہرات سے گراں
 زندگی ہیں قوم کی تری سنہری کھیتیاں
 تو متاع جان و تن
 ارض پاک ، اے وطن

۳

ارض پاک ، اے وطن
 علم و دین کا بوستاں، لطفوں کی سر زمیں
 دین حق کا پاسباں، صداقتوں کا تو امین
 بے کسوں کے واسطے تو اک منارہ یقین
 حریت ترا چلن

ارض پاک، اے وطن

۴

ارض پاک ، اے وطن
 حفیظ امن کے لیے جوان سر بکف
 غیر کی مجال کیا جو بڑھ سکے تیری طرف
 آندھیوں کی راہ میں ہیں کوہسار صف بہ صف
 تو شکست ہر امن
 ارض پاک، اے وطن

آنکھیں پر نم

Virtual Home
 for Real People

آنکھیں پر نم
 آنچ ہے مدہم
 زخمی تارے
 آنکھ کا مرہم
 غم کے بادل
 چھم چھم چھم چھم

ننھا سا دل
دنیا کا غم

www.HallaGulla.com

ہار

کوئی پکارے
ہم ہیں تمہارے
ناؤ شکستہ
دور کنارے
گرتے آنسو
ٹوٹے تارے
باغ الاؤ
پھول شرارے
چاند کی کشتی
نیل کے دھارے
دل کی دھڑکن
شعر ہمارے
کوئی جیتا؟

مبارک وہ ساعت

میں بھٹکا ہوا مسافر
 رہ و رسم منزل سے ناآشنائی پہ نازاں
 تعاقب میں اپنی ہی پرچھائیوں کے رواں تھا
 میرے جسم کا بوجھ دھرتی سنبھالے ہوئے تھی
 مگر اس کی رعنائیوں سے مجھے کوئی دل بستگی ہی نہیں تھی
 کبھی راہ چلتے ہوئے خاک کی روح پر ور کش
 میں نے محسوس کی ہی نہیں تھی
 میں آنکھوں سے بیٹا تھا لیکن
 میرے چار سو چادریں آئینوں کی طرح تھیں
 کہ جن کے لیے میرا پر تو ہی تھا اک زندہ حقیقت
 کسی دوسرے کو گہوارہ نہ تھی اس میں شرکت
 میں کانوں سے بہرہ نہیں تھا
 مگر جس طرح کہنہ گنبد میں چمگادڑوں کے بھٹکنے کی آواز گونجتی ہے
 کھلے آسمان کے پرندوں کی چہکار اندر پہنچتی نہیں ہے
 اسی طرح میرا بھی ذوق سماعت رساتھا فقط اپنی ہی دھڑکنوں تک
 بس اپنے لہو کی سبک آہٹوں تک
 میں بھٹکا ہوا مسافر
 میری راہ پر مٹ چکے تھے سفر کے اشارے سارے
 فراموشیوں کی گھنی دھند میں کھو چکے تھے جہت کے نشانات سارے
 رہ رو رسم منزل سے میں آشنا ہی نہیں تھا
 کروڑوں میں ہمسفر تھے
 مگر اکیلا
 کروڑوں کی اس بھیڑ میں بھی اداس اور اکیلا
 تعاقب میں اپنی ہی پرچھائیوں کے رواں تھا

میں شاید یونہی اپنی پرچھائیوں کے تعاقب میں حیراں پھرتا
 اگر روشنی مجھ پہ چمکتی نہ ہوتی
 مبارک وہ ساعت کہ جب موت اور تیرگی کے گھنے سائناں تلے
 روشنی مجھ پہ چمکی

میرے دل پہ دھرتی نے اور اس کے ارفع مظاہر نے اپنی محبت رقم کی
 مبارک وہ ساعت کہ جب برق کے کوڑے لہراتی
 لوہے کی چیلوں سے اور
 آتشیں تیز برساتے فولاد کے پر درندوں سے مڑھ بھیڑ میں
 میں نے دیکھے

میرے ساتھیوں کے جگر میں ترازو ہیں جو تیر
 ہوا ہو میں خود ان کا نخچیر
 جو قطرہ لہو کا گرا ان کے تن سے
 بہا ہے وہ میرے بدن سے

مبارک وہ ساعت کہ جب میں جانا
 مری دھڑکنوں میں کروڑوں دلوں کی صدا ہے
 میری روح میں مشترک گر چہ قالب جدا ہے

۱۹۶۳ء

Virtual Home
 for Real People

رات کے پچھلے پہر

شام ہی سے تھی فضا میں کسی جلتے ہوئے کپڑے کی بساند
 اور ہوا چلتی تھی جیسے

اس کے زخمی ہوں قدم
 دیدہ مہر نے انجانے خطر سے مڑ کر
 جاتے جاتے بڑی حسرت سے کئی بارز میں دیکھا
 لیکن اس سبز لکیر

اس درختوں کی ہری باڑ کے پار

کچھ نہ پایا کوئی شعلہ نہ شرار

اور پھر رات کے تنور سے ابلا پانی

تیرگیوں کا سیہ فوارہ

دیکھتے دیکھتے تصویر ہر اک چیز کی دھندلانے لگی

دور تک کالے سمندر کی ہمکتی لہریں

ہانپوں سینوں کی مانند کراں تاکراں پھیل گئی

اور جب رات پڑی

سسکیاں بن گئی جھونکوں کی صدا

دم بخور ہو گئے اس وقت دروبام

جیسے آہٹ کسی طوفان کی سنا چاہتے ہو

آنکھیں مل مل کے چراغوں کی لوؤں نے دیکھا

لیکن اس سبز لکیر

اس درختوں کی ہری باڑ کے پار

کچھ نہ پایا کوئی شعلہ نہ بہار

رات کے پچھلے پہر

ناگہاں نیند سے چونکی جو زمیں

اس کی ہونٹوں پہ تھی غم ناک کراہ،

کرب انگیز کراں

اس کے سینے پہ رواں

بوٹ لوہے کے گمگتے ہوئے بوٹ

جس طرح کانچ کی چادر پہ لڑھکتی ہوئی پتھر کی سیلےں
 ہر قدم اک نئی چیخ جنم لیتی تھی
 خاک سے داد ستم لیتی تھی

چونکتے سایوں کی آواز

حسرتو ؛ غم سے بے خبر گزرو
 اس سمندر کی بے کرانی میں
 موج درموج سیکڑوں گرداب
 بنتے رہتے ہیں مٹتے رہتے ہیں
 ایسے گرداب دیکھ کر جن کو
 تیرگی اک نہنگ کی صورت
 چار سونا چتی نظر آئے
 اور ساحل کا راستہ نہ ملے

شہادت حق

وہمہ ہے کہ خدا؟
 ذہن الجھے تو الجھتا ہی چلا جاتا ہے
 چاند خاموش ستارے چپ ہیں
 دل جو دھڑکے تو دھڑکتا ہی چلا جاتا ہے

ہاں مگر واقعہ کرب و بلا
 تیرے مظلوم سچیلے کردار
 دجلہ خون میں نہائے ہوئے بے باک سوار
 در احساس پہ دیتے ہیں صدا
 ہم نے ڈھونڈا ہے اسے
 پردہ سنگ نظر کے اس پار
 ہم نے پایا ہے اسے
 صفت رنگ کے پیراہن میں
 اک حقیقت کی طرح جلوہ نما
 برق ادافس رنگ کے زندانی تجھے کیا معلوم
 واسے پر بھی کوئی جان دیا کرتا ہے

Virtual Home
 for Real People

منظومات

www.HallaGulla.com

پیامِ اقبال

.....!.....
 بانسری پر کوئی دھن چھیڑ کے کھو جا اس میں
 مدھ بھری تان میں ہر گیت سناتا ہوا چل
 راہ خشک فضاؤں میں ترنم گونجے
 خواب آلود نظاروں کو جگاتا ہوا چل
 بربط زلیست پہ ہر گیت سناتا ہوا چل
 تجھ کو جانا ہے بہت دور، بہت دور ابھی

.....۲.....

قافلے سے جو نچھڑ جائے مسافر کوئی
 تیرے گیت اس کے لیے بانگ دار بن جائیں
 جب کوئی راہ بھٹکنے لگے منزل کے قریب
 تیرے قدموں کے نشاں راہ نما بن جائیں
 نقش پا سے رہ منزل کو سجاتا ہوا چل
 تجھ کو جانا ہے بہت دور، بہت دور ابھی

.....۳.....

آبشاروں کے ترنم ہی میں کھو جائے نہ تو
 راہ کی مست بہاروں کی تمنا مت کر
 جو کہ منزل کو بھلانے کی تجھے دعوت دیں
 ایسے پرکار نظاروں کی تمنا مت کر
 تشنگی صرف بگاہوں کی بجھاتا ہوا چل
 تجھ کو جانا ہے دور، بہت دور ابھی

.....۴.....

اس قدر تیز نہ چل جلد ہی تھک جائے گا
 تھک کے رک جانا تری شان کے شایاں بھی نہیں
 پھر تو کچھ دیر کہیں بیٹھ کے ستائے گا
 اور سستانا تری شان کے شایاں بھی نہیں
 ایک رفتار سے قدموں کو بڑھاتا ہوا چل
 تجھ کو جانا ہے بہت دور، بہت دور ابھی

.....۵.....

منزلیں خود ترے قدموں کی تمنائی ہیں
 جستجو میں ہیں تری خود ہی نشاں منزل
 پست ہمت نہ بن امید سے مایوس نہ ہو
 مل ہی جائیں گے کبھی خود ہی نشاں منزل
 ناامیدی کی چٹانوں کو ہٹاتا ہوا چل
 تجھ کو جانا ہے بہت دور، بہت دور ابھی

.....۶.....

دور تک نہ کوئی مسافر ہے نہ کوئی راہی
 کس جگہ تیرے عزائم تجھے لے آئے ہیں
 ہیں قدم تیرے ابھی زیرِ افق ہی شاید
 کیسے بے رنگ دھند لگے یہاں چھائے ہیں
 عزمِ راسخ کے چراغوں جلاتا ہوا چل
 تجھ کو جانا ہے بہت دور، بہت دور ابھی

.....۷.....

تجھ کو آغوش میں لینے کو ہے بیتاب قمر
 منظر تیرے ابھی تک ہیں افق کے جادے
 کون کہتا ہے کہ وہ تیری گزرگاہ نہیں
 تیری منزل ہے ستاروں کے جہاں سے آگے
 پر تو نور ہے تو عرش پہ چھاتا ہوا چل
 تجھ کو جانا ہے بہت دور، بہت دور ابھی

دسمبر ۱۹۵۱ء

دلا سے

یہ لرزتے ہوئے حسین آسو
میرے عزم سفر میں حائل ہیں
مجھ میں اب ضبط غم کی تاب نہیں
میرے قلب و جگر بھی گھائل نہیں

ہجر کو ہجر کیوں سمجھتی ہو
صرف احساس پر ہے غم کا مدار
میں نے دیکھا ہے حوصلوں کی طفیل
ہو گئے ہیں الم نشاط آثار

جب کوئی شے ہی پائیدار نہیں
دکھ کے لمحے بھی بیت جائیں گے
غم کا انجام مسکراہٹ ہے
پھر خوشی کے زمانے آئیں گے

لذت درد بڑھتی رہتی ہے
زخم ہر بار کھل کے سلنے میں
مستقل قرب میں وہ بات کہاں
جو مزا ہے بچھڑ کے ملنے میں

یوں نہ ضائع کرو خدا کے لیے
اپنے اشکوں کے سیم پاروں کو
ان کو صرف خوشی بھی ہونا ہے

پونچھ لو قیمتی ستاروں کی

تم سے ملنے کے واسطے ہر دم
اپنے دل میں خلش سی پاؤں گا
جان من اس قدر اداس نہ ہو
میں بہت جلد لوٹ آؤں گا

فروری ۱۹۵۲ء

مجرم

یہی رستہ مری منزل کی طرف جاتا ہے
جس کے فٹ پاتھ فقیروں سے اٹے رہتے ہیں
خستہ کپڑوں میں یہ لپٹے ہوئے مریل ڈھانچے
یہ بھکاری کہ جنہیں دیکھ کے گھن آتی ہے

ہڈیاں جسم کی نکلی ہوئی پیچکے ہوئے گال
میلے سر میں جوئیں، اعضاء سے ٹپکتا ہوا کوڑھ

روح بیمار، بدن سست، نگائیں پامال
ہاتھ پھیلائے پڑے رہتے ہیں روگی انسان

چند بیواؤں کے مدقوق سے پہلے چہرے
کچھ ہوس کار نگاروں میں اتر جاتے ہیں
جن کے افلاس زدہ، جسم ڈھکتے سینے
چند سکوں کے عوض شب کو بکا کرتے ہیں

شدت فاقہ سے روتے ہوئے ننھے بچے
ایک روٹی کے نوالے سے بہل جاتے ہیں
یا سر ہی سو جاتے ہیں بھوکے پیاسے
ماں کی سوکھی ہوئی چھاتی کو دبا کر منہ میں

چند بہ زیب سے شہرت زدہ انسان اکثر
اپنی دولت و سخاوت کی نمائش کے لیے
یا کبھی رحم کے جذبے سے حرارت پا کر
چار چھ پیسے انہیں بخش دیا کرتے ہیں

کیا فقط رحم کی حقدار ہیں ننگی روہیں؟
کیوں یہ انسانوں پہ انسان ترس کھاتے ہی
کیوں انہیں دیکھ کے احساس تہی دستی سے
اکثر اوقات میں کترا کے نکل جاتا ہوں؟
یہی رستہ منزل کی طرف جاتا ہے

مئی ۱۹۵۲ء

جشن بہاراں

بساط رنگ بچھاؤ بہار آئی ہے
حریم وقت سجاؤ بہار آئی ہے

نظر کے ساتھ شفق رنگ مے کا دور چلے
فضا کو مست بناؤ بہار آئی ہے

فضا کی تشنہ لبی پر مٹھاس بکھرا دو
ریلے گیت سناؤ بہار آئی ہے

کوئی خوشی کا فسانہ کوئی ہنسی کی بات
لبوں سے پھول گراؤ بہار آئی ہے

صبا کے ساتھ ملا ہے پیام بیداری
کلی کلی کو جگاؤ بہار آئی ہے

نگار باغ کی دو شیزگی نکھر جائے
کلی کو پھول بناؤ بہار آئی ہے

سحر کا رنگ ستاروں کا نور پگھلا کر
رخ چمن پہ بیھلاؤ بہار آئی ہے

نئی دھنیں ہوں نئے ساز ہوں نئی تانیں
پرانے گیت نہ گاؤ بہار آئی ہے

غم خزاں کا چمن میں کوئی نشاں نہ ملے
اک ایسا جشن مناؤ بہار آئی ہے

یہیں پہ جنت قلب و نظر کی ہو تشکیل
یہیں پہ خلد بساؤ بہار آئی ہے

دسمبر ۱۹۵۲ء

اس نے کہا

بھرے جہاں میں پیار مجھ کو کہیں مل نہ سکا
وفا سی شے کا طلب گار مجھ کو مل نہ سکا

قدم قدم پہ کبی ہے مری متاع شباب
قدم قدم پہ متاع شباب بچوں گی

گراں ہیں پہ زلفوں کے عنبریں سائے

یہ ریشمیں سے معطر سحاب پیچوں گی

لطافت لب و رخسار ہے مری دشمن
بہار غنچہ و فصل گلاب پیچوں گی

نہ راس آئی مجھے چاندنی وفاؤں کی
بطور خاص شب ماہتاب پیچوں گی

مرے جنوں نے بڑی تلخیاں خریدیں ہیں
نظر کے جام، لبوں کی شراب پیچوں گی

مرا غرور ہے آج انتقام آمادہ
بدن کا لوچ، نگاہوں کی آب پیچوں گی

قسم ہے مجھ کو تقدس مآب مریم کی
بڑے خلاص سے شرم و حجاب پیچوں گی

حیا نصیب شگوفوں کو لوٹنے والو
بہار زیست کا میں انتخاب پیچوں گی

کھنکتے سکوں نے جب تک تمہارا ساتھ دیا
میں اپنا حسن، جوانی، شباب پیچوں گی

حیا فروش ہوں، جاؤ میں نیک نام نہیں
مری نظر میں تمہارا بھی کچھ مقام نہیں

دسمبر ۱۹۵۲ء

نیا سویرا

جہاں نو کے خداؤ نئی کرن پھوٹی
پرانے دیپ بجھاؤ نئی کرن پھوٹی

ہوا میں رک نہ سکیں گی روایتی شمعیں
اب آفتاب جلاؤ نئی کرن پھوٹی

وہ پوپھٹی وہ اجالے کے نرم تیر چلے
وہ شب میں پڑ گئے گھاؤ نئی کرن پھوٹی

سیاہیوں کا کفن چاک ہو گیا دیکھو
طلوع صبح مناؤ نئی کرن پھوٹی

شفق کے کھیت میں وہ روشنی کے پھول کھلے
خزاں کو آگ لگاؤ نئی کرن پھوٹی

افق پہ چھا گئے زرکار ع سیم گوں ڈورے
دلوں کے چاک ملاؤ نئی کرن پھوٹی

شفق بدوش رو پہلی سحر کی خوش رنگی
نظر نظر میں رچاؤ نئی کرن پھوٹی

پگھل رہا ہے دھواں دھار سطوتوں کا غرور
دہک اٹھا ہے الاؤ نئی کرن پھوٹی

شکار ہو نہ سکے گی جنوں کی زرتابی
خرد کے جال بچھاؤ نئی کرن پھوٹی

مرا پسینہ جبیں سحر کا جھومر ہے
مرا لہو نہ بہاؤ نئی کرن پھوٹی

جہاں سے حرص و ہوس کا غبار چھٹ جائے
وفا کی دھوم مچاؤ نئی کرن پھوٹی

عُیوب پوش سیاہی کے سودخوروں میں
متاع علم لٹاؤ نئی کرن پھوٹی

ہر اک فرد ہر انسان کا احترام کرے
اک ایسی ریت بناؤ نئی کرن پھوٹی

نئی حیات جنم دن منا رہی ہیں آج
نئے اصول بناؤ نئی کرن پھوٹی

مارچ ۱۹۵۳ء

ہلال عید

یہ ہلال عید ہے قوس افق پر ضو فکن
نیگلوں خیمے میں یا بیٹھی ہے کوئی سیم تن

پر تکلف موڑ ہو جس طرح جوے شیر میں
یا ذرا خم آگیا ہو شاہد تنویر میں

مانگ ہو افشاں کی جیسے سنگ مرمر کی کماں
جیسے انگشت سلیمان پر انکھوٹی کا نشاں

جس طرح برقاب خنجر جیسے چاندنی کی کٹار
یا کسی معصوم دو شیرہ کے سینے کا ابھار

اس قدر نازک ادا جیسے کلائی حور کی
اس قدر شفاف جیسے قاش ہو بلور کی

نور پیغام مسرت پر کرن سے ضو فشاں
مطلع انوار عشرت ہیں زمیں و آسماں

جس کو دیکھو آج اسی کو اشتیاق دید ہے
کوئی الیبلی دلہن ہے یا لال عید ہے

مئی ۱۹۵۳ء

زنجیریں

دم بخور شگوفے تھے مہک سے محروم
 نکہت گل کی پھواروں پہ کڑے پہرے تھے
 چمپئی بیل کی سیال نمو پر قدغن
 سرو سو سن کی قطاروں پہ کڑے پہرے تھے
 غم کی تاریک لبادوں میں سمن زار اسیر
 تیرگی پوش چناروں پہ کڑے پہرے تھے
 گیت محبوس عنادل کے لبوں پر تالے
 اس گھڑی زمزمہ کاروں پہ کڑے پہرے تھے

پھر ہوا شور کہ وہ طوق و سلاسل ٹوٹے
 تیرا و تار درپچوں سے اجالے پھوٹے
 اک مسرت کی کرن تیر گئی گلشن میں
 اب شعاع گل و انجم پہ کوئی قید نہیں
 لالہ وقت کے ہونٹوں پہ ستارے ابھرے
 پھول سمجھے کہ تبسم پہ کوئی قید نہیں
 بند کلیوں کی چٹکنے کی کھنک لہرائی
 جس طرح اذن تکلم پہ کوئی قید نہیں
 گھنگرو باندھ کے پاؤں میں صبا اٹھلائی

جس طرح رقص و ترمم پہ کوئی قید نہیں

لیکن افسوس کہ زنجیر صدا دیتی ہے
ہر ابھرتی ہوئی آواز دبا دیتی ہے

جون ۱۹۵۳ء

کھنڈر

باد خزاں سے گلشن ہستی ہے ہم کنار
ویرانوں کا رقص ہے اب ڈھل چکی نہار

کلیاں جھلس چکی ہیں، خزاں کا نزول ہے
پر ہو خامشی ہے، بگولے ہیں، دھول ہے

وہ کنج روی ہے اور نہ اب وہ غرور و ناز
گنبد زمیں پہ بیٹھ گئے ہیں بصد نیاز

ابرو میں وہ تناؤ نہ آنکھوں میں کوئی رس
محراب ہے نہ طاق نہ سینے پہ وہ گل

نقش و نگار مسخ تو چہرے پر جھریاں
بل کی انی سے پڑگئیں کھیتوں میں دھاریاں

ہے یہ بدن پہ کھال کا سمٹا ہوا غلاف
ڈالے ہیں زلزلے نے عمارت میں شگاف

نیلی رگوں کے جسم پہ بکھرے ہیں جال سے
جیسے کہ رینگتے ہوئے کیڑوں کے سلسلے

ہر دم کمال ضعف سے یوں کانہیا ہے سر
جیسے لرز رہا ہو سفینہ بہاؤ پو

خشکی جھی ہوئی لب سادہ پہ اس طرح
روغن اتر رہا ہو درتچے کا جس طرح

آنکھوں کی پتلیوں پہ پپوٹوں کے سائبان
جیسے کسی مکان کی در بستہ کھڑکیاں

بینائی پر ہے دھند کا پردہ پڑا ہوا
جیسے کہ رازنوں پہ ہو جالا تتا ہوا

بکھرے ہوئے یہ بال، یہ الجھیں ہوئی لٹیں
جیسے کسی درخت کی سوکھی ہوئی جڑیں

ماتھا ہے ملبجی سا کہ پگھلا ہوا ہے رنگ
ٹوٹی ہوئی کڑی ہے کوئی یا شکستہ مانگ

سبزہ ہے رخ پہ یا کہ ہے کانٹوں کی کوئی باڑ
بازو ہیں نیم وا کہ ہیں اترے ہوئے کواڑ

اعصاب مردہ جسم کا ہر حصہ بے سکت
آغوش جس طرح کوئی بیٹھی ہوئی سی چھت

یوں ضعف سے درازی قامت ہے سرنگوں
بارہ دری کا جیسے خمیدہ سا اک ستوں

پشت آبلہ نما تو کمر نصف داہرہ
مینار گویا اپنے ہی قدموں پہ آگرا

سینے پہ زندگی کہ شکستہ سے نام و در
ڈھانچا ہے ہڈیوں کا کہ اجڑا ہوا نگر

کیا کیا نہ ظلم و جور حسین جسم پر ہوئے
اف وہ محل، جو وقت سے پہلے کھنڈر ہوئے

Virtual Home
for Real People

جولائی ۱۹۵۳ء

آفتاب ہو تم

سحر کدے کا تقدس قمر کی آب ہو تم
ہجوم نور ہو، شعلہ ہو، آفتاب ہو تم

یہ روشنی کا تموج، یہ شوخیوں کے سررار
نگار برق ہے رقصاں کہ بے نقاب ہو تم

ہے گوشہ گوشہ منور تو کنج کنج نکھار
دیار حسن ہو تم وادی شباب ہو تم

صبا کا لوچ گلوں کی پھینن خمیر میں ہے
چمن کی روح بہاروں کا انتخاب ہو تم

نظر کہ جام صبحی، چلن کہ مستی رقص
حریم بادہ ہو تم، پیکر شراب ہو تم

نفس نفس میں ترنم کی جوت جاری ہے
غزل کا شعر ہو تم نغمہ و رباب ہو تم

یہ نغمگی، یہ بہاریں، یہ رنگ و نور یہ روپ
خدائے حسن کی تصویر کامیاب ہو تم

نہیں نہیں کہ حقیقت گراں بھی ہوتی ہے
سحر شکار امتگوں کا کوئی خواب ہو تم

اگست ۱۹۵۳ء

خانہ بدوش

یہ جنگل کے آہو یہ صحرا کے راہی
 تصنع کے باغی دلوں کے سپاہی
 فقیری لبادہ تو انداز شاہی
 یہ اکھڑ، یہ انمول، بانکے سچیلے
 یہ خانہ بدوش کے چنچل قبیلے

مصائب سے کھیلے حوادث کے پالے
 ہیں روشن جبیں گو ہیں پاؤں میں چھالے
 یہ پیتے ہیں ہنس ہنس کے تلخی کے پیالے
 کہ جیسے کوئی مدھ بھرا جام پی لے
 یہ خانہ بدوشوں کے چنچل قبیلے

طلب آشیاں کی نہ فکر نفس ہے
 نہ دولت کی پروا، نہ زر کی ہوس ہے
 زباں میں کھلاوٹ نگاہوں میں رس ہے
 ہیں جینے کے انداز میٹھے ریلے
 یہ خانہ بدوشوں کے چنچل قبیلے

زمانے کو چھوڑا صداقت نہ کھوئی
 محبت ہی کاٹی محبت ہی بوئی

نہ حاکم ہے کوئی نہ محکوم کوئی
اصولوں کے بندھن مگر ڈھیلے ڈھیلے
یہ خانہ بدوشوں کے چنچل قبیلے

ہر اک اپنی اپنی جگہ پر مگن ہے
نہ دیوار زنداں نہ حد چمن ہے
یہاں بھی وطن ہے وہاں بھی وطن ہے
کوئی ان سے تعلیم آوارگی لے
یہ خانہ بدوشوں کے چنچل قبیلے

اکتوبر ۱۹۵۳ء

عظمت آدم

آغوش میں ماہ پارے پالے ہم نے
گھر گھر میں نئے دیپ اجالے ہم نے
تاریک خرابوں کو نیا نور دیا
ظلمات سے آفتاب ڈھالے ہم نے

جب جوش میں خوابیدہ امنگ آتی ہے
تیزابی خرسید کو شرماتی ہے

بھری ہوئی نظروں کی تمازت کی قسم
پتھر کی چٹان موم ہو جاتی ہے

فانوس کی لو میں جھلملاتے ہیں کبھی
تاروں کی جبیں کو جگمگاتے ہیں کبھی

آنکھوں میں نور بن کے رہتے ہیں ہم
سورج کی کرن میں مسکراتے ہیں کبھی

ہر رنج کو ہنس کے ٹال جاتے ہیں ہم
نا کامیوں پر بھی مسکراتے ہیں ہم

اللہ کی قدرت کے تو قائل ہیں مگر
اپنی تقدیر خود بناتے ہیں ہم

نظروں میں نیا زمانہ ڈھلتا ہے حضور
آغوش میں انقلاب پکتا ہے حضور

حالات کے سانچے مجھے کیا بدلیں گے
ماحول مرے جلو میں چلتا ہے حضور

مئی ۱۹۵۴ء

سلام

دلوں میں درد سا، اٹھا، لیا جو نام حسین
مثال برق تڑپنے لگے غلام حسین

لب فرات جو پیا سے رہے امام حسین
خدانے بھر دیا آب بقا سے جام حسین

رضا و صبر میں ان کا جواب کیا ہوگا
کہ جب بھی تیر لگا، ہنس دیے امام حسین

غرور تیرگی شب کو توڑنے کے لیے
تمام رات دیکھتے رہے خیام حسین

فنا کا ہاتھ وہاں تک پہنچ نہیں سکتا
ابد کی لوح پہ کندہ رہے گا نام حسین

کسی شہید کا خوں رائیگاں نہیں جاتا
جہان نو کے یزیدو سنو پیام حسین

اگست ۱۹۵۵ء

جو الہ مکھی

کروٹیں خود بھی بدلتا ہے جہاں کا محور
جب زمیں گردش ایام سے تھک جاتی ہیں

جسم چھیل جاتا ہے دھرتی کا رگڑ کھا کھا کر
لاکھ سنگین سہی جلد مسک جاتی ہے

سنگ اندام شگافوں سے دھواں رستا ہے
بطن گیتی سے بخارات ابل پڑتے ہیں

ملگجی دھند سی آفاق پہ چھا جاتی ہے
تیرا انداز گھٹاؤں سے شرر جھڑتے ہیں

ایک بجلی سی تڑپتی ہے زمیں کے اندر
چادر خاک بہر سمت سمت جاتی ہے

شعلے اٹھنے کے لیے راہ بنا لیتے ہیں
کوہساروں کے چٹخنے کی صدا آتی ہے

زلزلوں کی وہ گراں بار بھیانک ضربیں
گنبد عرش کی بنیاد ہلا دیتی ہیں

بچہ قہر کی مضبوط کمندیں اکثر
ایک جھٹکے سے پہاڑوں کو گرا لیتی ہیں

کچی دھاتوں کے جراثیم لیے دامن میں
آتشیں لادے کا سیلاب امنڈ آتا ہے

پھیل جاتے ہیں بہر سمت رقیق انگارے
کرہ ارض حرارت سے پگھل جاتا ہے

خون اگلتی ہیں فضائیں تو زمیں روتی ہے
آہ مظلوم میں تاثیر یہی ہوتی ہے
اگست ۱۹۵۵ء

انتظار بہار

کہاں سے آئی کدھر کو گئی نگار بہار
کہ گلستاں میں ابھی تک ہے انتظار بہار

شگوفہ زار ہی مہکے نہ کونپلیں پھوٹیں
چمن میں پھر بھی منائی ہے یادگار بہار

یہی ہے قافلہ رنگ و بو کا حسن خرام

کہ چھپ گئی ہے بگولوں میں رہ گزار بہار

نہ چہچہے نہ تزنم نہ زمزمے نہ سرور
یہ بات کیا ہے کہ گم صم ہیں نغمہ کار بہار

کسی روش میں کوئی پھول کھل گیا تا کیا
تفس سے دشت و جبل تک ہو رہ گزار بہار

خزاں کی رات کٹھن ہے تو جاگ کر کاٹو
کہ زیر دار ہی سوتے ہیں جاں نثار بہار

اگست ۱۹۵۵ء

طلوع سحر

فروغ سنبل و ریاں کا وقت آپہنچا
اٹھو کہ جشن بہاراں کا وقت آپہنچا

پگھل رہے ہیں گراں بار شب کدوں کے ستون
طلوع کھر درخشاں کا وقت آپہنچا

کوئی حسین سی تعبیر ڈھونڈ کر لاؤ
شکست خواب پریشاں کا وقت آپہنچا

شب فراق کھٹن تھی مگر تمام ہوئی
وصال مہر جبیناں کا وقت آپہنچا

چلو چلو کہ بگولوں کا رقص ختم ہوا
طواف کوچہ جاناں کا وقت آپہنچا

دلوں کے داغ چھپاؤ، ہنسی کو عام کرو
شکست کلفت دوراں کا وقت آپہنچا

مرے رفیقو ہنسو اور خوب کھل کے ہنسو
نمائش لب و دندان کا وقت آپہنچا

ضمم کدوں کے درو بام سر بہ سجدہ ہیں
عروج حضرت انساں کا وقت آپہنچا

نشان عظمت جمہور پھر بلند کرو
زوال سطوت شاہاں کا وقت آپہنچا

مارچ ۱۹۵۶ء

شعور آزادی

بہشت شوق میں ڈھالیں گے خاکدان وطن
تلاش حسن میں گرداں ہیں عاشقان وطن
دھواں دھواں ہی سہی کوشہ بتان وطن
جبیں کے پاس تو ہے سنگ آستان وطن

عیاں ہیں خون شہیداں کی عظمتوں کے نقوش
زبان لالہ و گل پر ہے داستان وطن

نسیم صبح کے جھونکے ذرا سہارا دے
ابھر رہے ہیں اندھیروں سے نستگان وطن

وہ منتہی نہ سہی کوئی سنگ میل سہی
کسی مقام پہ پہنچا تو کاروان وطن

ہر ایک کنج یہاں قابل نظارہ ہے
بس ایک گوشے پہ کیوں کیجئے گمان وطن

ہجوم تشنہ لبان دیکھتا ہے حسرت سے
غریق بادہ و ساغر ہیں خواجگان وطن

ہوا چلے تو فضائیں دکنے لگتی ہیں
تھی نہیں ہے شراروں سے خاکدان وطن

اسے جسارت بیجا نہیں تو کیا کہیے
جنوں سے آنکھ ملاتے ہیں خسران وطن

سدا دبی نہ رہے گی ضمیر کی آواز
یہ ایک مات بھی کھائیں گے شاطران وطن

ابھی تو اور بڑھے گا شعور آزادی
ابھی تو خواب سے چونکے ہیں ساکنان وطن

اگست ۱۹۵۶ء

موج خرام عید

عید آئی تو یاد آنے لگے

دور کے چاند، روشنی کے داغ
پیار کے پھول، دوستی کے داغ
ہجر کے گیت، خامشی کے داغ

نت نئے زخم مسکرانے لگے

زخم ناداری گلستان کے

زخم پرکاری نگہباں کے

زخم غمخواری بیاباں کے

سینکڑوں تیر اک رگ جاں ہے

عید بھی کیا بہار سماں ہے

اپریل ۱۹۵۸ء

عید

اونچے محلوں میں پائل چھنکاتی ہے عید

میری گلی میں آتے ہوئے شرماتی ہے عید

پاس آئی تو جیسے مٹی بن جائے گی

دور ہی دور سے اپنی چھب دکھلاتی ہے عید

جلتے زخموں میں اور آگ سی بھر دیتی ہے

دکھی دلوں کو اور دکھی کر جاتی ہے

تن پر اجلے کپڑے اور نہ جھولی میں لعل
ہم کنگالوں سے کیا لینے آتی ہے عید

زریں کنگن کیسے پہنائیں خوشیوں کو
من کو نت نئی سوچوں میں الجھاتی ہے عید

اپریل ۱۹۵۸ء

اے سرزمین الجرائز

چپے سے ابلتے ہوئے خوں کے چشمے
تیری مظلومی بے حد کا پتہ دیتے ہیں

کتنے جابر ہیں نئے دور کے سلطان زادے
تیری معصوم امنگوں کو سزا دیتے ہیں

جب بھی جو لائیاں کرتا ہے ترا عزم جمیل
تیرے گرد اک نئی دیوار اٹھا دیتے ہیں

آگ محرومی کی روشن ہے جو تیرے دل میں
اپنے دامن سے اسے اور ہوا دیتے ہیں

اس سے پہلے بھی یونہی جھلسے گئے دیدہ دل
جسم روندے گئے پتے ہوئے صحراؤں میں

تشنگی کاسہ بدست آئی تو شبنم نہ ملی
زہر گھولا گیا بہتے ہوئے دریاؤں میں

گرمی شوق نے جب انجمن آرائی کی
فصد کھولی گئی تیروں کی گھنی چھاؤں میں

خونچکاں لاشوں پہ تعمیر ہوئے راج محل
روز اول سے یہی رسم ہے آقاؤں میں

خسرو جم نے تشدد کا سہارا ڈھونڈا
ورنہ اہسان تھے وہ کیسے خدائی کرتے؟

ان کی لغزش بھی سر راہ اچھالی جاتی
لوگ ہر گام پہ انگشت نمائی کرتے

دانے دانے پہ تھی محنت کش و جمہور کی مہر

اپنی نسلوں کے لیے خاک کمائی کرتے

یہ ہے وہ موڑ مگر رہ گزر ہستی کا
کہ بہکتے ہوئے قدموں کو سنبھلنا ہوگا

ملک گیری کا تصور ہے لہو میں غلطاں
مسکراتی ہوئی اقداد پہ چلنا ہوگا

امن عالم خس و خاشاک کا خرمن ہی تو ہے
سر اٹھاتے ہوئے شعلے کو کچلنا ہوگا

کوئی ذرہ ہو کہ صحرا، پتھر کے پہاڑ
تودہ برف کی مانند پگھلنا ہوگا
مئی ۱۹۵۸ء

غم کو بہکن

چار سو آگ تھی نفرت کی لگائی ہوئی آگ
ہاں وہ آتش کدا غیر سے لائی ہوئی آگ

جس نے کعبوں کو، کشتیوں کو بھسم کر ڈالا
جسم اور روح کے رشتے کو بھسم کر ڈالا

میں نے اس آگ کو گلزار بنانے کے لیے
دامن گل کو شراروں سے بچانے کے لیے

دیدہ شوق میں اشکوں کے سمندر پالے
قلب نادار میں داغوں کے نگینے ڈھالے

نہ ہوئے پر نہ ہوئے سرد جہنم کے شرار
مسکراتے رہے ذہنوں میں دھویں کے مینار

درمیاں دل و جاں آگ کی دیوار رہی
زندگی کس کے لیے برسر پیکار رہی؟

فریادی

کوئی نہیں ہے جو بجھتی آنکھوں میں زندگی کے دیے جلادے
کوئی نہیں ہے جو دل کے دریا میں حسرتوں کے کنول کھلا دے

لبوں کی پگڈنڈیوں پہ آہوں کے گرم رو قافلے رواں ہیں
کٹیلی آنکھیں لہو لہو ہیں ہلالی ابرو دھواں دھواں ہیں
نظر پہ پت جھڑ کی زردیوں کے مہیب سائے بہت گراں ہیں
چمکتے تاروں کی آب جو میں دھلے ہوئے ایباں کہاں ہیں

نکیلی پلکوں کی سولیوں پر حنائی اشکوں کے سرد لاشے
نہ جانے کب سے ٹنگے ہوئے ہیں نہ جانے کب تک ٹنگے رہیں گے

سے کے جنگل میں شب کی باگن لپکتی پھرتی ہے پھن اٹھائے
سلگتے داغوں کی روشنی کو کہیں یہ ڈس کر چلی نہ جائے
قدم قدم پر ستارے ٹوٹیں روش روش پر ہوا ڈرائے
اجاڑ راہوں میں دل کی دھڑکن کسے پکارے کسے بلائے

کوئی نہیں ہے جو بجھتی آنکھوں میں زندگی کے دیے جلانے
کوئی نہیں ہے جو دل کے دریا میں حسرتوں کے کنول کھلا دے

بیاد قائد اعظم

کفِ صبا پہ مہکتا ہوا گلاب تھا وہ
روشِ روشِ تری خوشبو سے مشکبار ہوئی
کرن کرن رتے پر تو سے تابدار ہوئی
کفِ صبا پہ مہکتا ہوا گلاب تھا وہ

نگارِ موسمِ گل کی جبیں کا داغ ہیں ہم
ہمیں سے لالہ و گل کی قبا رفو نہ ہوئی

ہمیں سے زحمت تائید رنگ و بو نہ ہوئی
نگار موسم گل کی جبیں ک داغ ہیں ہم

مہ و نجوم کے جھرنوں پہ نوحہ خواں ہوتے
تھے جو خضر سمجھتے تو ہم یہاں ہوتے؟

www.HallaGulla.com

سراب

مدتوں کج قفس میں ہم نے
آشیانے کے لیے خواب بنے
چاندنی رات کی مہکروں میں
گنگناتے کے لیے خواب بنے
اپنے تاریک شنتانوں کو
جگمگانے کے لیے خواب بنے

.....۲.....

Virtual Home
for Real People

بزم ہستی میں اندھیرا ہی رہا
ماہ پاروں کا فسوں ٹوٹ گیا
جن سے غنچوں نے ہنسی مانگی تھی
ان بہاروں کا فسوں ٹوٹ گیا
یا تو گرداب سے ابھرے ہی نہ تھے
یا کناروں کا فسوں ٹوٹ گیا

.....۳.....

تند موجوں سے اماں مل نہ سکی
تیز دھاروں میں بھٹکتے ہی رہے
سایہ گل کے طلبگار تھے ہم
خارزاروں میں بھٹکتے ہی رہے
رہنماؤں کا کرم کیا کہیے
رہ گزاروں میں بھٹکتے ہی رہے

.....۴.....

تلخی زیت وہی ہے اب تک
وہی غم ہیں، وہی تنہائی ہے
جب بھی فنکار نے لب کھولے ہیں
اک زنجیر سی لہرائی ہے
صبح آزادی گشن تو نہیں
شب غم بھیس بدل آئی

Virtual Home
for Real People

الجیریا کے نام

کاکل تیرے زرکار تھے
عارض شگوفہ زار تھے

ابرو اپی تلو او تھے

اے خستہ تنغ جفا
الجیریا الجیریا

پاؤں میں تیرے بیڑیاں
چہرے پہ زخموں کے نشان
دل میں گڑی ہیں سولیاں

اب ہے سماں ہی دوسرا
الجیریا الجیریا

تشنہ وہاں تیرے سبو
ارزاں ہے جنس آبرو
مقتل سچے ہیں چار سو

ہر اک ستم تمھ پر روا
الجیریا الجیریا

بھپرا ہوا ہے سیل خوں
صحرا بہ صحرا لالہ گوں
لرزاں ہے کوہ بے ستوں

بند
الجیریا الجیریا

پچھلا پہر ہے رات کا
ٹوٹیں گے تارے جا بجا
جاتی رہے شمع وفا

چمکے گا سورج دیکھنا
الجیریا الجیریا

غازی کا ترانہ

میں غازی ہوں مجھے عزم و یقین کا شہر کہتے ہیں
مرے ہر وار کو دشمن خدا کا قہر کہتے ہیں
مجھے شعلوں کا دریا، بجلیوں کی بہر کہتے ہیں

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

عقابی ہیں مری آنکھیں چمک جن میں شراروں کی
مرے ہی نازوؤں میں ہے صلاہیت کوہساروں کی
مری ہیبت سے لوزاں ہیں فضائیں کازاروں کی

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

میری تکبیر کے آگے بموں کی گھن گرج کیا ہے
وہ ٹینکوں کی قطاریں لے کے آجائیں حرج کیا ہے
میں ہوں خیبر شکن میرے لیے دیوار کج کیا ہے

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

پسینہ جس جگہ میرا گرے بارود بجھ جائے
اگر چاہوں قمر کی مزعل بے دور بجھ جائے
بدن کی خاک جھاڑوں آتش نمرود بجھ جائے

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

ستون اپنے ہو کر ہوا کی چال رکھتا ہاں
رگ و پے میں رواں اک شعلہ سیال رکھتا ہوں
فرشتوں کی کمک اور آسماں کی ڈھال رکھتا ہوں

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

میں اعداء کو فنا کر کے ہی اب شمشیر ڈالوں گا
اگر بھاگے گا دشمن پاؤں میں زنجیر ڈالوں گا
میں پر بت کاٹ ڈالوں گا سمندر چیر ڈالوں گا

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

شہادت زندگی کا میری اصل مدعا ٹھری
مرے مقصد کی سچائی مری وجہ بقا ٹھری
متاع خلد میری جانثاری کا صلہ ٹھری

سدا بڑھتا ہوں آگے پیٹھ دکھلانا نہیں آتا
میں غازی ہوں قضا سے مجھ کو گھبرانہ نہیں آتا

شعلہ دل

کبھی کبھی تو سر راہ دیکھ کر ہم کو
تمہارے سر سے بھی آنچل سرک ہی جاتا ہے
تمہاری عنبریں زلفوں کی تیز لپٹوں سے
ہمارا سہنہ ویراں مہک ہی جاتا ہے

کوئی تو بات ہے جو ہم کو ملتفت پا کر
بصد غرور کبھی مسکرا بھی دیتی ہو
ادائے خاص سے لہرا کے رقص فرما کے
ہمارے شعلہ دل کو ہوا بھی دیتی ہو

کبھی بہ پاس تقدس ہماری نظروں سے
الجھ کے ٹوٹ گئی ہے تمہاری انگڑائی
قسم خدا کی بتاؤ بوقت آرائش
حضور آئینہ تم کو حیا نہیں آئی

ہماری شورش جذبات کے مخاطب پر
تمہارے ہونٹ یقیناً پھڑکنے لگتے ہیں

دُور شوق کی رم جھم سے شوخ سینے میں
کبھی کبھی تو کئی دل دھڑکنے لگتے ہیں

اب اپنے نیم تغافل سے باز آجاؤ
تمہیں غرور ہی لازم ہے سرکشی تو نہیں
ہمارے ذوق طلب کے جواب میں حائل
ذرا سی شرم و حیا ہے ستم گری تو نہیں

نظر ملا کے محبت کا اعتراف کرو
جو کر سکو تو حقیقت سے انحراف کرو

شہید اعظم

www.HallaGulla.com
 نہ زلزلوں سے ہر اسماں نہ آندھیوں سے ملوں
 مثال کوہ تھے دشت بلا میں سبٹ رسول
 وہ زخم پائے مبارک وہ بر چھیاں، وہ ببول
 وہ اعطش کی صدائیں وہ تپتی ریت وہ دھول
 شہید خاک پہ تڑپیں رداں چھن جائیں
 یہ امتحاں بھی گوارا وہ امتحاں بھی قبول

زمیں کوب و بلا تجھ کو یاد تو ہو گئی
 لہو میں ڈوب کے نکھری تھی داستان حسین
 ہزار ظلم و تشدد کی آندھیاں آئیں
 کسی طرح نہ مٹا دہر سے نشان حسین
 لبوں پہ کلمہ حق ہے دلوں میں ذوق جہاد
 جہاں میں آج بھی رہتے ہیں ترجمان حسین

اگر حسین نہ دیتے سراغ منزل حق
 زمانہ کفر کی وادی میں سو گیا ہوتا
 جہاں پہ چھا گئے ہوتے فنا کے سناٹے
 شعور زیست اندھیروں میں کھو گیا ہوتا

ت

بہاروں کی ملکہ یہ بھوروں کی رانی
گلابی ادائیں شگفتہ جوانی
کوئی سن لے امرت نگر کی کہانی

یہ پیاسی امنگیں یہ نیناں ریلے
مدھرتا کے رسیا مدھرتا کو پی لے

یہ گلرنگ مکھڑا کہ چندا لجائے
شگوفوں کو ڈھانکے بھپن کو چھپائے
کوئی مجھ کو دیکھے مرے گیت آئے

یہ پیاسی امنگیں یہ نیناں ریلے
مدھرتا کے رسیا مدھرتا کو پی لے

یہ پھولوں کی مالا، یہ بانہوں کے جھولے
یہ رنگین کونپل شفق جسے پھولے
کوئی ان میں مچلے کوئی ان کو چھولے

یہ پیاسی امنگیں یہ نیناں ریلے
مدھرتا کے رسیا مدھرتا کو پی لے

امنگوں پہ غالب ہے صیاد کا ڈر
مگر گنگناتا ہے پیروں کا زیور

کوئی دل میں آئے زمانے سے چھپ کر

یہ پیاسی امنگیں یہ نیناں کے ریلے
مدھرتا کے رسیا مدھرتا کو پی لے

www.HallaGulla.com

عید وطن

اس طور اب کے گزری ہے اہل چمن کی عید
جیسے وطن سے دور غریب الوطن کی عید

دست جمیل رنگ حنا کو ترس گئے
بوئے سمن کو ڈھوندتی ہے پیر ہن کی عید

عارض ہیں زخم زخم تو آنکھیں لہو لہو
دیکھی نہ ہوگی دوستو اس بانگین کی عید

گل رنگ قہقوں کی فصیلوں سے دور دور
نالہ بلب گزر گئی غنچہ دہن کی وید

اے ساکنان دشت جنوں کس نشے میں ہو
شعلوں کی دسترس میں ہے سرو سمن کی عید

www.HallaGulla.com



Virtual Home
for Real People

قطعات

۵۳ - ۱۹۵۰ء

www.HallaGulla.com



تعارف

Virtual Home
for Real People

جگر میں سوز جہاں لب پہ مسکراہٹ ہے
شکلیب کہتے ہیں مجھ کو وفا نصیب ہوں میں
غرور حسن مجھے اجنبی سمجھتا ہے
وگر نہ آج بھی اس کے بہت قریب ہوں میں



چاندنی راتیں مجھے کرتی ہیں تلقین گناہ
 حسن خود ہے ایک سنگم کفر اور ایمان کا
 نیچی نظروں کے پیام اٹھتی جوانی اے شکلیب
 پھر بتاؤ کیوں نہ بہک جائے دل انسان کا



جانے کیوں ان کے سبز آنچل پر
 یوں ٹپکتے تھے نرگس پارے
 جس طرح رات کی سیاہی میں
 عرش سے ٹوٹے ہوئے تارے



مسکراہٹ لبوں پہ پھیکی سی
 کیسی تقدیر سو گئی اپنی
 یہ تو اللہ جانتا ہے شکلیب
 جیسی کچھ عید ہوگئی اپنی



ہراساں ہے تیز آنڈھیوں کے تپھیرے
 کہ روشن ابھی تک ہے شمعِ محبت
 ادھر وہ خفا ہیں ادھر ہم خفا ہیں
 مگر رشتہ دوستی ہے سلامت

www.HallaGulla.com



زندگی کے گھنے اندھیرے میں
 ایک ہی پر ضیاء ستارہ ہے
 میرے پاس اپنی یاد رہنے دو
 یہ مری زیت کا سہارا ہے



اہلِ غربت کی چاندنی راتیں
 کس قدر درد خیز ہوتی ہیں
 رشتہ یاد میں اداس آنکھیں
 آنسو کے گہر پروتی ہیں



دل میں ہے خواہشوں کے ہجوم
جراتوں پر سکوت چھایا ہے
بات کوئی کہی نہیں بنتی
تم کو اک بار کھو کے پایا

☆

عہد و پیمان عشق و الفت کے
کب کوئی عمر بھر نبھاتا ہے
یاد کرتا ہے بھول کر کوئی
جان کر کوئی بھول جاتا ہے

☆

یاسیت کی مہیب راتوں میں
یوں چراغ امید ہے روشن
جیسے زنداں کے روزنوں سے شکیب
چھن کے آتی ہے روشنی کی کرن

☆

میری نادان آرزوؤں نے
 کچھ سنہرے محل بنائے تھے
 اس جگہ تیرگی مسلط ہے
 کل جہاں چاندنی کے سائے تھے



اس قدر بغض کیوں ہے آپس میں
 اے وفا و خلوص کے بندو
 خود غرض کون ہے زمانے میں
 میں بھی مخلص ہوں تم بھی مخلص ہو



ہے ابھی تو خلوص دنیا میں
 کس لیے ہو رہا ہے تو مایوس
 شمع ایثار پہلے روشن کر
 پھر جلیں گے خلوص کے فانوس



آدمی میں اگر خلوص نہ ہو
تو وہ انسان ہی نہ کہلائے
گر محبت نہ ہو زمانے میں
تو یہ سب کائنات مٹ جائے

www.HallaGulla.com

☆

کیسے مخلص انہیں سمجھ لوں میں
دوستوں سے جنہیں شکایت ہے
وقت بے وقت شکوہ احباب
سوچے کیا یہی محبت ہے

☆

اتنی بے لوث تو نہیں دنیا
دوست جتنی کہ آپ سمجھے ہیں
ہم پہ احسان کر کے اہل جہاں
اکتساب نشاط کرتے ہیں



دوستی کے لطیف پردے میں
 ہو رہے ہیں فریب کے دھندے
 ایک ہم مخلص زمانہ ہے
 ایک تم ہو خلوص کے بندے



شب تاریک بیت جائے گی
 شمع احساں جلا رہے ہو کیوں
 اتنے اخلاص سے تم لوگ مجھے
 اپنا دشمن بنا رہے ہو کیوں



ایک غیرت شعار مفلس پر
 میں نے جب لطف کی نظر ڈالی
 اس کی بے چارگی کا درد نہ پوچھ
 مجھ پہ رعشہ سا ہو گیا ہے طاری



چاندنی رات اور یہ نظارے
زندگی کے نقیب ہوتے ہیں
شرم رہنے دو یہ حسین منظر
روز کس کو نصیب ہوتے ہیں



کھل گئے پھول دیکھ کر ان کو
ہنس کے غنچوں نے سلام کیا
صبح دم چمپتی بہاروں نے
مسکرا کر انہیں سلام کیا



Virtual Home
for Real People

چاند تارے ترے تبسم سے
آسمانوں پہ مسکراتے ہیں
ہم ترے رخ سے چاندنی لے کر
آرزوں کے دیے جلاتے ہیں



رات بھر کروٹیں بدلتا ہوں
 دل سلگتا ہے آنکھ روتی ہے
 جب میرے پاس تم نہیں ہوتے
 رات کتنی اداس ہوتی ہے



ہم سے روشن ہیں محفلوں کے چراغ
 رونق و صبح و شام ہیں ہم لوگ
 ہم نے تخلیق دو جہاں کی ہے
 واجب الاحترام ہیں ہم لوگ



Virtual Home
 for Real People

عشق کا احترام ہے لازم
 یہ فقط حسن کا پجاری ہے
 سجدہ کرتا ہے تیرے قدموں پر
 جو دلیل وجود باری ہے



تیرے حالات اور ہی کچھ ہیں
میرا ماحول ہے جداگانہ
اک کسوٹی پہ مت پرکھ سب کو
خام ہے تجربے کا پیانہ



جذبہ اقتدار ہی تیرا
دکھ کا باعث ہے ہر کسی کے لیے
اپنا ہمسفر سمجھ کے مل سب سے
یہی لازم ہے دوستی کے لیے



Virtual Home
for Real People

ہر محبت کی بات کو تم نے
عقل کی روشنی میں سوچا ہے
چشم پر نم کو دیکھ کر کہہ دو
غم ایام کا نتیجہ ہے



وسوسے دل کے بڑھتے جاتے ہیں
یوں مرے نامہ بر نہ دیکھ مجھے
دل میں جو بات ہے اسے کہہ دے
مسکرا کر مگر نہ دیکھ مجھے



نگار عید جو آئی مرے خیالوں میں
سنہرے پھول کھلے زرفشاں چراغ جلے
افق سے تابہ افق رنگ و نور تھا لیکن
نظر اٹھائی تو ذوق نظر نے ہاتھ ملے



Virtual Home
for Real People

ملا جو مژدہ عید سعید غربت میں
ہمارا قلب حزیں اور سوگوار ہوا
خیال آگیا خوں گشتہ آرزوؤں کا
ہلال عید کا خنجر جگر کے پار ہوا



جنہیں نصیب ہیں آسائشوں کے رنگ محل
 شکلیب ان کے لیے عید کیف زا ہوگی
 لبوں پہ رن تبسم نہ دل میں موج سرور
 مرے وطن کے غریبوں کی عید کیا ہوگی



سبزہ زاروں میں روشنی کی کرن
 سر اٹھاتی ہے ڈوب جاتی ہے
 بجلیاں کی نظر ہے گلشن پر
 سایہ گل سے آنچ آتی ہے



چوڑیاں بچ رہی ہیں کانوں میں
 کس نے دست حنائی لہرا یا
 اے دل مضطرب بتا تو سہی
 تجھ کو کس کا سلام یاد آیا



کیسی پر خار ہیں مری راہیں
 دو قدم بھی تو چل نہیں سکتا
 منزلیں خود یہاں نہ آئیں گی
 راستہ بھی بدل نہیں سکتا



اس طرح رات کے دھندلکے میں
 عہد ماضی کی یاد آتی ہے
 جیسے شب کو مہین بدلی سے
 چاندنی چھن کے پھیل جاتی ہے



یہ مرے دوست یہ معصوم سے لوگ
 ان کی ہر چال بہت گہری ہے
 ان کے سائے سے بھی بچ کر گزرو
 ان کا سایہ بھی بڑا زہری ہے



منہ سے لگا کے چھوڑ دیا بادۂ نشاط
 میخانہ حیات سے پیاسے ہی لوٹ آئے
 یاد آگی شکلیب کسی بے نوا کی پیاس
 ہم ساحل فرات سے پیاسے لوٹ آئے



آدمی میں اگر خلوص نہ ہو
 تو وہ انسان ہی نہ کہلائے
 گر محبت نہ زمانے میں
 تو یہ سب کائنات مٹ جائے



گفتار کہ رخشندۂ ستاروں کے تبسم
 غنچے تیرے ہونٹوں سے ہنسی لوٹ رہے ہیں
 رفتار کے تالاب کی لہروں میں روانی
 انگ انگ سے معصوم کنول پھوٹ رہے ہیں

www.HallaGulla.com



Virtual Home
for Real People

رُبا عميات

۱۹۵۰-۵۳ء



نظروں میں نیا زمانہ ڈھلتا ہے حضور
 آغوش میں انقلاب پلتا ہے حضور
 حالات کے سانچے میں مجھے کیا بدلیں گے
 ماحول میرے جلو میں چلتا ہے حضور



ہر رنج کو ہنس کے ٹال جاتا ہوں میں
 ناکامیوں پر بھی مسکراتا ہوں میں
 اللہ کی قدرت کا تو قائل ہوں مگر
 اپنی تقدیر خود بناتا ہوں میں



جذبہ خام تو نہیں ہم لوگ
 اس قدر عام تو نہیں ہم لوگ
 ساتھ چلنے سے کیوں جھجکتے ہو
 اتنے بدنام تو نہیں ہم لوگ



احساس غم سودوزیاں سے کیا کام
 آوارہ ہوں مجھ کو آشیاں سے کیا کام
 شاعر کو نیاز و عجز سے کیا مطلب
 ہاں ہاں مجھے آپ کے جہاں سے کیا کام



تقلید کے بت توڑ کے رکھ دیتے ہیں
 حالات کا رخ موڑ کے رکھ دیتے ہیں
 بے لوث محبت کی قسم ، دیوانے
 ٹوٹے ہوئے دل جوڑ دیتے ہیں



آغوش میں ظلمت کی سلاتے ہو انہیں
 افسانہ تاریک سناتے ہو انہیں
 حاجت ہے جنیں نئے اجالے کی ندیم
 بچتے ہوئی قذیل دکھاتے ہو انہیں



میخانہ بدوش یہ گلابی آنکھیں
 زلفیں ہیں شب تار تو غزالی آنکھیں
 مستی کے جزیروں سے پکارا کوئی
 ساون کی پھواروں یہ شرابی آنکھیں



انگ انگ میں بہتے ہوئے مہ پارے ہیں
 کس درجہ شرر دوست یہ نظارے ہیں
 بانہوں میں مچلتی ہوئی بجلی کی لچک
 آنچل میں سلکتے ہوئے انگارے ہیں



چاندی کے کٹوروں میں فواریں چھوٹے
 سینے کا ابھار جیسے جھرنا پھوٹے
 اس حشر خرامی کے مقابل ہو اگر
 موجوں کی روانی پہ قیامت ٹوٹے



خوابدہ کرا ہوں کی صدا آتی ہے
 جس طرح دبے پاؤں قضا آتی ہے
 سوتے ہوئے قیدیوں نے کروٹ بدلی
 زنجیر چھننے کی صدا آتی ہے



آلام کا اظہار بھی منظور نہیں
 دل یورش غم جگر ہیں تری الفت کے امین
 ماحول کا رستا ہوا نا سورا نہیں



وہ رسم عنایت نہیں ہے پھر بھی
 اب پریش حالات نہیں ہے پھر بھی
 خواہش ہے یہی ان سے بہت کچھ کہیے
 کہنے کو کوئی بات نہیں ہے پھر بھی



آغوش میں ماہ پارے پالے ہم نے
گھر گھر میں نئے دیپ اجالے ہم نے
تاریک خرابوں کو نیا نور دیا ہے
ظلمات سے آفتاب ڈھالے ہم نے



جب جوش میں خوابیدہ امنگ آتی ہے
تیزابی خورشید کو شرما تی ہے
بھری ہوئی نظروں کی تمازت کی قسم
اک پل میں چٹان موم ہو جاتی ہے



تقدیس شباب سے شرارے پھوٹے
انگڑائی کہ جیسے آفتابی چھوٹے
یوں اٹھ کے گریں وہ شوخ بانہیں گویا
اک ساتھ فلک سے دو ستارے ٹوٹے



توبہ نے چک کر یہ کہا ہے ساقی
 منظور اسے بھی خوں بہا ہے ساقی
 ہاتھوں میں نہیں ہے یہ کھٹکتا ساغر
 برسات کا دل دھڑک رہا ہے ساقی



پتوں پہ ٹپکتی ہوئی شبنم کی چاپ
 یا جیسے کہیں دور کسی ڈھول پہ تھاپ
 آیا ہے دبے پاؤں یہاں پر کوئی
 ہونے کو ہے بچھڑی ہوئی روحوں کا ملاپ



رک رک کے سفینہ بہہ رہا ہو جیسے
 قیدی کوئی ظلم سہہ رہا ہو جیسے
 اس طر الجھ گئے زبان سے شکوے
 گونگا کوئی بات کہہ رہا ہو جیسے



بھر جائے گی پھولوں سے شفق کی جھولی
 کھیلیں گے اندھیروں کے لہو سے ہولی
 یہ خاوری کرنوں کے غول پہنچے
 وہ سم گئی ہے تاروں کی ٹولی



اوہام کے بت توڑ رہے ہیں ٹھرو
 حالات کا رخ موڑ رہے ہیں ٹھرو
 بے لوث محبت کی قسم ، دیوانے
 ٹوٹے ہوئے دل جوڑ رہے ہیں ٹھرو



شرمندہ اغیار رہے ہیں برسوں
 منت کش پر خار رہے ہیں برسوں
 کچھ ہم ہی سمجھتے ہیں رموز گلشن
 پھولوں کے طلبگار رہے ہیں برسوں



اک دھند ہے، اک کھر ہے، اک بدلی ہے
 قذیل نظر کی روشنی گدلی ہے
 یہ دھول جی ہے رات کے گیسو پر
 یا ماریہ نے کینچلی بدلی ہے



خوابیدہ کراہوں کی ندا آتی ہے
 جس طرح دبے پاؤں صبا آتی ہے
 سوتے ہوئے قیدی نے کروٹ بدلی
 زنجیر چھپکنے کی صدا آتی ہے



گوئچی ہے فضا میں کسی ذی روح کی چاپ
 یا کابکشاں کی دف مہتاب پہ تھاپ
 وہ سائے کے پیچھے کوئی سایا دوڑا
 ہونے کو ہے بچھڑی ہوئی روحوں کا ملاپ



ذوق نظارہ خام نہیں ہے
 میری نظر بدنام نہیں ہے
 دیکھ کر تم کو بہک گئی تھی
 یہ لغزش ہر گام نہیں ہے



وہ دور کہیں باغ میں بلبل بولی
 وہ جھوم کے آنکھ ہر کلی نے کھولی
 یہ خاوری کرنوں کے غول آہنچے
 وہ سہم گئی ہے تاروں کی ٹولی



گل رنگ یہ زر تار سی بھوری کرنیں
 سیماب سے دھوئی ہوئی نوری کرنیں
 بلور سی بانہوں پہ دکتے ہوئے بال
 مہتاب کی قاشوں پہ اھوری کرنیں



اوپام کے بت توڑ رہے ہیں ٹھرو
 حالات کا رخ موڑ رہے ہیں ٹھرو
 بے لوث محبت کی قسم، دیوانے
 ٹوٹے ہوئے دل جوڑ رہے ہیں ٹھرو



فانوس کی لو میں جھلملاتا ہوں کبھی
 تاروں کی جبین کو جگمگاتا ہوں کبھی
 آنکھوں میں نور بن کے رہتا ہوں میں
 سورج کی کرن میں مسکراتا ہوں کبھی



ساحل پہ اور ریت بچھانے سے کیا فائدہ
 سمندروں کو پانی دکھانے سے فائدہ
 پھیلی ہوئی جہاں ہو تیری آرزوں کی دھوپ
 اس بزم میں چراغ جلانے سے فائدہ

بچوں کے لیے

صبح

صبح سویرے اٹھتا ہوں

روز اندھیرے اٹھتا ہوں

اٹھ کر سیر کو جاتا ہوں

ٹھنڈیں ہوائیں کھاتا ہوں

پھول اسی دم کھلتے ہیں

غنچے آنکھیں ملتے ہیں

شبِ نیم بکھری ہوتی ہے

کلیوں کا منہ دھوتی ہے

باغ معطر ہوتا ہے

دل کش منظر ہوتا ہے

بلبل گیت سناتی ہے

کونل شور مچاتی ہے

ٹھنڈی ہوائیں چلتی ہیں
سب کو پنکھا جھلتی ہیں

ڈالی ڈالی ہلتی ہے
آنکھ بھی ٹھنڈک پاتی ہیں

دن بھر جی خوش ہوتا ہے
ہر غم ہنس کے سہتا ہے

جو کوئی اس دم سوتا ہے
اس نعمت کو کھوتا ہے

نومبر ۱۹۵۱ء

بادل

پورب سے آئے ہیں بادل
گنگا جل ہیں بادل

رنگ ہے ان کا کاہی کاہی
پھیلی ہے ہر سمت سیاہی

چلتے ہیں یہ ہلکے ہلکے
رنگ بدل کے روپ بدل کے

نظریں جب بھی اٹھاتے ہیں
اک نئی صورت پاتے ہیں

شیر کبھی بن جاتے ہیں
ہم کو خوب ڈراتے ہیں یہ لوگ

شکل کبھی ہوتی ہے ان کی
موٹے تازے گھوڑے جیسے

دھیرے دھیرے نقش بدل کر
ہاتھی بن جاتے ہیں یہ اکثر

جب یہ آتے ہیں مستی میں
دوڑ لگاتے ہیں مستی میں

یہ اس کو چھونے جاتے ہیں
وہ اس کے پیچھے آتے ہیں

کھیل ہی کھیل میں لڑ جاتے ہیں
یہ آپس میں غراتے ہیں

ایک پہ اک چڑھ کر آتا ہے
برقی کوڑے لہراتا ہے

پھر یہ اپنی سوئڈ اٹھا کر
جھاگ اڑاتے ہیں دنیا پر

جن کو ہم بارش کہتے ہیں
جو دریا بن کر بہتے ہیں

مئی ۱۹۵۲ء

خاک بسرجاگے

صبح لیتی ہے انگڑائیاں گاؤں میں
پھر اجالا ہوا پر فشاں گاؤں میں
کل تک جھاڑ جھنکار، گرد و غبار
آج پھل پھول پھلوریاں گاؤں میں

ہر قدم پہ ہوئے ستاروں کے کھیت
ہر گلی بن گئی کہکشاں گاؤں میں

صاف شفاف روشن خنک راستے
اجلے اجلے معطر مکاں گاؤں میں

فصل گندم کے خوشے جواہر نگار
موتیوں کی کمی اب کہاں گاؤں میں

کو بکو خوشبوں کے حسین قافلے
سو بہ سو دودھ کی ندیاں گاؤں میں

زندگی مانگتی ہے زمیں سے خراج
کوئی ذرہ نہیں رائیگاں گاؤں میں

عزم و اخلاص کی زندہ تصویر ہیں
شوخی بانگے سچیلے جواں گاؤں میں

رہٹ گاتا ہے پائل کی جھنکار
رقص کرتی ہیں پہاریاں گاؤں میں

شہر کی پر تصنع فضاؤں سے دور
میری منزل ہے جنت نشاں گاؤں میں

www.HallaGulla.com



**Virtual Home
for Real People**